

អភិធម្មបកសម្មាសម្ពុទ្ធៈ ៧ ១ ៧ បរិច្ឆេទទី ៥



វគ្គនិក្ខេបនៃ "គល់ទទឹង"

អភិប្បត្តសង្គហៈ

បរិច្ឆេទទី ៥



វគ្គនិក្រោធវ័ន “គល់ទទឹង”

រៀបរៀងដោយ វិទ្យុ អគ្គបិណេ គង់ សុមិត្ត

ព.ស. ២៥៥៥

សម្តែងព្រះអភិធម្ម នៅឋានតារត្តិវ្យ

កាលព្រះសម្មាសម្ពុទ្ធ ទ្រង់គង់ចាំព្រះវស្សាទី៧ នៅឋាន
តារត្តិវ្យទេវលោក ក្នុងគ្រាដែលបានសំដែងយមកបាដិហារ្យ
ផ្កាញ៉ាញកតិវិយ្យរួចហើយ បានគង់លើសិលាសនៈ ឈ្មោះ
បណ្ឌកម្ពល ក្រោមដើមបារិឆត្ត ទ្រង់ព្រះសិរីសោភា ដូចព្រះ
អាទិត្យខ្ពស់ឡើងលើភ្នំយុគន្ធរ ដែលពួកនៃទេវតាទាំងឡាយ
ក្នុងមុនចក្រវាឡបានមកប្រជុំគ្នា ហែហមសម្តែងព្រះ
បរមសាស្តាចារ្យ ទ្រង់ធ្វើសន្តសិតទេវបុត្រដែលធ្លាប់ជាពុទ្ធ
មាតា ឱ្យជាប្រធាននៃពួកទេវតាទាំងឡាយ ហើយត្រាស់កថា
មគ្គព្រះអភិធម្មថា “កុសលា ធម្មា អកុសលា ធម្មា អព្យាកតា
ធម្មា” ជាដើម ទ្រង់សម្តែងដោយន័យនេះ ជាប់តរហូតអស់
មួយព្រះវស្សា ដោយគេជះនៃព្រះសព្វញ្ញតញ្ញាណនោះ ។ ក៏
កាលដែលទ្រង់សម្តែងធម៌នោះ ក្នុងវេលាកិក្ខុចារទ្រង់និម្មិត
ព្រះពុទ្ធនិមិត្តដោយទ្រង់អធិដ្ឋានថា “ព្រះពុទ្ធនិមិត្ត

នេះ ចូរសម្តែងធម៌ ឈ្មោះប៉ុណ្ណោះ ដរាបដល់តថាគតមក”
 ហើយក៏ស្តេចយាងទៅព្រៃហេមពាន្ត ទ្រង់ទំពារឈើស្កន់
 ឈ្មោះនាគលតា ខ្ញុំព្រះឱស្កក្នុងស្រះអនោតត្ត នាំបិណ្ឌបាត
 អំពីឧត្តរកុរុទ្ធិប បានធ្វើភត្តកិច្ចក្នុងរោងជំទូលាយហើយ ។
 ព្រះសារីបុត្រទៅធ្វើវត្តចំពោះព្រះសាស្តាក្នុងទីនោះ ។

ព្រះសម្មាសម្ពុទ្ធទ្រង់ជាទេវតារបស់ទេវតា ជាអ្នកនាំ
 វិសេសអង្គនោះ កាលទ្រង់សំដែងអភិធម្មណា ដល់ទេវតា
 ទាំងឡាយហើយ ក៏បានត្រាស់ប្រាប់ដល់ព្រះសារីបុត្រត្រូវ អ្នក
 ឧបដ្ឋាកព្រះមហេសីជាម្ចាស់ ក្នុងអនោតត្តស្រះ ដោយន័យ
 (សន្ធិប) ទៀតថា “ម្ចាស់សារីបុត្រ ថ្ងៃនេះតថាគតបាន
 សម្តែងធម៌ឈ្មោះប៉ុណ្ណោះ អ្នកចូរប្រាប់ដល់(ភិក្ខុ ៥០០)
 ជាកូនសិស្សរបស់អ្នក” ព្រះថេរៈបានស្តាប់ហើយ ក៏បាន
 និមន្តមកកាន់លំនៅឋាន ហើយប្រាប់ដល់ភិក្ខុទាំងឡាយ,
 ព្រះអភិធម្មនោះ ដែលភិក្ខុទាំងឡាយបានទ្រទ្រង់ចាំទុកហើយ
 ដោយប្រការយ៉ាងនេះ ។

ជីវប្រវត្តិសង្ខេប



ភិក្ខុ គង្គ-សុមិត្ត គង្គនៅពុទ្ធមណ្ឌលមហាសតិប្បដ្ឋាន
វត្តនិគ្រោធវ័ន គល់ទទឹង

ញោមប្រុស ឈ្មោះ គង្គ-តិក(ស្លាប់) ញោមស្រី
ឈ្មោះ ហុក-តាន រស់នៅក្នុងភូមិខ្វិត ឃុំព្រែកខ្ពប ស្រុក
ឯកភ្នំ ខេត្តបាត់ដំបង ។

កើតនៅថ្ងៃព្រហស្បតិ៍ ៧ កើត ខែមិគសិរ ឆ្នាំ ថោះ
ព.ស. ២៥១៧ - គ.ស. ១៧៧៦ ។ មានបងប្អូន ៧ នាក់
គឺ ប្រុស ៥ នាក់ ស្រី ២ នាក់. ជាកូនពៅ

ក្នុងកុមារ បានចូលរៀនសាលារដ្ឋ (ក្តាំងឃី និង
ព្រែកហ្លួង) ដល់ថ្នាក់ទី ៨ ។

ក្នុងព.ស.២៥៣៧ មានអាយុ១៧ឆ្នាំ បួសជាសាមណេរ
ក្នុងសំណាក់ឧបជ្ឈាយ៍ ព្រះនាម ឡយ-លឿង វត្តស្នាក់ត
មកគង្គនៅវត្តក្តាំងឃី ខេត្តបាត់ដំបង ។

ព.ស. ២៥៣៨ មានអាយុគ្រប់ ២០ បានឧបសម្បទា
 ជាភិក្ខុការៈ ។ ព.ស. ២៥៣៩ មកគង់នៅវត្តសមសាន្ត
 (ខេត្តបាត់ដំបង) រៀនវិន័យ-អភិធម្ម ។ ព.ស. ២៥៤០
 មកនៅវត្តនិគ្រោធវ័ន ខេត្តកណ្តាល រៀនធម៌វិន័យបន្ត ។
 ព.ស. ២៥៤១ ចេញទៅគង់នៅវត្តខេមវ័ន (ខេត្តកំបាម)
 បង្រៀនធម៌វិន័យ ។ ព.ស. ២៥៤៥ បានត្រឡប់មក
 វត្តនិគ្រោធវ័នវិញហើយលាសិក្ខា បានខិតខំ រៀបចំ និងជួយ
 សរសេរសៀវភៅធម៌-វិន័យ ។ ព.ស. ២៥៤៦ បានបួសជា
 សាមណេរវិញទៀត ក្នុងសំណាក់ព្រះឧបជ្ឈាយ៍ ព្រះនាម
 យី-ទិត វត្តកោះក្របី ឃុំព្រែកថ្មី ស្រុកគៀនស្វាយ
 ខេត្តកណ្តាល បានជួយបង្រៀនព្រះវិន័យដល់ព្រះសង្ឃ ក្នុង
 វត្តនិគ្រោធវ័ន ។ ព.ស. ២៥៤៧ បានឧបសម្បទាជាភិក្ខុ
 បានបង្រៀនព្រះវិន័យដល់ព្រះសង្ឃ បង្រៀនអភិធម្មដល់
 ដូនជី ក្នុងវត្តនិគ្រោធវ័ន និងខិតខំរៀបចំសៀវភៅធម៌
 -វិន័យរហូតមក ។

បរិច្ឆេទទី៦ រូបសង្គហវិភាគ-និព្វានបរមត្ថ ការសម្តែងសង្គ្រោះ
និងចែករូបនិងនិព្វាន

បរិច្ឆេទទី៧ សមុច្ចយសង្គហវិភាគ ការសម្តែងសង្គ្រោះនិង
ចែកពួកធម៌ជាក្រុម ។

បរិច្ឆេទទី៨ បច្ចយសង្គហវិភាគ ការសម្តែងសង្គ្រោះនិង
ចែកបច្ចយ១២ និង២៤

បរិច្ឆេទទី៩ កម្មដ្ឋានវិភាគ ការសម្តែងចែកកម្មដ្ឋាន
៤០ និងវិបស្សនា ។

សៀវភៅអភិធម្មនេះ ព្រះអនុរុទ្ធាចារ្យបានប្រមូលចង
ក្រងអំពីបិដក និងអដ្ឋកថា ហើយបានចែកជាបរិច្ឆេទតាម
ប្រភេទនៃបរមត្ថធម៌ ដើម្បីងាយស្រួលក្នុងការសិក្សា គឺ
បរិច្ឆេទទី១ សម្តែងចិត្តបរមត្ថ, បរិច្ឆេទទី២ សម្តែងចេតសិក
បរមត្ថ, បរិច្ឆេទទី៣, ៤, ៥ សម្តែងចិត្តបរមត្ថ និងចេតសិក
បរមត្ថរមត្តា, បរិច្ឆេទទី ៦ សម្តែងរូបបរមត្ថ, និងនិព្វាន
បរមត្ថ, បរិច្ឆេទទី៧, ៨, ៩ សម្តែងបរមត្ថទាំង ៤ រមត្តា ។

បុព្វកថា

សៀវភៅអភិធម្មនេះ ខ្ញុំបានសរសេរក្នុងព.ស. ២៥៤៥ ចប់នៅក្នុងព.ស. ២៥៤៧ ។ ព.ស. ២៥៥២ បានរៀបចំជា សៀវភៅធំ ឈ្មោះថា អភិធម្មត្ថសង្គហៈ ៩ បរិច្ឆេទ ។ ព.ស. ២៥៥៥ ដោយសេចក្តីត្រូវរបស់អ្នកសិក្សា ក៏បានចែកតាមបរិច្ឆេទនីមួយៗវិញ ដើម្បីងាយកាន់សិក្សា ។

ការរៀបចំសៀវភៅអភិធម្មត្ថសង្គហៈនេះ បានចប់ សព្វគ្រប់ ហើយ បើមានពាក្យឬសេចក្តីណានៅខុស ក៏សូម អភ័យទោស និងសូមមេត្តាកែ សម្រួលផងចុះ ។

គម្ពីរព្រះអភិធម្ម ជាគម្ពីរដែលសម្តែងឡើងនូវធម៌ពិត គឺ សច្ចធម៌ បរមត្ថធម៌ និងបដិច្ចាញនូវផ្លូវបដិបត្តិឆ្ពោះទៅរកទី រំលត់ទុក្ខ គឺ ព្រះនិព្វាន ។ សត្វលោកដែលកើតមកសុទ្ធតែ មានអវិជ្ជា និងតណ្ហាគ្រប់គ្នា មានតែព្រះពុទ្ធនិងព្រះបច្ចេកពុទ្ធ ទេ ដែលអាចត្រាស់ដឹងនូវធម៌ពិត កម្ចាត់អវិជ្ជាបានដោយខ្លួន ព្រះអង្គឯង ក្រៅពីនោះ ត្រូវតែអាស្រ័យ

ព្រះពុទ្ធ ដែលទ្រង់មានព្រះទ័យមហាករុណាសម្តែងប្រាប់ ទើប
អាចយល់ដឹងស្គាល់ធម៌ពិត និងបានឃើញផ្លូវបដិបត្តិដល់ព្រះ
និព្វានជាទីរំលត់ទុក្ខបាន ។

កាលបើពុទ្ធបរិស័ទទាំងអស់ សិក្សានូវព្រះអភិធម្មបាន
យល់ដឹងហើយ បញ្ញាក៏កើតឡើង បានឃើញនូវសភាវធម៌ពិត
ទាំងដែលយើងសព្វថ្ងៃបានជួប បានទាន់ព្រះធម៌កំពុងបិតនៅ
សម្រាប់ក្រែបជញ្ជក់ធម្មរស ហើយធ្វើឱ្យយើងមានសម្រស់ក្នុង
ជីវិត មិនបិតនៅក្នុងភាពស្ងួតស្រពោន និងសម្រេចមគ្គផល
តាមឧបនិស្ស័យដែលយើងបានសន្សំមក, ព្រោះហេតុដូច្នោះ
ទើបខ្ញុំព្យាយាមរៀបចំសៀវភៅនេះឡើង ។ ម្យ៉ាងទៀត សៀវ
ភៅនេះ ក៏ដូចជាសាវ័កមួយអង្គដែលឈ្លាសវៃនាំយកព្រះពុទ្ធដី
កាមកប្រាប់ ហើយពន្យល់សេចក្តីនោះ ឱ្យយើងបានយល់ដឹង
ឬចាត់ថា ជាគ្រូក៏បាន ។

ការរៀបចំសៀវភៅធម៌នេះ ជាបុណ្យកុសលមួយ

យ៉ាងល្អប្រសើរ ដែលខ្ញុំព្រះករុណា អាត្មាកាត និងពុទ្ធ
 បរិស័ទទាំងឡាយ បានរូបរួមសាមគ្គីជួយឧបត្ថម្ភ ដោយ
 កម្លាំងកាយចិត្ត និងថវិកា ជាចេតនាមហាកុសលថ្នាក់ធម្មទាន
 និងធម្មបូជា យ៉ាងពេញចិត្តគ្រប់ ៗគ្នា ។ ដោយអំណាចនៃ
 បុណ្យនេះ នឹងនាំឱ្យបានទទួលនូវសេចក្តីសុខ ជាពិសេស គឺ
 បាននូវបញ្ញាដែលជាពន្លឺញ៉ាំងជីវិតឱ្យរុងរឿងគ្រប់ ៗ ជាតិ
 រហូតដល់បានលះបង់នូវមន្ទិលគឺ កិលេស ដែលយើង
 គ្រប់ ៗ គ្នាចង់បាននូវ ការត្រាស់ដឹងនូវសច្ចធម៌ ឃើញ
 ច្បាស់នូវព្រះនិព្វាន ដែលជាទីបំផុតទុក្ខ ។ ម្យ៉ាងទៀត
 បញ្ញានេះឯង អាចឱ្យសម្រេចតាមសេចក្តីប្រាថ្នានោះបាន ។

ខ្ញុំព្រះករុណាអាត្មាកាត សូមអនុមោទនានូវបុណ្យ
 កុសលរបស់ពុទ្ធបរិស័ទ ទាំងអស់ ដែលបានឧបត្ថម្ភថវិកាជា
 ធម្មទាន និងការខិតខំសិក្សានេះ ។ ម្យ៉ាងទៀត សូមពុទ្ធ

បរិស័ទទាំងអស់ អនុមោទនាយកនូវបុណ្យដែលខ្ញុំព្រះករុណា
 អាត្មាកាព បានរៀបចំបោះពុម្ពព្រះអភិធម្មនេះផងចុះ ។ សូម
 ឱ្យពុទ្ធបរិស័ទទាំងអស់ មានបញ្ញា ភ្លឺថ្លាមោះមុត ជា
 គ្រឿងត្រាស់ដឹងនូវសច្ចធម៌ សូមបានសម្រេចនូវសម្បត្តិ
 លោកិយៈ និងលោកុត្តរៈ មានចិត្តល្អបរិសុទ្ធរួចផុតចាកទុក្ខ
 ដល់ព្រះនិព្វានគ្រប់ ៗ គ្នា កុំបីឃ្លៀងឃ្លាតឡើយ ។

សូមអនុមោទនា !!!

ថ្ងៃ១៥កើត ខែស្រាព ឆ្នាំថោះ ត្រីស័ក ព.ស.២៥៥៥

ឯកសារវិគ្រោះ

អក្សរកាត់	អក្សរពេញ	ភាគគម្ពីរ
វិន. បាវ.	វិន័យ បាវជីក	បិដកភាគ ១
វិន. សង្ឃ.	វិន័យ សង្ឃទិសេស	បិដកភាគ ២
វិន. បាចិ.	វិន័យ បាចិត្តិយ	បិដកភាគ ៣
ទីយ. មហា.	ទីយនិកាយ មហាវគ្គ	បិដកភាគ ១៦. ១៧.
ទីយ. បាដិ.	ទីយនិកាយ បាដិកវគ្គ	បិដកភាគ ១៨. ១៩
មជ្ឈិ. ឧប.	មជ្ឈិមនិកាយ ឧបរិបណ្ណាសក	បិដកភាគ ២៦. ២៨.
សំយុ. សគា.	សំយុត្តនិកាយ សគាថវគ្គ	បិដកភាគ ៣០
សំយុ. សឡា.	សំយុត្តនិកាយ សឡាយតនវគ្គ	បិដកភាគ ៣៤
អង្គ. ឯក.	អង្គត្ថនិកាយ ឯកនិបាត	បិដកភាគ ៤០
អង្គ. អដ្ឋ.	អង្គត្ថនិកាយ អដ្ឋកនិបាត	បិដកភាគ ៤៨
អង្គ. នវ.	អង្គត្ថនិកាយ នវកនិបាត	បិដកភាគ ៤៩
ខុទ្ទ. បដិ.	ខុទ្ទកនិកាយ បដិសម្ពុទ្ធមគ្គ	បិដកភាគ ៦៩. ៧០. ៧១.
អភិ. សង្គ.	អភិធម្ម ធម្មសង្គណី	បិដកភាគ ៧៨. ៧៩.
. សមន្ត. បាវ. មនុស្សវគ្គហ. ២. ១៨១/៤២៦ ។		
សុមង្គលវិលាសិនី អដ្ឋកថានៃទីយនិកាយ សីលក្ខន្ធវគ្គ		
បបញ្ចសុទនី អដ្ឋកថានៃមជ្ឈិមនិកាយ មូលបណ្ណាសក, ឧបរិបណ្ណាសក,		

មនោរថបូរណី អង្គការនៃអង្គការនិកាយឯកនិបាត ទុកនិបាត អង្គការនិបាត
សម្មាហរិទេនី អង្គការវិភង្គ

អត្ថយោជនា, អភិធម្មត្ថសង្គហដីកា, វិភារិនីដីកា,

គម្ពីរបញ្ជីកា ។

លេខដែលនៅបន្ទាប់គឺ ខាងដើមជាភាគគម្ពីរ កណ្តាលជាលេខឃ្លាប ខាង

ចុងជាលេខទំព័រ ឧទាហរណ៍ : ១. ២៧៥/៣៥៧ គឺ បិដកភាគ ១

លេខឃ្លាប ២៧៥ ទំព័រ ៣៥៧ ។

បញ្ជីមាតិកា អភិធម្មត្ថសង្គហៈ

មាតិកា អភិធម្មត្ថសង្គហៈ ទំព័រ

សម្តែងព្រះអភិធម្ម នៅឋានតាវត្តិវ្យ ក

ជីវប្រវត្តិសង្ខេបគ គ

អភិធម្មត្ថសង្គហកថា ង

បុព្វកថា ឆ

ឯកសារវិគ្រោះ ដ

បញ្ជីមាតិកា ឌ

តិធម្មត្ថសង្គហៈ បរិច្ឆេទទី ៥ វិថីមុត្តសង្គហវិភាគ

សង្គហកថាទី១ ១

មាតិកា ៤ ២

ពួកទី១. ភូមិចតុក្កៈ ២

ចែកដោយពិស្តារ ៣១ ភូមិ ២

វចនត្ថៈ នៃអបាយភូមិជាដើម ៤

អធិប្បាយ អបាយភូមិ ៤ ៥

មាតិកា អភិធម្មត្ថសង្គហៈ

ទំព័រ

និយត្តិភូមិ ១០

មហានរក ៨ រណ្តៅ ១០

អធិប្បាយ តិរច្ឆានយោនិ ១១

អធិប្បាយបិគ្គិវិស័យ ១៣

ប្រត ១២ ពួក ១៤

ប្រត ២១ ពួក ២០

អធិប្បាយ អសុរកាយ ២៣

កាមសុគតិភូមិ ៧ ២៦

មនុស្សក្នុងទ្វីបទាំង ៤ ២៨

មានគុណធម៌វិសេសរបស់មនុស្ស និងទេវតា ... ២៨

ទេវតា ៦ ជាន់ ៣១

ជាន់ទី ១ ចាតុម្មហារាជិកា ៣១

ជាន់ទី ២ តាវត្តិន្យ ៣៨

ជាន់ទី ៣ យាមា ៤៦

មាតិកា អភិធម្មត្ថសង្គហៈ

ទំព័រ

ជាន់ទី ៤ តុសិត	៤៦
ជាន់ទី ៥ និម្មានរតី	៤៨
ជាន់ទី ៦ បរិនិម្មិតវសវត្តី	៤៨
រូបាវចរក្ខមិ ១៦	៥០
អធិប្បាយ បឋមជ្ឈានក្ខមិ ៣	៥០
អធិប្បាយ ទុតិយឈានក្ខមិ ៣	៥១
អធិប្បាយ តតិយឈានក្ខមិ ៣	៥៣
ចតុត្ថជ្ឈានក្ខមិ ៧	៥៤
សុទ្ធាវាសក្ខមិ ៥	៥៧
អរូបាវចរក្ខមិ ៤	៦០
សន្តិហតាថាទី២-៣	៦១
ចែកបុគ្គល ១២ ពួក ក្នុងក្ខមិ ៣១	៦២
ពួកទី ២ បដិសន្ធិចតុក្កុះ	៦៤
១, អបាយបដិសន្ធិ	៦៤

មាតិកា អភិធម្មត្ថសង្គហៈ

ទំព័រ

២, កាមសុគតិបដិសន្ធិ ៦៥

 អាយុទេវតាជាន់ហត្ថម្មហារាជិកា ៦៧

 អាយុទេវតាជាន់តាវត្តិវង្ស ៦៧

 អាយុទេវតាជាន់យាមា ៧០

 អាយុទេវតាជាន់តុសិត ៧០

 អាយុទេវតាជាន់និម្មានរតី ៧១

 អាយុទេវតាជាន់បរនិម្មិតវសវត្តី ៧១

 សង្គហកាថាទី៤ ៧២

៣. រូបាវចរបដិសន្ធិ ៧២

 អាយុរបស់ព្រហ្ម ១៦ ជាន់ ៧៣

 ចក្រវាឡវិទាស ៧៥

 អសន្ទេយ្យកប្បមាន ៤ ៧៧

 ការប្រៀបធៀបអាយុកប្ប ៧៧

៤-អរូបាវចរបដិសន្ធិ ៧៨

មាតិកា អភិធម្មត្ថសង្គហៈ

ទំព័រ

អាយុរបស់អរូបព្រហ្ម ៤ ៧៩
សង្គហគាថាទី៥ ៧៩
ពួកទី៣. កម្មវត្ថុក្រុមៈ ៨០
១-អធិប្បាយ កិច្ចវត្ថុក្រុមៈ ៨២
២-អធិប្បាយ បារកវត្ថុក្រុមៈ ៨៤
៣-អធិប្បាយ កាលវត្ថុក្រុមៈ ៨៨
៤-អធិប្បាយ បារកដ្ឋានវត្ថុក្រុមៈ ៩៦
១-អកុសលកម្មបថ ១០ ៩៦
អធិប្បាយ កាយកម្ម ៣ ៩៨
១-បាណពាតិបាត ៩៩
២-អទិន្នាទាន ១០១
៣-ភាមេសុមិច្ឆាបារ ១០២
អធិប្បាយវចីកម្ម ៤ ១០៨
៤-មុសាវាទ ១០៨

មាតិកា អភិធម្មត្ថសង្គហៈ

ទំព័រ

៥- បិសុណវាទ ១១០

៦- ផុសវាទ ១១១

៧- សម្មប្បុរាបៈ ១១៣

អធិប្បាយមនោកម្ម ៣ ១១៧

៨- អភិជ្ឈា ១១៨

៩- ព្យាបាទ ១១៨

១០- មិច្ឆាទិដ្ឋិ ១១៩

២- ភាវាវចរកុសលកម្ម ៣ ១២១

អធិប្បាយបុញ្ញកិរិយាវត្ថុ ១០ ១២២

សម្មាទិដ្ឋិទស្សនៈ ១០ ១៣០

៣- រុបាវចរកុសលកម្ម ៥ ១៣៣

៤- អរុបាវចរកុសលកម្ម ១៣៥

អធិប្បាយការឱ្យផលរបស់អកុសលជាដើម ១៣៧

សង្គហភាពថាទី៦-៧ ១៣៨

មាតិកា អភិធម្មត្ថសង្គហៈ

ទំព័រ

អធិប្បាយ កុសលឧក្កដ្ឋៈ-ឱមកៈ ១៤២

អធិប្បាយ អកុសលដែលគប្បីលះដោយ
អរិយមគ្គ ១៤៤

អកុសលឱ្យផលមិនគួរប្រាថ្នា ១៤៧

អធិប្បាយ កម្មនាំបដិសន្ធិមកបាន និងមិនបាន ១៥០

អ្នកចម្រើនឈានទៅកើតក្នុងព្រហ្មលោក ១៥៥

អធិប្បាយ បរិក្ខណៈយានជាដើម ១៥៧

កំពូលភព ឬ កំពូលភូមិ មាន ៣ ១៦៣

សរុបមហគ្គតភូមិទុកក្នុងសង្គហគាថាទី ៨ ១៦៤

អធិប្បាយសង្គហគាថា ១៦៥

អរូបារាមរកុសល ឱវិបាក ៤ ១៦៥

ពួកទី៤ មរណប្បត្តិបត្តក្កៈ ១៦៦

និមិត្តប្រាកដដល់អ្នកជិតស្លាប់ ១៧១

ចុតិ និងបដិសន្ធិ ១៧២

មាតិកា អភិធម្មត្ថសង្គហៈ

ទំព័រ

អារម្មណ៍របស់បដិសន្ធិ ភវន្តី ១៧២
 អធិប្បាយ អារម្មណ៍ដែលសត្វបដិសន្ធិ ១៧៤
 អធិប្បាយអារម្មណ៍របស់បដិសន្ធិ និងភវន្តី ១៨១
 អធិប្បាយភវន្តី ៤ មានអារម្មណ៍បច្ចុប្បន្ន ១៨២
 ភវន្តី ៤ ក្នុងមនោទ្វារ គឺ ១៨៣
 បញ្ចក្ខរ អារម្មណ៍បច្ចុប្បន្ន ១៨៤
 អធិប្បាយ អារម្មណ៍បដិសន្ធិរបស់ព្រហ្ម ១៨៩
 សង្គហគាថា៩-១០ ១៩១
 សម្តែងបដិសន្ធិ តពីបុតិ ១៩៣
 និគមន ១៩៥
 សង្គហគាថាទី១១-១២ ១៩៥

២

អភិធម្មត្ថសង្គហៈ បរិច្ឆេទទី ៥ វិថីមត្តសង្គហវិភាគ

មាតិកា ៤

១-ភូមិចតុក្កៈ ភូមិ ៤

២-បដិសន្ធិចតុក្កៈ បដិសន្ធិ ៤

៣-កម្មចតុក្កៈ កម្ម ៤

៤-មរណុប្បត្តិចតុក្កៈ ហេតុកើតមរណៈ ៤

ចប់ មាតិកា ៤

ព្រះធម៌១. ភូមិចតុក្កៈ

១.អបាយភូមិ ៤ ភូមិ ២.កាមសុគតិភូមិ ៧ ភូមិ
៣.អរុបាវចរភូមិ ១៦ ភូមិ ៤.អរុបាវចរភូមិ ៤ ភូមិ រួម
ដោយពិស្តារ ៣១ ភូមិ ។

ចែកដោយពិស្តារ ៣១ ភូមិ

១.អបាយភូមិ ៤ គឺ ១ និរយោ នរក, ២ តិរច្ឆានយោនិ
កំណើតសត្វតិរច្ឆាន ៣ បិត្តិវិសយោ ភូមិនៃប្រេត, ៤
អសុរកាយោ អសុរកាយ ។

អធិប្បាយចតុក្កៈ ៤ : គាថាទី២-៣ ភូមិចតុក្កៈ ៣

២.កាមសុគតិភូមិ ៧ គឺ ១.មនុស្ស ពួកមនុស្ស,
២.ចាតុម្មហារាជិក ទេវតាជាន់ចាតុម្មហារាជ, ៣.តាវត្តិដ្ឋិ ទេវតា
ជាន់តាវត្តិដ្ឋិ, ៤.យាមា ទេវតាជាន់យាមា, ៥.តុសិត ទេវតា
ជាន់តុសិត, ៦.និម្មានតី ទេវតាជាន់និម្មានតី ៧.បរិនិម្មិត
វសវត្តី ទេវតាជាន់បរិនិម្មិតវសវត្តី ។

៣.បុប្ផាវចរភូមិ ១៦ គឺ

-បឋមជ្ឈានភូមិ ៣ គឺ ១.បុរិសជ្ជាភូមិ ២.បុរោហិតភូមិ
៣.មហាព្រហ្មភូមិ

-ទុតិយជ្ឈានភូមិ ៣ គឺ ១.បរិត្តាកភូមិ ២.អប្បមាណាកភូមិ
៣.អាកស្សរភូមិ

-តតិយជ្ឈានភូមិ ៣ គឺ ១.បរិត្តសុភភូមិ ២.អប្បមាណសុភភូមិ
៣.សុភកិណ្ណាភូមិ

-ចតុត្ថជ្ឈានភូមិ ៧ គឺ ១.វេហប្បលាភូមិ ២.អសញ្ញីសត្តាភូមិ
៣.សុទ្ធាវាសភូមិ៥

សុទ្ធាវាសភូមិ ៥ គឺ អវិហារភូមិ១ អតប្បាភូមិ១

៤

អភិធម្មត្ថសន្តិហៈ បរិច្ឆេទទី ៥ វិថីមុត្តសន្តិហវិភាគ

សុទ្ធស្សក្ខមិ១ សុទ្ធស្សក្ខមិ១ អកនិដ្ឋក្ខមិ១

៤.អរុប្បាវចរក្ខមិ ៤ គឺ

- ១.អាកាសានញាយតនក្ខមិ ២.វិញ្ញាណញាយតនក្ខមិ
- ៣.អាកិញ្ញញាយតនក្ខមិ ៤.នេវសញ្ញានាសញ្ញាយតនក្ខមិ

វចនត្ថៈ នៃអបាយក្ខមិជាដើម

អបាយក្ខមិ មានវចនត្ថៈថា បុញ្ញសម្មតា អយាយកុយ្យន អបគតោតិ = អបាយោ ដែលឈ្មោះថា អបាយ ព្រោះអត្ថថា គេចចេញពីសេចក្តីចម្រើន ដែលហៅថា បុណ្យ ដោយច្រើន ។

សោយេវ ក្ខមិ ភវន្តិ ឯត្ថ សត្តតិ = អបាយក្ខមិ អបាយនោះឯង ជាក្ខមិ, សត្វទាំងឡាយ រមែងកើតក្នុងអបាយ នេះ ព្រោះហេតុនោះ អបាយនេះ ទើបឈ្មោះថា អបាយក្ខមិ ។

សុគតិក្ខមិ មានវចនត្ថៈថា អនេកវិធសម្បត្តិអធិដ្ឋានតាយ សោភណា គន្ធាតោ ឧបជ្ជិតព្វោ គតិ ចាតិ = សុគតិ ដែល ឈ្មោះថា សុគតិ ព្រោះអត្ថថា ល្អ ដោយភាពជាស្ថានទីដែល

ទទួលសម្បត្តិមិនមែនតិច និងជាគតិ ព្រោះជាទីដែលសត្វគប្បី
ដល់ គឺ គប្បីកើតឡើង ។ សុគតិដែលប្រព្រឹត្តទៅជាមួយកាម
តណ្ហា ឈ្មោះថា កាមសុគតិ ។ កាមសុគតិនោះឯង ជាភូមិ
ឈ្មោះថា កាមសុគតិភូមិ ។

សូម្បីក្នុងរូបារាវចរភូមិជាដើមក៏ន័យនេះ ។

អធិប្បាយ អធិយត្តមិ ៤

ដែលឈ្មោះថា និរយ (នរក) ព្រោះអត្ថថា ទៅប្រាស
ចាកសេចក្តីចម្រើន គឺ សេចក្តីសុខ ។

សត្វទាំងឡាយ ដែលឈ្មោះថា តិរច្ឆាន ព្រោះអត្ថថា
ទៅទទឹង គឺ សន្តិកខ្លួនទៅខាងក្រោម ។ អាចារ្យពួកខ្លះ ពោល
ថា ពួកសត្វតិរច្ឆាននោះ មិនមានភូមិរបស់ខ្លួនដោយចំពោះ ព្រោះ
ដូច្នោះ ទើបលោកអាចារ្យពោលថា កំណើតរបស់សត្វតិរច្ឆានទាំង
នោះ ឈ្មោះថា តិរច្ឆានយោនិ ។ ធម្មជាតិ ដែលឈ្មោះថា
យោនិ ព្រោះអត្ថថា ជាហេតុលាយ(ផ្សំ)គ្នារបស់ពួកសត្វ
សូម្បីនឹងមិនលាយគ្នា ក៏ដូចជាលាយគ្នា ដោយភាពមានជាតិ

៦ អភិធម្មត្ថសន្តិហៈ បរិច្ឆេទទី ៥ វិថីម្មត្ថសន្តិហវិភាគ

ស្មើគ្នា ។ ក៏កំណើតនោះ ពោលដោយអត្ត បានដល់ ការ
ប្រព្រឹត្តិទៅវិសេសនៃខន្ធទាំងឡាយ ។

សត្វទាំងឡាយ ឈ្មោះថា ប្រេត ព្រោះអត្តថា ទៅ គឺ
កន្លងហួសទៅចាកសេចក្តីសុខដ៏ប្រសើរ ។

បេត្តិ មានវចនត្ថៈថា ពួកនៃប្រេតទាំងឡាយ ឈ្មោះថា
បេត្តិ ។

បេត្តិវិសយ មានវចនត្ថៈថា ដែននៃប្រេតទាំងឡាយ
ដោយប្រភេទ មាននិរ្យាមតណ្ហិកប្រេតជាដើម ឈ្មោះថា បេត្តិ
វិសយ ។

ក៏ក្នុងកំណើតនៃសត្វតិរច្ឆាន និងបេត្តិវិសយនេះ សំដៅយក
ខន្ធទាំងឡាយនោះ ព្រោះឱកាស(ភូមិ) ដែលកំណត់ទុកដូច្នោះ
មិនមានដល់សត្វតិរច្ឆាន និងបេត្តិវិសយទាំងនោះ ឬក៏ថា សត្វទាំង
នោះ រមែងនៅប្រចាំជានិច្ច ក្នុងទីណាមានព្រៃ និងជើងភ្នំជាដើម
សូម្បីឱកាស គឺ ភូមិ បណ្ឌិតក៏គួរកាន់យកក្នុងស្ថានទី ដូច្នោះ ។

អសុរ មានវចនត្ថៈថា សត្វពួកណា រមែងមិនលេង គឺ

មិនលេងរីករាយដោយការលេងទាំងឡាយ មានឥស្សរិយកីឡាជា
ដើម ព្រោះហេតុនោះ សត្វទាំងឡាយ ទើបឈ្មោះថា អសុរ
បានដល់ ពួកប្រេតអសុរ ។

ចំណែកស្តេចវេបចិត្តិអសុរ ក្រៅពីនេះ ឈ្មោះថា អសុរ
ព្រោះអត្ថថា ជាសត្រូវរបស់ទេវតា ។ អាចារ្យទាំងឡាយ ពោល
ថា ពួកវេបចិត្តិអសុរ ជាទេវតាក្នុងជាន់តាវត្តិឱ្យ ។

អសុរ ៣ ពួក

- ១-ទេវអសុរ បានដល់ អសុរដែលជាទេវតា
- ២-បេត្តិអសុរ បានដល់ អសុរដែលជាប្រេត
- ៣-និរិយអសុរ បានដល់ អសុរដែលជាសត្វនរក

អធិប្បាយ

១-ទេវអសុរ បានដល់ អសុរដែលជាប្រធាន ជាស្តេចអសុរ
ក្នុងមនោរថបូរណី អដ្ឋកនិបាត ពោលថា ៖

ស្តេចអសុរ មាន ៣ គឺ ស្តេចវេបចិត្តិ ១, អសុរិន្ទរាហូ

១, និងស្តេចមហារាជៈ ១ ។

ស្តេចវេបចិត្តិ ពីដើមឈ្មោះថា ស្តេចសម្ភរាស្តរ ជា
សត្រូវនឹងពួកឥសី ទើបត្រូវពួកឥសីប្រទិចផ្កាសា តាំងពីនោះ
ស្តេចសម្ភរាស្តរ ក៏មានចិត្តរវើរវាយ រសាបរសល់ ដេកមិន
លក់ ទើបបានឈ្មោះថ្មីថា ស្តេចវេបចិត្តិ ។

អសុរិន្ទរាហូ មានរាងកាយធំ និងខ្ពស់ណាស់ ក្នុង
អង្គកថាពោលថា អសុរិន្ទរាហូ មានកំពស់ តាំងពីជើងដល់ក្បាល
៤.៨០០ យោជន៍, រវាងស្មាទាំងពីរ ១១២ យោជន៍, មានផ្ទៃមុខ
៦០០ យោជន៍, ផ្ទៃបាតដៃ និងបាតជើង ៣០០ យោជន៍, មាត់
៣០០ យោជន៍, អង្គុលីមួយថ្នាំង ៗ ៥០ យោជន៍, ចន្លោះ
ចង្កើម ៥០ យោជន៍, ថ្នាស់ ៣០០ យោជន៍, ក្បាល ៩០០
យោជន៍, កាលរាហូនោះ ចុះក្នុងទឹកមហាសមុទ្រដែលជ្រៅ
១២០០ យោជន៍ មានប្រមាណត្រឹមជង្គង់ ។

ស្តេចមហារាជៈនោះ រាប់តាំងពីថ្ងៃដែលព្រះមានព្រះភាគ
ត្រាស់ជីវិតហើយ ក៏គិតថា ៖

ថ្ងៃនេះ យើងនឹងទៅគាល់ ព្រឹកស្អែកយើងនឹងទៅគាល់

ដរាបដល់វេលា ១១ ឆ្នាំ ក្នុងឆ្នាំទី ១២ ទើបបានទៅគាល់ទូល
សួរបញ្ជា ។ ពួកអសុរទាំងនេះ មានពិភពដែលអាស្រ័យនោះ
ក្រៅភ្នំសិនេរុ ដែលមានផ្ទៃដីទំហំមួយម៉ឺនយោជន៍ ប៉ុន្តែមាន
តារត្តិវិញ ។

បេត្តិអសុរា ជាទេវតាមួយពួក មានអានុភាពច្រើន ហៅថា
វិនិបាតិកអសុរា (អសុរាដែលមិនផុត ចាកអបាយ) បានដល់
បិយង្ក័រមាតាយក្ខិនី, ឧត្តរមាតាយក្ខិនី, ផុស្សមិត្តាមាតាយក្ខិនី,
ធម្មគុត្តមាតាយក្ខិនី, និងវេមានិកប្រេត ទេវតាទាំងនោះ អាស្រ័យ
នៅតាមព្រៃភ្នំ និងតាមដើមឈើជាដើម ជាបរិវាររបស់
ភូម្មដ្ឋទេវតា សង្រ្គោះចូលក្នុងពួកទេវតាជាន់ចាតុម្មហារាជិកា ។
មួយទៀត ពាក្យថា បេត្តិអសុរា នេះ លោកពោលថា សត្វដែល
កើតក្នុងពួកអសុរា មានកាលកញ្ជិកាសួរជាដើម ។

និរយអសុរា បានដល់ សត្វដែលកើតក្នុងលោកន្តរនរក ។

ក្នុងអដ្ឋកថា អន្តរ-ចតុក្ក. ពោលថា អសុរានេះ កាល

នៅជាមនុស្ស បានធ្វើកម្មធ្ងន់ គឺ ទារុណកម្មដល់មាតាបិតា
 ប្រទូស្តចំពោះសមណព្រាហ្មណ៍ដែលទ្រទ្រង់ធម៌ និងការសម្លាប់
 សត្វរាល់ ៗ ថ្ងៃជាដើម ដូចអភ័យហោរ និងនាគហោរ ក្នុង
 តម្កបណ្តឹកទ្វីប ក៏អសុរនេះ មានអត្តភាពកំពស់ ៣ គារុត មាន
 ក្រចកវែង តោងនៅត្រង់ជើងភ្នំចក្រវាឡ ដូចសត្វប្រចៀវ(ឬ
 ជ្រីង) នៅក្នុងទីងងឹត ដូច្នោះ ។

និរយភូមិ

និរយភូមិ បានដល់ នរក ដោយសង្ខេបមាន ២ គឺ
 មហានរក (នរករណ្តៅធំ) និងចូឡនរក (នរករណ្តៅតូច) ឬ
 ហៅថា ឧស្សទេនរក បានដល់ សត្វនរកក្នុងរណ្តៅនេះ ។

មហានរក ៨ រណ្តៅ

- ១-សញ្ជីវនរក នរក ឈ្មោះថា សញ្ជីវៈ
- ២-កាឡសុត្តនរក នរក ឈ្មោះថា កាឡសុត្តៈ

- ៣-សង្ឃាតនរក នរក ឈ្មោះថា សង្ឃាតៈ
- ៤-ចូឡរោរុវនរក នរក ឈ្មោះថា ចូឡរោរុវៈ
- ៥-មហារោរុវនរក នរក ឈ្មោះថា មហារោរុវៈ
- ៦-តាបននរក នរក ឈ្មោះថា តាបនៈ
- ៧-មហាតាបននរក នរក ឈ្មោះថា មហាតាបនៈ
- ៨-អវិចីនរក នរក ឈ្មោះថា អវិចី ។

អធិប្បាយ តិរច្ឆានយោនិ

តិរច្ឆានយោនិ ប្រែថា កំណើតសត្វតិរច្ឆាន ។ ក្នុងបាលី ប្រើត្រឹមតែពាក្យថា តិរច្ឆានោះខ្លះ តិរច្ឆានគតោះខ្លះ និងតិរច្ឆោះខ្លះ ។ តិរច្ឆាន មាន ២ ប្រភេទ គឺ ប្រភេទដែលឃើញដោយភ្នែកតាម ប្រក្រតី និងប្រភេទដែលមិនឃើញដោយភ្នែកតាមប្រក្រតី, មួយ ទៀត សត្វតិរច្ឆានដែលមានអត្តភាពធំ និងដែលមានអត្តភាព តូច ។ សត្វតិរច្ឆានទាំងអស់ ចែកបាន ៤ ប្រភេទ គឺ ៖

១. អបុទតិរច្ឆានោ សត្វមិនមានជើង មានត្រីនិងពស់ជាដើម

- ២. ទិប្បាទតិរច្ឆានោ សត្វមានជើង ២ មានបក្សីជាដើម
- ៣. ចតុប្បាទតិរច្ឆានោ សត្វមានជើង ៤ មានគោជាដើម
- ៤. ពហុប្បាទតិរច្ឆានោ សត្វមានជើងច្រើន មានក្អែបជាដើម

សត្វតិរច្ឆានពួកខ្លះ មានឫទ្ធិ មានអានុភាពច្រើន ដូច
 ស្តេចនាគ ស្តេចគ្រុឌ ស្តេចដំរី និងស្តេចរាជសីហ៍ជាដើម ។
 សត្វទាំងអស់ រៀរតែព្រះពោធិសត្វ រមែងប្រព្រឹត្តទៅក្នុងកាម
 សញ្ញា (ការសេពកាម) គោចរសញ្ញា (ការស្វែងរកអាហារ)
 និងមរណសញ្ញា (ការខ្លាចស្លាប់) ដោយច្រើន, ចំណែកព្រះ
 ពោធិសត្វប្រកបដោយសញ្ញាវិសេស ហៅថា ធម្មសញ្ញា និង
 ចាប់តាំងពីទទួលព្យារកណ៍ គឺ ជានិយតពោធិសត្វហើយ មិនកើត
 ជាសត្វដែលតូចជាងសត្វចាប់និងមិនធំជាងដំរី ។

បានឮថា ស្តេចកាឡនាគរាជ មានអាយុវែង ដែលបាន
 ឃើញព្រះពុទ្ធមក ៤ អង្គហើយ មានព្រះពុទ្ធកុកុសន្នោជាដើម
 និងនឹងបានឃើញព្រះសិវអារ្យមេត្រីសម្មាសម្ពុទ្ធឡើត ។

អធិប្បាយបិត្តិវិស័យ

បិត្តិវិស័យ បានដល់ ភូមិនៃប្រេត ។ ប្រេតមានច្រើន
ប្រភេទ ពួកខ្លះមានឫទ្ធិ មានអំណាចអាចបណ្តាលឱ្យឃើញវត្ថុ
ដែលជាឥដ្ឋារម្មណ៍ និងអនិដ្ឋារម្មណ៍បាន ប្រេតពួកខ្លះ ពេល
យប់ជាទេវតា សោយសុខសម្បត្តិក្នុងវិមាន ពេលថ្ងៃជាប្រេត
សោយទុក្ខវេទនាយ៉ាងសែនខ្លោចផ្សា, ពួកខ្លះអត់ឃ្លានមាត់ប៉ុនមូល
ពួកខ្លះត្រូវស៊ីរបស់បដិកូល មានសាកសពសត្វជាដើម ប្រេតទាំង
ឡាយច្រើនណាស់ ។

មួយប្រភេទទៀត មានការស្រែកឃ្លានរកអ្វីស៊ីមិនបាន
អស់រយៈកាលច្រើនពុទ្ធនូវ ដូចប្រេតជាញាតិរបស់ព្រះបាទពិម្ពិសារ
ដែលអដ្ឋកថាចារ្យ ពោលទុកក្នុងបរមត្ថទីបនីនៃខុទ្ទកនិកាយ
បេតវត្ថុ ក្នុងតិរោកុឌ្ឋបេតវត្ថុថា ក្នុងកប្បទី ៧២ ដែលរាប់ថយ
ពីកទុកប្បនេះទៅ មានព្រះពុទ្ធព្រះនាមថា ផុស្សៈ ទ្រង់ឧប្បត្តិ
ឡើងក្នុងលោក មានមហាជនគោរព បូជាជាច្រើន បានថ្វាយទាន
ដល់ព្រះសង្ឃ មានព្រះពុទ្ធជាប្រធាន, តែមានពួកជនខ្លះទាស់ចិត្ត

បានធ្វើអន្តរាយដល់ទាន ដោយនាំគ្នាសុំទេយ្យធម៌ដោយខ្លួនឯង
និងធ្វើការដុតរោងទានចេញ ជនទាំងនោះ កាលស្លាប់ហើយ ទៅ
កើតក្នុងនរកអស់កាលដ៏យូរ ពួកគេស្លាប់ពីនរកហើយ កើតក្នុង
នរកទៀត ដរាបដល់ ៩២ កប្ប ។

មកដល់កទ្ទកប្បនេះ ក្នុងកាលនៃព្រះសម្មាសម្ពុទ្ធព្រះនាម
ថា កស្សបៈ^១ ជនដែលទាស់ចិត្តទាំងនោះ កើតក្នុងពួកប្រេត ។
ក្នុងកាលនោះ ពួកមនុស្សនាំគ្នាធ្វើទានឧទ្ទិស ដើម្បីប្រយោជន៍
ដល់ពួកប្រេត ជាញាតិរបស់ខ្លួនថា “សូមទានដែលខ្ញុំព្រះអង្គឱ្យ
នេះ សម្រេចដល់ពួកញាតិរបស់ខ្ញុំព្រះអង្គចុះ” ដូច្នោះ ពួកប្រេត
ជាញាតិទាំងនោះ រមែងសោយទិព្វសម្បត្តិ ។ លំដាប់នោះ ពួក
ប្រេតជាញាតិរបស់ព្រះបាទពិម្ពិសារ បានឃើញដូច្នោះ ទើបចូល
ទៅគាល់ព្រះកស្សបសម្មាសម្ពុទ្ធសួរថា “បពិត្រព្រះអង្គដ៏
ចម្រើន ពួកខ្ញុំព្រះអង្គ នឹងគប្បីបានសម្បត្តិបែបនេះ ឬទេហ្ន៎”

១. ក្នុងអដ្ឋកថាធម្មបទរៀបរាប់តាំងអំពីព្រះពុទ្ធកុសន្ទៈមក ។

ព្រះមានព្រះភាគទ្រង់ត្រាស់ថា “ឥឡូវនេះ អ្នកទាំងឡាយមិនទាន់
បានទេ តែក្នុងអនាគតកាល នឹងមានព្រះពុទ្ធព្រះនាមថា ព្រះគោត
ម ក្នុងកាលនោះ នឹងមានព្រះរាជាព្រះនាមថា ពិម្ពិសារ ដែល
ជាញាតិរបស់អ្នកទាំងឡាយ (រាជានោះ) នឹងបានថ្វាយទាន
ចំពោះព្រះពុទ្ធអង្គនោះ ហើយឧទ្ទិសបុណ្យឱ្យមកដល់អ្នកទាំង
ឡាយ អ្នកទាំងឡាយ នឹងបានក្នុងកាលនោះ ។ អស់កាលមួយ
ពុទ្ធនូវកន្លងទៅហើយ ព្រះពុទ្ធនៃយើងទាំងឡាយ ក៏ទ្រង់ឧប្បត្តិ
ឡើងក្នុងលោក ក្រោយពី ៧ សប្តាហ៍កន្លងទៅ ក៏ស្តេចទ្រង់យាង
មកកាន់ក្រុងពារាណសី ទ្រង់ប្រកាសធម្មចក្កប្រោសបញ្ចវគ្គិយ
ហើយសម្តែងធម៌ប្រោសជដិល ៣ នាក់បងប្អូន ព្រមនឹងបរិវារ
១.០០០ នាក់ ហើយស្តេចយាងទៅកាន់ក្រុងរាជគ្រឹះ ប្រោសព្រះ
បាទពិម្ពិសារព្រមទាំងព្រាហ្មណ៍ គហបតីអ្នកស្រុកអង្គនិងមគធៈ
មនុស្សចំនួន ១១ ម៉ឺននាក់ ឱ្យតាំងនៅក្នុងសោតាបត្តិផល ទ្រង់
ទទួលនិមន្តដើម្បីសោយព្រះក្រយាហារក្នុងថ្ងៃស្អែកនេះ ដល់ព្រឹក
ឡើង ទ្រង់យាងទៅទទួលមហាទានក្នុងរាជនិវេស ។ ព្រះរាជា

ទ្រង់ថ្វាយទានស្រេចហើយ ទ្រង់ត្រិះរិះដល់ស្ថានទីជាទីប្រថាប់
 របស់ព្រះមានព្រះភាគថា “ព្រះមានព្រះភាគ គប្បីប្រថាប់ក្នុងទីណា
 ហ្ន៎” ដូច្នោះ ទើបទ្រង់មិនបានឧទ្ទិសទានឱ្យដល់អ្នកណា ។
 ពួកប្រេតកាលមិនបានផលរបស់ទាននោះ យ៉ាងនោះ ក៏អស់
 សង្ឃឹម ក្នុងវេលាយប់ទើបនាំគ្នាបញ្ចេញសំឡេងស្រែកដ៏គួរឱ្យ
 ភ័យខ្លាច ញញើតយ៉ាងក្រៃលែង ជិតរាជនិវេស កាលរាត្រី
 កន្លងទៅ ព្រះបាទពិម្ពិសារបានក្រាបទូលចំពោះព្រះមានព្រះភាគ
 (តាមរឿងនោះ) ព្រះមានព្រះភាគត្រាស់ថា “មហាបពិត្រទ្រង់
 កុំខ្លាច គឺ មិនមានសេចក្តីអាក្រក់អ្វីកើតឡើងដល់ព្រះអង្គទេ
 សំឡេងនោះ គឺ ពួកញាតិចាស់ពីជាតិមុនរបស់ព្រះអង្គដែលកើត
 ជាប្រេត ញាតិទាំងនោះ ប្រាថ្នានឹងជួបព្រះអង្គអស់មួយពុទ្ធករ
 ហើយ ត្រាច់ទៅដោយគិតសង្ឃឹមថា ព្រះអង្គថ្វាយទានដល់ព្រះ
 ពុទ្ធហើយ នឹងឧទ្ទិសឱ្យដល់ពួកយើងខ្លះ ព្រោះព្រះអង្គថ្វាយទាន
 ក្នុងថ្ងៃម្សិលមិញ រួចហើយមិនបានឧទ្ទិស ទើបនាំគ្នាអស់សង្ឃឹម
 ក៏បញ្ចេញសំឡេងស្រែកដូច្នោះ” ។

ព្រះរាជាត្រាស់សួរថា “បើខ្ញុំព្រះអង្គថ្វាយទានក្នុងថ្ងៃនេះ តើប្រេតទាំងនោះ អាចទទួលទាននេះបានទេ ព្រះអង្គ ? ”

ត្រាស់ថា “បាន មហាបពិត្រ” ព្រះរាជាក្រាបទូលថា “សូមព្រះមានព្រះ ភាគទ្រង់ប្រោសមេត្តាទទួលទានរបស់ខ្ញុំម្ចាស់ ដើម្បីសោយក្នុងថ្ងៃនេះ ខ្ញុំនឹងឧទ្ទិស ដល់ពួកប្រេតទាំងនោះ” ព្រះ អង្គក៏ទទួលដោយតុណ្ហិភាព ។

ព្រះរាជាស្តេចទៅកាន់រាជនិវេសន៍ ទ្រង់ឱ្យចាត់ចែងមហា ទាន ហើយឱ្យក្រាបទូលភត្តកាលចំពោះព្រះមានព្រះភាគ ។ ព្រះ មានព្រះភាគ ស្តេចយាងទៅកាន់រាជនិវេសន៍ ព្រមដោយពួកនៃ ភិក្ខុសង្ឃ ទ្រង់ប្រថាប់លើអាសនៈដែលគេចាត់ចែងទុក ។ ពួក ប្រេតទាំងនោះ បាននាំគ្នាទៅដោយសង្ឃឹមថា “ថ្ងៃនេះ ពួកយើង នឹងបានជាពិតប្រាកដ” ហើយបានឈរនៅក្នុងទីផ្សេង ៗ មានខាង ក្រៅ ជញ្ជាំងផ្ទះជាដើម ។

ព្រះមានព្រះភាគ បានទ្រង់ធ្វើឱ្យពួកប្រេតទាំងនោះ ប្រាកដដល់ព្រះរាជា កាលថ្វាយទឹកទទួលណាទក ព្រះរាជាឧទ្ទិសថា

“ឥទំ វោ ញាតិនំ ហោតុ សុខិតា ហោន្ត ញាតយោ : ទាន
 (ដែលខ្ញុំថ្វាយហើយ)នេះ ចូរមានដល់ញាតិទាំងឡាយ សូម
 ញាតិទាំងឡាយ ចូរជាអ្នកដល់នូវសេចក្តីសុខ” ដូច្នោះ ក្នុងពេល
 ភ្លាមនោះឯង ស្រះបោក្ខរណី ដេរជាសំដោយផ្កាយយូក បានកើត
 ដល់ពួកប្រេត ។ ពួកប្រេតទាំងនោះ នាំគ្នាភ្នំតនិងដីកក្នុងស្រះ
 នោះ បានស្ទូបរម្ងាប់សេចក្តីក្រវល់ក្រវាយ សេចក្តីលំបាកនិង
 សេចក្តីស្រេក ក៏មានពណ៌សម្បុរដូចមាស ។ ព្រមនឹងការថ្វាយ
 យាគូរបស់ទំពារសី និងអាហារហើយ ឧទ្ទិសឱ្យភ្លាមនោះឯង
 យាគូ ខាទនីយ និងអាហារដ៏ជាទិព្វ ក៏កើតឡើងដល់ប្រេតទាំង
 នោះ ពួកប្រេតទាំងនោះ បរិភោគយាគូជាដើមហើយ ក៏បានជា
 អ្នកមានឥន្ទ្រិយ ស្រល់ថ្លាផូរផង់ ។ លំដាប់នោះ ព្រះរាជាបាន
 ថ្វាយសំពត់ទីដេក និងទីអង្គុយហើយឧទ្ទិសឱ្យគ្រឿងប្រដាប់ មាន
 សំពត់ជាដើមដ៏ជាទិព្វ ក៏បានកើតឡើងដល់ប្រេតទាំងនោះ និង
 សម្បត្តិទាំងនោះ ប្រាកដដល់ព្រះរាជា ដោយការដែលទ្រង់
 អធិដ្ឋានទុក ព្រះរាជាទ្រង់ទតឃើញដូច្នោះ ទ្រង់ពេញព្រះទ័យ

ក្រែលែងណាស់ ព្រះមានព្រះភាគសោយព្រះក្រយាហាររួចហើយ
ដើម្បីនឹងទ្រង់អនុមោទនាដល់ព្រះបាទពិម្ពិសារ ទើបទ្រង់ត្រាស់
តិរោកុឌ្ឋបេតវត្ថុ ។

ប្រេតមានច្រើនជំពូក តែប្រេតអាចទទួលផលទានរបស់
ញាតិដែលបានឧទ្ទិសឱ្យនោះ បានដល់ បរទតបជីវិកប្រេតប៉ុណ្ណោះ ។

តទៅនេះ នឹងសម្តែងរឿងប្រេត ដែលពោលទុកក្នុង
បករណ៍លោកបញ្ញត្តិ មាន ១២ ពួក និងដែលពោលទុកក្នុង
សំយុត្តនិកាយនិទានវគ្គតទៅ ៖

ប្រេត ១២ ពួក

- ១. វន្តាសប្រេត ប្រេតស៊ីរបស់ដែលគេខ្ចាក់ចេញហើយ
- ២. កុណបាសប្រេត ប្រេតដែលស៊ីសាកសព
- ៣. គូថខាទកប្រេត ប្រេតដែលស៊ីឧប្បារៈ
- ៤. អគ្គិជាលមុខប្រេត ប្រេតដែលមានភ្លើងនៅក្នុងមាត់
- ៥. សូចិមុខប្រេត ប្រេតដែលមានមាត់ប៉ុនមូល

២០

អភិធម្មត្ថសង្គហៈ បរិច្ឆេទទី ៥ វិថីមុត្តសង្គហវិភាគ

៦. តណ្ហដ្ឋិតប្រេត ប្រេតដែលត្រូវសេចក្តីលំបាកបៀតបៀន

៧. សុនិជ្ឈាមកប្រេត ប្រេតដែលត្រូវនេះខ្មៅដួចគល់ឈើ

៨. សត្តង្គប្រេត ប្រេតមានក្រចកដួចកាំបិត

៩. បព្វតង្គប្រេត ប្រេតមានកាយដួចភ្នំ

១០. អជគរង្គប្រេត ប្រេតមានរាងកាយដួចពស់ថ្នាន់

១១. វិមានិកប្រេត ប្រេតមានវិមាន

១២. មហិទ្ធិកប្រេត ប្រេតមានប្ញទ្ធច្រើន ។

ប្រេតទាំងនេះ មានមហិទ្ធិកប្រេត ជាម្ចាស់នៃប្រេត ជាអ្នកមើលការខុសត្រូវ ។

ក៏ប្រេត ១២ ពួកនេះ មានទីអាស្រ័យនៅក្នុងព្រៃ ឈ្មោះវិជ្ជាជវី ជាប្រទេសនៃប្រេតទាំងនោះ ។

ប្រេត ២១ ពួក

១. អដ្ឋិសង្ខលិកប្រេត ប្រេតឥតមានសាច់ឈាមឡើយ មានតែរាងឆ័ង

- ២. មំសបេសីប្រេត ប្រេតមានរាងកាយដូចជាចម្រៀកសាច់
- ៣. មំសបិណ្ឌប្រេត ប្រេតមានរាងកាយដូចជាដុំសាច់
- ៤. និច្ចវិបុរិសប្រេត ប្រេតប្រុសមានរាងកាយរងាលឥតស្បែក
- ៥. អសិលោមប្រេត ប្រេតមានដាវដោតជាប់នឹងរាងកាយដូច
ជា រោម
- ៦. សត្តិកលោមប្រេត ប្រេតមានលំពែងដោតជាប់នឹងរាងកាយ
ដូចជា រោម
- ៧. ឧសុលោមប្រេត ប្រេតមានព្រួញដោតជាប់នឹងរាងកាយដូច
ជា រោម
- ៨. សូចិលោមប្រេតទី១ ប្រេតមានម្ជុលដោតជាប់នឹងរាងកាយ
ដូចជា រោម
- ៩. សូចិលោមប្រេតទី២ ប្រេតមានដែកស្រួចចាក់ខ្លាស់ច្រូងច្រាង
នារាងកាយដូចជា រោម
- ១០. កុម្មណ្ឌភារីប្រេត ប្រេតមានអណ្ណជាភារៈធំប៉ុនឆ្នាំង
- ១១. គូបនិមុគ្គប្រេត ប្រេតលិចនៅក្នុងរណ្តៅឧបារៈ

- ១២. គូថខាទកប្រេត ប្រេតសុំលាមក
- ១៣. និច្ចវិត្តប្រេត ប្រេតស្រីមានរាងកាយរងាលឥតស្បែក
- ១៤. មង្គលិត្តប្រេត ប្រេតស្រីមានរាងកាយអាក្រក់គួរខ្លើមឆ្អើម
មានក្នុងស្អុយ
- ១៥. ឌុំកិលិនីប្រេត ប្រេតស្រីមានរាងកាយនេះរោលនិងស្រោច
ដោយរងឹកភ្លើង
- ១៦. អសីសកពន្ធប្រេត ប្រេតឥតក្បាល មានរាងកាយដូចសាក
សពដាច់ក្បាល (មុខមាត់នៅទ្រូង)
- ១៧. ភិក្ខុប្រេត ប្រេតភិក្ខុមានភ្លើងនេះសន្ទោសនៅ
- ១៨. ភិក្ខុនីប្រេត ប្រេតភិក្ខុនីមានភ្លើងនេះសន្ទោសនៅ
- ១៩. សិក្ខុមាណាប្រេត ប្រេតសិក្ខុមាណាមានភ្លើងនេះសន្ទោសនៅ
- ២០. សាមណេរប្រេត ប្រេតសាមណេរមានភ្លើងនេះសន្ទោសនៅ
- ២១. សាមណេរីប្រេត ប្រេតសាមណេរីមានភ្លើងនេះសន្ទោសនៅ
ប្រេតទាំង ២១ ពួកនេះ ជាហេតុឱ្យព្រះមហាមោគ្គល្លានត្រូវ
ធ្វើការញញឹមឱ្យប្រាកដ ទើបព្រះលក្ខណត្រូវបានសួរលោកថា

“ម្ចាស់អាវុសោមហាមោគ្គល្លាន អ្វីជាហេតុ អ្វីជាបច្ច័យ ចំពោះ កិរិយាធ្វើនូវព្រាហ្មីមឱ្យប្រាកដ(នេះ) ?” ដូច្នោះ ព្រះមហា មោគ្គល្លានត្រូវ ឆ្លើយតបថា “ម្ចាស់អាវុសោលក្ខណៈ កាលនេះ មិន មែនជាកាលគួរនឹងព្យាករប្រស្នានេះទេ លោកចូរសួរប្រស្នា នេះនឹងខ្ញុំក្នុងសំណាក់ព្រះមានព្រះភាគចុះ” ។^(១)

អធិប្បាយ អសុរកាយ

អបាយភូមិដែលឈ្មោះថា អសុរកាយ (បេតិកអសុរ) បានដល់ ប្រេតអសុរ ពួកអសុរកាយនេះ មានសេចក្តីទុក្ខ ទណ្ឌកម្ម ស្រាលជាងសត្វក្នុងនរក ព្រោះក្នុងនរកសត្វនរកត្រូវទុក្ខ ទណ្ឌ ដោយកម្មករណ៍ មានការចាប់ឱ្យដេកលើផ្ទៃលោហៈដែល ក្តៅ ហើយក៏ដំភ្ជាប់ដោយដែកគោល (ប៉ុនដើមត្នោត) ៥ ដើម មានត្រងក១ ដៃ២ ជើង២ ។

១. វិន. បារ. ឧត្តរិមនុស្សធម្ម. ១. ២៧៥/៣៥៧-៣៧០ ។

អសុរកាយពួកខ្លះ មានការទទួលទុក្ខដោយការអត់ឃ្មាន មិនបានស៊ីអ្វី អស់ ២-៣ ពុទ្ធនូវ ខាងក្នុងផ្ទៃពោះដូចជាដើម ឈើមានប្រហោងដែលភ្លើងនេះពេញហើយ, ពួកខ្លះ មានការ ស្រេក ដូចកាលកញ្ចក់សុរជាដើម រមែងមិនអាចដើម្បីនឹងបាន តំណក់ទឹក ត្រឹមតែញ៉ាំងចិត្តឱ្យរីករាយ ឬត្រឹមតែញ៉ាំងផ្ទៃឱ្យសើម ឡើយ (យ៉ាងនេះ) អស់ ២-៣ ពុទ្ធនូវ, ពួកខ្លះ សូម្បីទៅដល់ ទន្លេ គិតថា ពួកយើងនឹងផឹកទឹក ទឹកនោះក៏ស្អាតក្លាយជាខ្សាច់ អស់ទៅ ពួកខ្លះទៅដល់សមុទ្រ មហាសមុទ្រ ក៏ក្លាយជាថ្មជា សត្វនោះមានរាងកាយស្គមស្គាំង ត្រូវទុក្ខដ៏មានកម្លាំងបៀតបៀន ត្រាច់រន្តាត់ទៅដោយអំណាចនៃកម្ម ។

បានឮថា កាលពួកកាសុរមួយ មិនអាចអត់ធននឹងការ ស្រេកបាន ក៏រត់ទៅកាន់ទន្លេធំ ទទឹង ១យោជន៍ ជម្រៅ ១យោជន៍ ក្នុងកាលដែលកាលពួកកាសុរចុះទៅ ហើយទឹកក៏ស្អាត ហុយជាផ្សែងឡើង ដូចថ្មជាដែលត្រូវកំដៅខ្លាំង កាលអសុរកាយ នោះ បានឮសំឡេងទឹក ទើបរត់ឆ្លេឆ្លាទៅខាងនេះ ខាងណោះនុ៎ះ

ឯងមួយយប់ទល់ភ្នំ ក្នុងកាលនោះ មានភិក្ខុ ៣០ រូប ដែលត្រាច់
បិណ្ឌបាត្រជាវត្ថុ កំពុងត្រាច់ភិក្ខុចារអំពីព្រឹកឃើញគេហើយ ទើប
សួរថា “ម្ចាស់សប្បុរស អ្នកជាអ្វី ?” ។ អសុរកាយនោះ ឆ្លើយ
ថា “ខ្ញុំជាប្រេត លោកម្ចាស់” ។

ពួកភិក្ខុសួរថា “អ្នកស្វែងរកអ្វី ?”

អសុរកាយថា “ខ្ញុំស្វែងរកទឹក លោកម្ចាស់”

ពួកភិក្ខុ “ទន្លេនេះមានទឹកពេញហ្នាំង អ្នកមិនឃើញឬ ?”

អសុរកាយ “លោកម្ចាស់ វាមិនសម្រេចប្រយោជន៍ដល់
ខ្ញុំទេ” ពួកភិក្ខុទើបពោលថា “បើដូច្នោះ លោកចូរដេកចុះ ពួក
អាត្មានឹងចាក់ទឹកក្នុងមាត់របស់លោក” អសុរកាយនោះ ក៏ដេកផ្លាវ
លើដីខ្សាច់នោះ ភិក្ខុទាំងឡាយបាននាំគ្នា យកបាត្រទាំង ៣០ ទៅ
ដួសទឹកចាក់នៅក្នុងអសុរកាយនោះ កាលភិក្ខុធ្វើយ៉ាងនេះ វេលា
ភិក្ខុចាររបស់លោកក៏មកដល់ពួកភិក្ខុ ក៏និយាយថា “ដល់
វេលាភិក្ខុចាររបស់អាត្មាភាពហើយ សប្បុរសលោកបានទទួល
សេចក្តីសប្បាយចិត្តខ្លះទេ ?”

២៦

អភិធម្មត្ថសង្គហៈ បរិច្ឆេទទី ៥ វិថីមុត្តសង្គហវិភាគ

អសុរកាយនោះ តបមកថា “លោកម្ចាស់ បើថា ទឹក
មានប្រមាណត្រឹមតែមួយទូកដៃ ពីទឹកដែលចាក់ដោយបាត្រទាំង
៣០ របស់លោកម្ចាស់ ចូលទៅក្នុងបំពង់ករបស់ខ្ញុំ ដោយការធ្វើ
របស់មនុស្សបានមែននោះ សូមកុំឱ្យខ្ញុំរួចផុតអំពីអត្តភាពប្រេតនេះ
ឡើយ” ។

ចប់ អបាយភូមិដោយសង្ខេប

កាមសុគតិភូមិ ៧

កាមសុគតិភូមិ ៧ គឺ មនុស្សភូមិ១ ចាតុមហារាជិកា
ភូមិ១ តារត្តិវិញ្ញាណភូមិ១ យាមាភូមិ១ តុសិតាភូមិ១ និម្មានរតីភូមិ១
បរនិម្មិតវសវត្តភូមិ១ និងអបាយភូមិ៤ រួម ១១ភូមិ សង្រ្គោះ
ចូលក្នុងកាមាវចរភូមិ ។

អធិប្បាយ កាមសុគតិភូមិ

សុគតិ មានវចនត្ថៈថា ដែលឈ្មោះថា សុគតិ ព្រោះ
អត្ថថា ល្អ ដោយសេចក្តីជាទីទទួលសម្បត្តិ មិនមែនតិច និងជា

គតិ ព្រោះជាទីដែលសត្វគប្បីដល់ គឺ គប្បីកើត ។

កាមសុគតិ មានវចនត្ថៈថា សុគតិដែលប្រព្រឹត្តទៅជា មួយនឹងកាមតណ្ហា ឈ្មោះថា កាមសុគតិ ។ កាមសុគតិនោះឯង ជាភូមិ ទើបឈ្មោះថា កាមសុគតភូមិ ។

មនុស្ស មានវចនត្ថៈថា មនុស្ស ព្រោះអត្ថថា មានចិត្ត ខ្ពស់ ព្រោះជាអ្នកមានចិត្តឧក្រិដ្ឋ ដោយគុណទាំងឡាយ មានភាព ជាអ្នកមានសតិ ជាអ្នកក្លៀវក្លា និងជាអ្នកសមគួរដល់ព្រហ្មចរិយ ជាដើម ។

ពិតមែន សូម្បីព្រះអរិយបុគ្គល មានព្រះពុទ្ធជាដើម ដែលសម្រេចគុណធម៌ មានសតិ និងជាអ្នកមានបញ្ញាដែលញ៉ាំង កុសលឱ្យចាស់ក្លាយ៉ាងក្រៃលែងជាដើម ក៏ជាមនុស្សប៉ុណ្ណោះ ក៏ បណ្តាជនទាំងឡាយ ដែលនៅក្នុងទ្វីបទាំងឡាយ ជនដែលនៅក្នុង ជម្ពូទ្វីប ឈ្មោះថា មនុស្សដោយបរិយាយ, សូម្បីជនដែលនៅ ក្នុងទ្វីបធំ ៣ និងទ្វីបតូច ៗ ក្រៅពីនេះ ក៏ហៅថា មនុស្ស ព្រោះ ជាអ្នកមានរូបជាដើមដូចនឹងមនុស្ស ក្នុងជម្ពូទ្វីបនេះដែរ ។ តែ

មានអ្នកយល់ថា “ដែលឈ្មោះថា មនុស្ស ព្រោះអត្ថថា ជាពួក
កកើត គឺ ជាបុត្ររបស់ព្រះមន្ទដែលជាក្សត្រដំបូង ក្នុងសម័យ
ដើមកប្ប ។

សេចក្តីសំដៅមួយទៀត លោកពោលថា “ភូមិជាទីនៅរបស់
ពួកមនុស្ស ឈ្មោះថា មនុស្សា ក្នុងពាក្យថា ភូមិចតុក្កនេះ” ។
សូម្បីក្នុងបទដែលនៅសល់ មានពាក្យថា ចាតុម្មហារាជិកាជាដើម
ក៏យ៉ាងនេះ ដូចគ្នា ។

មនុស្សក្នុងទ្វីបទាំង ៤ គឺ

- ១.មនុស្សក្នុងបុព្វវិទេហទ្វីប ២.មនុស្សក្នុងអបរគោយានទ្វីប
- ៣.មនុស្សក្នុងជម្ពូទ្វីប ៤.មនុស្សក្នុងឧត្តរកុរុទ្វីប

បណ្តាមនុស្សក្នុងទ្វីបទាំង ៤ នោះ មនុស្សក្នុងបុព្វវិទេហ
ទ្វីបតាំងនៅទិសខាងកើតរបស់ភ្នំសិនេរុ ពួកមនុស្សទាំងនេះ មាន
សម្បុរកាយស និងមានរូបរាងសណ្ឋានផ្អែមៗ ដូចព្រះចន្ទកន្លះ
ចំណិត មានចិត្តស្ងប់ មានការប្រព្រឹត្តិល្អ មានអាយុ៧០០ឆ្នាំ ។

មនុស្សដែលនៅក្នុងអបរគោយានទ្វីប តាំងនៅទិសខាង

លិចរបស់ភ្នំសិរីនេរុ ពួកមនុស្សទាំងនេះ មានរូបរាងសណ្ឋាន
ផ្ទៃមុខ ដូចព្រះចន្ទពេញវង់ មានអាយុ ៥០០ ឆ្នាំ ។

មនុស្សក្នុងជម្ងឺទ្វីប តាំងនៅទិស ខាងត្បូងរបស់ភ្នំសិរីនេរុ
មានរូបរាងសណ្ឋានផ្ទៃមុខ ដូចពងមាន់ ឬ ៣ ជ្រុង មានអាយុ
មិនបីតថេរ ក្នុងសម័យណា មានគុណធម៌ចម្រើនឡើង សម័យ
នោះ ក៏មានអាយុច្រើនឡើង រហូតដល់មានអាយុ ១ អសន្ទេយ្យ
ឆ្នាំ តែសម័យណា មានគុណធម៌ថយចុះ សម័យនោះ ក៏មាន
អាយុថយចុះ រហូតនៅត្រឹមអាយុ ១០ ឆ្នាំ ។

មនុស្សក្នុងឧត្តរករុទ្ធិប តាំងនៅទិស ខាងជើងរបស់
ភ្នំសិរីនេរុ ពួកមនុស្សក្នុងទ្វីបនោះ មានរូបរាងសណ្ឋានផ្ទៃមុខ ៤
ជ្រុង មានអាយុ ១.០០០ ឆ្នាំ ស្មើគ្នាទាំងអស់ ។

មានគុណធម៌វិសេសរបស់មនុស្ស និងទេវតា

ក្នុងឋានសួត្រ ព្រះមានព្រះភាគត្រាស់ទុកថា “ម្ចាស់ភិក្ខុ
ទាំងឡាយ ពួកមនុស្សអ្នកនៅក្នុងឧត្តរករុទ្ធិប ខ្ពង់ខ្ពស់ហួសពួក
ទេវតាជាន់តារាត្រីរាជ្យផង និងពួកមនុស្សអ្នកនៅក្នុងជម្ងឺទ្វីបផង

ដោយស្ថាន ៣ យ៉ាង ។ ស្ថាន ៣ យ៉ាង តើដូចម្តេចខ្លះ ។ គឺ មិនមានសេចក្តីអន្ទះសា ១ មិនមានសេចក្តីហ្មង់ហែង ១ មាន អាយុទៀង មានកំណើតដ៏វិសេស ១ ។ ម្នាលភិក្ខុទាំងឡាយ ពួកមនុស្សនៅក្នុងឧត្តរកុរុទ្ធិប តែងខ្ពង់ខ្ពស់ហួសពួកទេវតាជាន់ តាវត្តិវ្យុផង និងពួកមនុស្សអ្នកនៅក្នុងជម្ពូទ្ធិបផង ដោយស្ថាន ៣ យ៉ាងនេះឯង ។ ម្នាលភិក្ខុទាំងឡាយ ពួកទេវតាជាន់តាវត្តិវ្យុ ខ្ពង់ ខ្ពស់ហួសពួកមនុស្សអ្នកនៅក្នុងឧត្តរកុរុទ្ធិបផង និងពួកមនុស្សអ្នក នៅក្នុងជម្ពូទ្ធិបផង ដោយស្ថាន ៣ យ៉ាង ។ ស្ថាន ៣ យ៉ាង តើដូចម្តេចខ្លះ ។ គឺ អាយុជាទិព្វ១ សម្បុរជាទិព្វ១ សេចក្តីសុខ ជាទិព្វ១ ម្នាលភិក្ខុទាំងឡាយ ពួកទេវតាជាន់តាវត្តិវ្យុ ខ្ពង់ខ្ពស់ ហួសពួកមនុស្សអ្នកនៅក្នុងឧត្តរកុរុទ្ធិបផង និងពួកមនុស្សអ្នកនៅ ក្នុងជម្ពូទ្ធិបផង ដោយស្ថាន ៣ យ៉ាងនេះឯង ។ ម្នាលភិក្ខុទាំង ឡាយ ពួកមនុស្សអ្នកនៅក្នុងជម្ពូទ្ធិប ខ្ពង់ខ្ពស់ហួសពួកមនុស្សអ្នក នៅក្នុងឧត្តរកុរុទ្ធិបផង និងពួកទេវតាជាន់តាវត្តិវ្យុផង ដោយស្ថាន ៣ យ៉ាង ។ ស្ថាន ៣ យ៉ាង តើដូចម្តេចខ្លះ ។ គឺ មាន

សេចក្តីក្លៀវក្លា១ មានស្មារតី(ខ្ជាប់ខ្ជួន)១ មានការបំពេញ
ព្រហ្មចរិយធម៌ដ៏វិសេស១ ម្ចាស់ភិក្ខុទាំងឡាយ ពួកមនុស្សអ្នក
នៅក្នុងជម្ងឺប ខ្លាំងខ្លាស់ហួសពួកមនុស្សអ្នកនៅក្នុងឧត្តរករុទ្ធិបជ្ជន៍
និងពួកទេវតាជាន់តារត្តិន្យជ្ជន៍ ដោយស្ថាន៣យ៉ាងនេះឯង”^១ ។

ទេវតា ៦ ជាន់

ជាន់ទី ១ ចាតុម្មហារាជិកា

ចាតុម្មហារាជិកា មានវចនត្ថៈថា ៖

ទេពទាំងឡាយ ដែលឈ្មោះថា ចាតុម្មហារាជិកា ព្រោះ
អត្ថថា មានភក្តី ក្នុងស្តេចមហារាជទាំង ៤ ឬថា ទេពដែលកើត
ក្នុងជាន់ចាតុម្មហារាជិកា ដែលជាស្ថានទីនៅរបស់ស្តេចមហារាជ
ទាំង ៤ នោះ ។

ទេវភូមិ ជាន់ចាតុម្មហារាជិកានេះ ស្ថិតនៅពាក់កណ្តាល

១. អង្គ. នវ. សត្តវាសវគ្គ. ៤៧. ២១/៨៤ ។

ភ្នំសិនេរុ តាំងនៅលើកំពូលភ្នំ សត្តបរិកណ្ណ (ភ្នំ ៧ ជួរ នៅ ព័ទ្ធជុំវិញភ្នំសិនេរុ) បានដល់ ភ្នំយុគន្ទរ ឥសិន្ទរ ករវិក សុទស្សនៈ នេមិន្ទរ វិនតកៈ និងភ្នំអស្សកណ្ណៈ ។ មហាសមុទ្រ ដែលនៅចន្លោះ ភ្នំទាំង ៧ នោះ ហៅថា មហាសមុទ្រសីតន្ទរ ។ មហាសមុទ្រនេះ ជាមហាសមុទ្រដែលមានទឹកថ្លា ល្អិតក្រៃលែង ណាស់ មានទំហំនិងជម្រៅ ខាងក្នុងធំនិងជ្រៅ ខាងក្រៅតូច និង រាក់ តាមលំដាប់គ្នា ។ ក្រោមផុតពីភ្នំ ៧ នោះ ក៏ជាមហា សមុទ្រ ទឹកប្រែមានកោះធំ តាំងនៅជុំវិញភ្នំសិនេរុទាំង ៤ ទិស ហៅ កោះនោះថា មហាទ្វីប ៤ ដូច្នោះ ។

ភូមិទេវតាជាន់នេះ មានស្តេចមហារាជទាំង ៤ អង្គ ជា អ្នកគ្រប់គ្រង គឺ ស្តេចធាតុរដ្ឋៈ គ្រប់គ្រងពួកគន្ធាតុទេវតា បិតនៅ ទិសខាងកើតនៃភ្នំសិនេរុ ។ ស្តេចវិរុទ្ធកៈ គ្រប់គ្រងពួកកុម្មុណ្ណ ទេវតា បិតនៅទិសខាងត្បូងនៃភ្នំសិនេរុ ។ ស្តេចវិរុបក្ខៈ គ្រប់ គ្រងពួកនាគទេវតា បិតនៅទិសខាងលិចនៃភ្នំសិនេរុ ។ ស្តេច កុវេរៈ ឬហៅថា ស្តេចវេស្សវណ្ណមហារាជ គ្រប់គ្រងពួកយក្ខ

ទេវតា បិតានៅទិសខាងជើងនៃភ្នំសិនេរុ ។

ក្នុងអង្គកថា_____ពោលថា “ទេវភូមិដែលឈ្មោះថា ហតុម្មហារាជិកា មានទេវតា ២ ពួក គឺ ភូម្មជ្ជទេវតា១ អាកាស ទេវតា១” ។

ទេវតាដែលអាស្រ័យនៅលើភ្នំក្តី រុក្ខទេវតាក្តី សង្រ្គោះ ចូលក្នុងភូមិជ្ជទេវតា ទេវតាទាំងនេះ មានវិមាននៅខ្លះ មិនមាន វិមាននៅខ្លះ, ចំណែកអាកាសទេវតានោះ មានវិមានអណ្តែតនៅ ក្នុងអាកាស ។

ទេវតាទាំង ២ ប្រភេទនេះ អាស្រ័យបិតានៅជាប់តគ្នា ដរាបដល់ភ្នំចក្រវាឡ ដោយជុំវិញ ។

សូម្បីទេវតាទាំងនេះ ក៏តាំងនៅក្នុងជាន់ហតុម្មហារាជិកាគឺ

- ១.ខិទ្ធាបទោសិកៈ អ្នកត្រូវសេចក្តីលេងប្រទូសរ៉ាយ
- ២.មនោបទោសិកៈ អ្នកត្រូវសេចក្តីក្រោធប្រទូសរ៉ាយ
- ៣.សីតវលាហក អ្នកធ្វើអាកាសឱ្យត្រជាក់

- ៤.ឧណ្ណវលាហក អ្នកធ្វើអាកាសឱ្យក្តៅ
- ៥.ចន្ទទេវបុត្រ ទេវបុត្រនៅក្នុងព្រះចន្ទ
- ៦.សុរិយទេវបុត្រ ទេវបុត្រនៅក្នុងព្រះអាទិត្យ ។

អធិប្បាយ

ភូមិដួងទេវតា បានដល់ ទេវតាដែលអាស្រ័យនៅតាមស្ថាន
 ទីផ្សេងៗ គឺ តាមផែនដី តាមភ្នំ តាមទន្លេ មហាសមុទ្រ
 ក្រោមដី ក្នុងផ្ទះ និងចេតិយជាដើម ។ មហារាជទាំង ៤ មាន
 វិមានរបស់ខ្លួន ដោយចំពោះទេវតាក្រៅពីនេះ មានវិមានរបស់ខ្លួន
 ឯងខ្លះ មិនមានវិមាននៅខ្លះ ដូចទេវតាដែលនៅតាមផ្ទះ និងស៊ីទ្វារ
 ជាដើម ។ រុក្ខទេវតា ពួកខ្លះមានវិមាននៅលើចុងឈើ លើមែក
 ឈើ ពួកខ្លះនៅលើដើមឈើ មិនមានវិមាននៅ ។ ពួកអាកាស
 ដួងទេវតា មានវិមានរបស់ខ្លួនដោយចំពោះ ដូចចន្ទទេវបុត្រ មាន
 វិមាននៅក្នុងឋានព្រះចន្ទជាដើម វិមាននោះ មានសេចក្តីល្អ
 ប្រកបដោយរតនៈទាំងឡាយ ។

ក្នុងចាតុម្ពហារាជិកានេះ លោកពោលដល់ទេវតាដែល
កាច ៗ ៤ ពួក គឺ

- ១. ទេវតាដែលជាយក្ខ ទាំងស្រី ទាំងប្រុស
- ២. ទេវតាដែលជាកុម្ម័ណ្ណ ទាំងស្រី ទាំងប្រុស
- ៣. ទេវតាដែលជាពួកនាគ ទាំងស្រី ទាំងប្រុស
- ៤. ទេវតាដែលអាស្រ័យកើតក្នុងដើមឈើ ។

អន្តរាយដែលកើតពីទេវតាដែលកាចនោះ មានរឿង
សម្តែងទុកថា “បពិត្រព្រះអង្គដ៏ចម្រើន ពួកយក្ខជាន់ខ្ពស់ មិន
ជ្រះថ្លាចំពោះព្រះមានព្រះភាគ ក៏មាន បពិត្រព្រះអង្គដ៏ចម្រើន ពួក
យក្ខជាន់ខ្ពស់ ជ្រះថ្លាចំពោះព្រះមានព្រះភាគ ក៏មាន ។
បពិត្រព្រះអង្គដ៏ចម្រើន ពួកយក្ខជាន់កណ្តាល មិនជ្រះថ្លាចំពោះ
ព្រះមានព្រះភាគ ក៏មាន ពួកយក្ខជាន់កណ្តាល ជ្រះថ្លាចំពោះព្រះ
មានព្រះភាគ ក៏មាន ។ បពិត្រព្រះអង្គដ៏ចម្រើន ពួកយក្ខជាន់ទាប
មិនជ្រះថ្លាចំពោះព្រះមានព្រះភាគ ក៏មាន បពិត្រព្រះអង្គដ៏ចម្រើន
ពួកយក្ខជាន់ទាប ជ្រះថ្លាចំពោះព្រះមានព្រះភាគ ក៏មាន ។

បពិត្រព្រះអង្គដ៏ចម្រើន ឯយក្ខដែលមិនជ្រះថ្លាចំពោះព្រះមានព្រះភាគ ច្រើនណាស់ ព្រោះថា ព្រះមានព្រះភាគទ្រង់សម្តែងធម៌ ដើម្បីឱ្យវៀរចាកបាណាតិបាត ទ្រង់សម្តែងធម៌ ដើម្បីឱ្យវៀរចាក អទិន្នាទាន ទ្រង់សម្តែងធម៌ ដើម្បីឱ្យវៀរចាកកាមេសុមិច្ឆាចារ ទ្រង់សម្តែងធម៌ ដើម្បីឱ្យវៀរចាកមុសាវាទ ទ្រង់សម្តែងធម៌ ដើម្បីឱ្យវៀរចាកទឹកស្រវឹង គឺ សុរាទិន្នមេរ័យដែលជាហេតុ ជាទីតាំងនៃ សេចក្តីប្រមាទ ។ បពិត្រព្រះអង្គដ៏ចម្រើន ចំណែកខាងយក្ខទាំងឡាយ ច្រើនតែមិនវៀរចាកបាណាតិបាតសោះ មិនវៀរចាកអទិន្នាទានសោះ មិនវៀរចាកកាមេសុមិច្ឆាចារសោះ មិនវៀរចាកមុសាវាទសោះ មិនវៀរចាកទឹកស្រវឹងគឺ សុរាទិន្នមេរ័យដែលជាហេតុ ជាទីតាំងនៃសេចក្តីប្រមាទសោះ បានជាពួកយក្ខទាំងនោះ មិនគាប់ចិត្ត មិនពេញចិត្តនឹងការវៀរនោះ បពិត្រព្រះអង្គដ៏ចម្រើន ពួកសាវ័ករបស់ព្រះមានព្រះភាគ អាស្រ័យនៅសេនាសនៈស្ងាត់ ដែលតាំងនៅក្នុងព្រៃ មានសូរស័ព្ទកងរំពងតិច ប្រាសចាកសំដីនៃ មនុស្សអ្នកដើរទៅមក សមគួរដល់ការកំបាំងអំពីពួកមនុស្ស ជាទី

គួរដល់ការលាក់ខ្លួនពួនអាត្មាបាន ពួកយក្ខជាន់ខ្ពស់ (កណ្តាល
 -ទាប) តែងនៅជានិច្ចក្នុងព្រៃនោះ (គេ) មិនជ្រះថ្លាក្នុងសាសនា
 របស់ព្រះមានព្រះភាគ ក៏មាន បពិត្រព្រះអង្គដ៏ចម្រើន ព្រោះ
 ហេតុនោះ សូមព្រះមានព្រះភាគ ប្រៀនប្រដៅនូវព្រះបរិត្តសម្រាប់
 រក្សាក្នុងនគរ ឈ្មោះ អាជានាដដល់ភិក្ខុ ភិក្ខុនី ឧបាសក
 ឧបាសិកា ដើម្បីឱ្យយក្ខទាំងនោះជ្រះថ្លា ដើម្បីការគ្រប់
 គ្រងរក្សា ដើម្បីមិនបៀតបៀនគ្នា ដើម្បីនៅសប្បាយ” ព្រះមាន
 ព្រះភាគ ទ្រង់ទទួលនិមន្តដោយតុណ្ណីភាព ។ លំដាប់នោះ
 ស្តេចជាធំឈ្មោះវេស្សវណ្ណ ជ្រាបនូវការទទួលនិមន្តព្រះមានព្រះ
 ភាគហើយ ទើបសម្តែងនូវព្រះបរិត្តសម្រាប់រក្សាដែលទាក់ទង
 ក្នុងអាជានាជានគរនេះ ក្នុងវេលានោះ មានពាក្យថា “វិបស្សិស្ស
 នមត្ថ”ជាដើម ។^(១)

ព្រះអង្គកថាចារ្យ អធិប្បាយថា : ការចម្រើនសូត្រនេះ

១. ទីយ. បាដិ. អាជានាដិយសូត្រ. ១៧. ៧៧/៧៥ ។

នឹងមានអានុភាពសម្រេចប្រយោជន៍ បានត្រូវជម្រះអត្ត និង
ព្យញ្ជនៈ ឱ្យល្អមិនខ្វះខាត បើរៀនព្រោះលោកជាហេតុ មិន
សម្រេចទេ ។

ជាន់ទី ២ តាវត្តិង្ស

ទេវក្ខមិដែលឈ្មោះថា តាវត្តិង្ស មានផ្ទះក្រឡា មួយម៉ឺន
យោជន៍ តាំងនៅលើកំពូលភ្នំសិនេរុដែលមានកំពស់ ៨៤.០០០
យោជន៍ ព្រះឥន្ទ្រ^១ជាអ្នកគ្រប់គ្រងនគរ ជាធំជាងទេវតាទាំងឡាយ
ក្នុងជាន់តាវត្តិង្ស ។ ក្នុងស្នតិជាន់នេះ ក៏មានទេវតា ២ ពួក គឺ
ភុម្មជ្ជទេវតា និងអាកាសទេវតា ។ ស្តេចសក្កទេវរាជ និងទេវតា
ជាធំ ៣២ អង្គ ព្រមទាំងបរិវារ សូម្បីស្តេចអាសូរមាន
ស្តេចវេបចិត្តិជាដើម តាំងនៅក្រោមភ្នំសិនេរុ ក៏សង្រ្គោះចូលក្នុង
ភុម្មជ្ជទេវតា ចំណែកពួកទេវតា មានវិមានអណ្តែតក្នុងអាកាស ជា

១. ព្រះឥន្ទ្រ មានព្រះនាម ២០ គឺ សក្កោ បុរិន្ទោ ទេវរាជា វជិរពាលិ
សុជយ្យតិ សហស្សក្ខោ មិហិន្ទោ វជិរាវុដោ វាសវោ ។

ពួកអាកាសទេវតា ។

ទេវតាទាំង ២ ពួកនេះ មានវិមាននៅត ៗគ្នាទល់ក្នុង
ចក្រវាឡ ។

តាវត្តិវិញ មាននគរ ឈ្មោះ សុទស្សនៈ តាំងនៅក្នុងទី
មួយម៉ឺនយោជន៍ មានកំផែង ៤ ទិស ក្នុងទិសមួយ ៗមានទ្វារ
២៥០ រួមទាំងអស់ ១.០០០ ទ្វារ ។ នគរនេះ ប្រដាប់ដោយ
ស្នូនផ្សេង ៗ ជាស្នូនទឹករាយ មានស្នូនបុណ្ណិក ស្នូនមហាវន
និងស្រះបោក្ខរណីផ្សេង ៗ ត្រង់កណ្តាលទីក្រុងនោះ មានប្រាសាទ
មាស ឈ្មោះវេជយន្ត កំពស់ ១.០០០ យោជន៍ សម្រាប់ជាទី
ប្រថាប់របស់ស្តេចសក្តិទេវរាជ វេជយន្តនេះ មានការវិចិត្រដោយ
រតនៈ ៧ ប្រការ និងប្រដាប់ដោយទង់រតនៈ កំពស់ ៣០០
យោជន៍ជាដើម ដែលជាផលកើតអំពីការសាងសាលា ។

ក្នុងទេវនគរនោះ មានដើមបារិវត្ត កំពស់ ១០០
យោជន៍ មានមែកសាខាចេញទៅ ៥០ យោជន៍ បរិមណ្ឌលជុំវិញ
៣០០ យោជន៍ វេលាចេញផ្កា ក៏បញ្ចេញក្លិនទៅបានចម្ងាយ

១០០ យោជន៍ ។ ខាងក្រោមដើមបារិវត្តនោះ មានព្រះទេវ
 ហៅថា បណ្ឌកម្ពលសិលាសនៈ ដែលមានពណ៌ដូចផ្កាជយព្រឹក្ស
 ពណ៌លក្ខណ៍ និងពណ៌ផ្កាយូករោយ មានបណ្តោយ ៦០
 យោជន៍ ទទឹង ៥០ យោជន៍ កំពស់ ១៥ យោជន៍ ជាទីប្រថាប់
 របស់សក្កទេវរាជ ។ មានសាលាជាទីប្រជុំស្តាប់ធម៌ សម្តែង
 ដោយបណ្ឌិតទាំងឡាយ មានសុន្ទកុមារជាដើម ។ មានចេតិយ
 កែវមរកត ហៅថា ព្រះចូឡាមណី កំពស់ ១០០ យោជន៍ ខាង
 ក្រោមបញ្ចុះព្រះចង្កូមកែវស្តាំ និងព្រះកេសាដែលទ្រង់កាត់ក្នុង
 ថ្ងៃចេញបួស ។ សក្កទេវរាជ មានរាជរថ ឈ្មោះ វេជយន្ត
 ផ្នែកមុខជាទីអង្គុយរបស់សារថី ឈ្មោះ មាតលីទេវបុត្រ ប្រវែង
 ៥០ យោជន៍ ផ្នែកកណ្តាលប្រវែង ៥០ យោជន៍ ជាទីប្រថាប់
 របស់សក្កទេវរាជ ផ្នែកក្រោយប្រវែង ៥០ យោជន៍ រួមជា
 ១៥០ យោជន៍ មានបល្ល័ង្កវិចិត្រដោយរតន ៧ ប្រការ កំពស់
 ១ យោជន៍ ទទឹង ១ យោជន៍ បាំងដោយស្វេតច្ចុត្រធំ ៣
 យោជន៍ ទឹមដោយសេះសិទ្ធិពអាជានេយ្យ មួយខាង ១.០០០

ព្រមដោយគ្រឿងប្រដាប់ ។

ស្តេចសក្កទេវរាជនោះ គ្រាខ្លះក៏ទ្រង់ជិះជំរិះរាវណ ជា
 ជំរិះធំកំពស់ ១៥០ យោជន៍ ទេវបុត្រដែលជាជំរិះនោះ និម្មិតពោង
 ៣៣ ដើម្បីទេវបុត្រ ៣៣ អង្គ ពោងកណ្តាលឈ្មោះ សុទស្សនៈ
 មានមណ្ឌលកំពស់ ១២ យោជន៍ ទទឹង ៥០ យោជន៍ ខាងក្នុង
 មណ្ឌប មានបល្ល័ង្កកែវមណី ទទឹង ១ យោជន៍ ជាទីប្រថាប់
 របស់សក្កទេវរាជ ដោយជុំវិញមណ្ឌប មានទង្វរតនៈ បោះទុកក្នុង
 ចន្លោះ មួយផ្ទាំង ប្រវែង ១ យោជន៍ មានកណ្តឹងព្យួរទុកត្រង់
 ចុង កាលត្រូវខ្យល់ត្រសៀក ៗ ក៏ព្យួរជាសំឡេងទិព្វសន្តិភីតដ៏ពីរោះ
 ផ្សំគ្នានឹងសំឡេង តន្ត្រីដែលមានអង្គ ៥ ។ ពោងក្រៅនេះ ជាទី
 ប្រថាប់របស់ទេវបុត្រអ្នកបំពេញកុសល រួមគ្នាមកពីកាលមុន ។
 ពោងមួយ ៗ មានភ្នុក ៧ ប្រវែង ៥០ យោជន៍ ៗ, ភ្នុកមួយ ៗ
 មានស្រះបោក្ខណី ៧, ស្រះមួយ ៗ មានផ្កាឈូក ៧ ផ្កា,
 ផ្កាឈូកមួយ ៗ មានត្របក ៧, ត្របកមួយ ៗ មានទេពជិតា
 ៧អង្គ (រាំច្រៀង) ។ មហោស្រព រាំ ច្រៀង រមែងមានលើ

ភក្កជីវី ដើម្បីទៅបុត្រ ៣៣ អង្គ ។ ស្តេចសក្កទេវរាជសោយ
យសធំ ស្តេចត្រាច់ទៅដោយប្រការ ដូច្នោះ ។

សក្កទេវរាជនោះ ពីជាតិមុនជាមាណព ឈ្មោះ មយៈ
(អ្នកដែលបុគ្គលគប្បីបូជា) ។ មយៈមាណព មានភរិយា ៤
នាក់ គឺ នាងសុធម្មា នាងសុនន្ទា នាងសុចិត្រា និងនាង
សុជាតា ។ នាងសុធម្មា ឱ្យគេធ្វើហោជាងសាលា ហើយឱ្យចារឹក
អក្សរថា សាលាសុធម្មា ។ នាងសុនន្ទា បានឱ្យជីកស្រះបោក្ខ
រណី ធ្វើឱ្យជាទឹករាយសប្បាយចិត្តដល់អ្នកដែលមកកាន់សាលា
នោះ ។ នាងសុចិត្រា ឱ្យសាងសួនផ្កាធ្វើឱ្យជាស្ថានទឹករាយ
ដល់អ្នកដែលមកកាន់សាលា ។ ចំណែកនាងសុជាតា ជាមនុស្ស
ល្ងង់ខ្លៅ មិនសាងកុសលណា ៗ កន្លងនៅតែការតែងខ្លួន
ដោយគិតថា “បុណ្យកុសល ដូចទ្រព្យសម្បត្តិ កាលជាសម្បត្តិ
របស់ស្វាមី ក៏ជាសម្បត្តិរបស់ខ្លួនផង” កាលស្លាប់ទៅ ក៏កើតជា
សត្វកុក, តែខាងក្រោយ បានរក្សាសីលតាមពាក្យរបស់
ស្តេចសក្កៈ ដោយអំណាចសីលរក្សាយ៉ាងល្អ អស់ ២ ជាតិ

ទើបទៅកើតជាអសុរកញ្ញា មានរូបប្រកបដោយសិរីសោភា
 វិសេសជាងទេវកញ្ញាដទៃ ៗ ព្រោះហេតុដែលរក្សាសីលយ៉ាង
 ល្អ ។ ស្តេចវេបចិត្តដែលជាបិតា មានការហ្មងហែងក្រៃលែង
 ណាស់ មិនព្រមឱ្យដល់អ្នកណា ៗ ប្រាថ្នានឹងឱ្យធីតា ជ្រើស
 រើសយកដោយខ្លួនឯង ទើបប្រកបពិធីសូមពរ ។ កាល
 សក្កទេវរាជទ្រង់ជ្រាប ទើបនិម្មិតព្រះអង្គជាអសុរចាស់ ស្តេចទៅ
 ឈរក្នុងទីបំផុតនៃបរិស័ទអសុរ ។ នាងអសុរកញ្ញាបានត្រួត
 មើលអសុរដែលមកប្រជុំគ្នា ល្មមមើលឃើញអសុរចាស់ ទើប
 កើតសេចក្តីស្រឡាញ់ឡើងក្នុងហឫទ័យ ដោយអំណាចបុព្វេនិវាស
 ទើបបោះមាល័យទៅកាន់អសុរចាស់ ពួកអសុរទាំងឡាយ នាំគ្នា
 ចំអកថា “រាជារបស់ពួកយើងសម្លឹងរកមើលស្វាមីឱ្យធីតាមកយូរ
 ហើយ រហូតបានមកអសុរចាស់ដូចគា” ហើយ ក៏នាំគ្នា
 គេចទៅ ។ ចំណែកព្រះឥន្ទ្រទ្រង់បានប្រកាសព្រះអង្គឯងថា
 “យើងជាសក្កទេវរាជ” ហើយក៏ទ្រង់នាំអសុរកញ្ញា គេចទៅមួយ
 រំពេច ។

មយមណាពនោះ បានសមាទានវត្ថុបទ ៧ ប្រការ^១ ថា ៖

- ១- អាត្មាអញ ត្រូវចិញ្ចឹមមាតាបិតា អស់មួយជីវិត
- ២- ត្រូវកោតក្រែងបុគ្គលជារៀមច្បងក្នុងត្រកូល អស់មួយជីវិត
- ៣- ត្រូវមានវាចាល្អិតទន់ (ផ្អែមល្អែម) អស់មួយជីវិត
- ៤- មិនត្រូវមានវាចាញុះញង់ អស់មួយជីវិត
- ៥- ត្រូវមានចិត្តប្រាសចាកសេចក្តីកំណាញ់ជាមន្ទិល ជាអ្នកមាន
ការបរិច្ចាគរូសរាន់ មានដែលាងហើយ ដើម្បីនឹងឱ្យទាន
ត្រេកអរនឹងការលះបង់ ជាអ្នកគួរគេសូមទានបាន
ត្រេកអរក្នុងការឱ្យ និងការចែករំលែកទាន ហើយនៅគ្រប់
គ្រងផ្ទះ អស់មួយជីវិត
- ៦- ត្រូវមានវាចាទៀងទាត់ អស់មួយជីវិត
- ៧- មិនត្រូវមានសេចក្តីក្រោធ បើទុកជាសេចក្តីក្រោធកើតឡើង
ដល់អាត្មាអញ អាត្មាអញត្រូវបន្ទោបង្គំនូវសេចក្តីក្រោធនោះ

១. សំយុ. សគា. តតិយទេវសូត្រ. ៣០. ៣៧៣/២៧៧ ។

មួយរំពេច អស់មួយជីវិត ។

ព្រះមានព្រះភាគត្រាស់ថា សក្កទេវានមិន្ទ កាលកើតជា មនុស្សក្នុងជាតិមុន បានសមាទានវត្ថុបទទាំង ៧ ប្រការនេះ បរិបូណ៌ ព្រោះហេតុតែសមាទានវត្ថុបទទាំង ៧ ប្រការនេះ ទើប សក្កទេវរាជ បានដល់នូវភាពនៃខ្លួនជាសក្កៈ” ដូច្នោះឯង ។

មួយទៀត ក្នុងតារាត្រីនៃនេះ មានដើមបារិធាត្តត្រឹក្សជាដើម ឈើប្រចាំកប្ប ។

ដើមឈើប្រចាំកប្ប ៧ ដើម

- ១. ដើមជម្ពូ ដើមព្រីងប្រចាំនៅក្នុងជម្ពូទ្វីប
- ២. ដើមសិម្ពលី ដើមការបស់ពួកគ្រុឌ
- ៣. ដើមកទម្ព ដើមខ្ពស់ប្រចាំនៅក្នុងអបរគោយានទ្វីប
- ៤. កប្បរុក្ខ ដើមកប្បព្រឹក្សក្នុងឧត្តរកុរុទ្វីប
- ៥. សិរីសៈ ដើមច្រសក្នុងបុព្វវិទេហទ្វីប
- ៦. បារិធាត្តកៈ ដើមបារិធាត្តកៈនៅក្នុងឋានតារាត្រីនៃនេះ
- ៧. ចិត្តបាដលិ ដើមច្រនៀងក្នុងភពអសុរ ។

ជាន់ទី ៣ យាមា

ទេវក្ខមិជាន់ទី ៣ ឈ្មោះថា យាមា ។

យាមា មានវចនត្ថៈថា ពួកទេព ដែលឈ្មោះថា យាមា ព្រោះអត្ថថា ទៅ គឺ គេចជៀសទៅពីទុក្ខ ។ ស្ថានទីនៅនៃទេវតា យាមាៈ ឈ្មោះថា យាមក្ខមិ ។ ទេវតាដែលជាធំគ្រប់គ្រងនៅក្នុង ជាន់នេះ ឈ្មោះស្តេច សុយាមាៈ ។ តាំងពីជាន់យាមាៈឡើងទៅ មានតែអាកាសទេវតា មានវិមាននៅត ៗគ្នា ទៅលើនឹង ភ្នំចក្រវាឡ ។

ជាន់ទី ៤ តុសិត

ទេវក្ខមិជាន់ទី ៤ ឈ្មោះថា តុសិត ។

តុសិត មានវចនត្ថៈថា ពួកទេវតា ដែលឈ្មោះថា តុសិត ព្រោះអត្ថថា ដល់ គឺ បានសម្រេចដល់ការត្រេកអរ ការផ្អែតចិត្ត ក្នុងសិរីសម្បត្តិរបស់ខ្លួន ។ ស្ថានទីនៅនៃទេវតាជាន់តុសិតទាំង ឡាយ ឈ្មោះថា តុសិតាភូមិ ។

ទេពដែលជាព្រះរាជា គ្រប់គ្រងទេពជាន់នេះ មាននាមថា

ស្តេចសន្តសិត ។ ជាពិភពរបស់អ្នកមានបញ្ញា ព្រះ
 សព្វញ្ញពោធិសត្វគ្រប់ ៗព្រះអង្គ ដែលទ្រង់បំពេញបារមី ៣០
 គ្រប់បរិបូណ៌ហើយ ក្នុងភពចុងក្រោយនឹងត្រូវកើតក្នុងស្និតជាន់
 តុសិតនេះ ។ កាលទេវតាក្នុងម៉ុនលោកធាតុមកប្រជុំគ្នាទូល
 អាវាធនាឱ្យស្តេចមកឧប្បត្តិក្នុងមនុស្សលោកនេះ ដើម្បីត្រាស់ជា
 ព្រះពុទ្ធ ព្រះអង្គទ្រង់ពិចារណា មើលមហារិលោកនេះ ៥ ប្រការ
 គឺ ពិចារណាដល់កាលវេលា១ ពិចារណាដល់ទ្វីប១ ពិចារណា
 ដល់ប្រទេស១ ពិចារណាដល់ត្រកូល១ ពិចារណាដល់មាតានិង
 កំណត់អាយុរបស់មាតា១, កាលឃើញថា មានការសមគួរព្រម
 ហើយ ទើបបានស្តេចចុះមកឧប្បត្តិ ។ ព្រះសិរអាវ្យមេត្រីពោធិ
 សត្វ និងអ្នកដែលជាគូអគ្គសាវ័ក ក្នុងកាលនេះ ក៏ស្ថិតនៅក្នុង
 តុសិតទេវលោកនេះ កាលមានអាយុក្លាយនៅត្រឹម ៨០.០០០ ឆ្នាំ
 ព្រះពោធិសត្វ ក៏នឹងចុះមកត្រាស់ដឹង ជាព្រះសម្មាសម្ពុទ្ធ ប្រសើរ
 បំផុតក្នុងលោក ។

ជាន់ទី ៥ និម្មានរតី

ពួកទេវតាជាន់ទី ៥ ឈ្មោះថា **និម្មានរតី** ។

និម្មានរតី មានវចនត្ថៈថា ពួកទេវតាដែលឈ្មោះថា **និម្មានរតី** ព្រោះអត្ថថា មានសេចក្តីត្រេកអរក្នុងភោគសម្បត្តិដែលខ្លួននិម្មិតឡើង ។ ស្ថានទីនៅនៃទេវតាជាន់នោះ ឈ្មោះថា **និម្មានរតីភូមិ** ។

ទេវតានិម្មានរតីនេះ មានការប្រាថ្នាសម្បត្តិដែលជាកាមគុណ ៥ មានរូបជាដើម ក្នុងវេលាណា ក៏និម្មិតឡើងដោយបុញ្ញានុភាព ក្នុងខណៈនោះ ។ ទេពជាធំគ្រប់គ្រងនៅក្នុងជាន់នេះ ឈ្មោះសុនិមិត្តៈ ឬនិម្មានរាជា ។

ជាន់ទី ៦ បរនិម្មិតវសវត្តិ

ពួកទេវតាជាន់ទី ៦ ឈ្មោះថា **បរនិម្មិតវសវត្តិ** ។

បរនិម្មិតវសវត្តិ មានវចនត្ថៈថា ពួកទេវតាដែលឈ្មោះថា **បរនិម្មិតវសវត្តិ** ព្រោះអត្ថថា ញ៉ាំងអំណាចរបស់ខ្លួនឱ្យប្រព្រឹត្តទៅក្នុងភោគសម្បត្តិទាំងឡាយ ដែលទេពដទៃដឹងចិត្តនិម្មិតឱ្យ ។

ស្ថានទីនៅនៃទេវតាជាន់នោះ ឈ្មោះថា បរនិម្មិតវសវត្តី ។

ទេវរាជ ជាធំគ្រប់គ្រងនៅក្នុងជាន់នេះ ឈ្មោះ បរនិម្មិត
វសវត្តីរាជា ជាមិច្ឆាទិដ្ឋិ មានការជំទាស់ចំពោះព្រះសាសនា បាន
ព្យាយាមទម្លាយ ព្រះអរិយទាំងឡាយ. តែក៏មិនអាចទម្លាយបាន
តាមបំណង ។ កាលព្រះពុទ្ធសាសនា កន្លងមកប្រមាណ ២១៨
វស្សា ដល់សម័យអសោករាជកុមារ បានកន្លងពិភពមហោស្ស្ស
សម្បត្តិ (សោយរាជ្យសម្បត្តិដ៏ធំលើផែនដី) ទ្រង់ព្រះនាមថា
អសោកមហារាជទ្រង់បានស្ថាបនាព្រះវិហារ និងស្តុបចំនួន
៨៤.០០០ បែងចែកពេញដុំម្ភូរ ។ ក្នុងគ្រានោះ ស្តេច
មារាជិរាជនេះ ត្រូវបានព្រះកីសនាគត្តោរ (ឧបគុត្តត្តោរ) ទូន្មានឱ្យ
អស្វយសហើយ មានសេចក្តីជ្រះថ្លាក្នុងព្រះពុទ្ធសាសនា បាន
រលឹកដល់គុណរបស់ព្រះសម្មាសម្ពុទ្ធ ដោយវាចាថា នមោ តេ
បុរិសាជញ្ញ ជាដើម ហើយប្រាថ្នាពុទ្ធក្ខមិ ។

ចប់ ភូមិ ៦ ជាន់

រូបាចចរក្ខមិ ១៦

អធិប្បាយ បឋមជ្ឈានក្ខមិ ៣

ក្ខមិរបស់រូបាចចរណាន ឈ្មោះថា រូបាចចរក្ខមិ មាន
 ១៦ បានដល់ បឋមជ្ឈានក្ខមិ ៣ ទុតិយជ្ឈានក្ខមិ ៣
 តតិយជ្ឈានក្ខមិ ៣ ចតុត្ថជ្ឈានក្ខមិ ៧ ដែលព្រះអនុរុទ្ធាចារ្យ
 ពោលហើយនោះ ព្រះដីកាចារ្យ បានពន្យល់សេចក្តីតទៅ
 ក្នុងបឋមជ្ឈានក្ខមិ ៣ ថា ៖

ពួកទេពដែលឈ្មោះថា ព្រហ្មបុរិសជា ព្រោះអត្ថថា កើត
 ក្នុងបរិស័ទរបស់មហាព្រហ្មទាំងនោះ ព្រោះជាអ្នកបម្រើពួកមហា
 ព្រហ្ម ។ ដែលឈ្មោះថា ព្រហ្មបុរោហិតា ព្រោះតាំងនៅក្នុងតំណែង
 នៃបុរោហិត របស់ពួកមហាព្រហ្មនោះ ។ ក្នុងសេចក្តីនេះ មាន
 អធិប្បាយថា ពាក្យថា ទេវា ព្រោះអត្ថថា លេងដោយកាមគុណ
 ព្រហ្មក៏ឈ្មោះថា ទេព ព្រោះអត្ថថា លេងឈាន ។ ព្រាហ្មណ៍
 ដែលតាំងនៅក្នុងតំណែងនៃបុរោហិតរបស់ព្រះរាជា យ៉ាងណា
 សូម្បីព្រហ្មទាំងនេះ បណ្ឌិតក៏គប្បីជ្រាបថា តាំងនៅក្នុងតំណែងនៃ

បុរោហិតរបស់មហាព្រហ្ម យ៉ាងនោះ ។ ដោយហេតុនោះ ទើប
លោកពោលថា ឈ្មោះថា ព្រហ្ម ព្រោះអត្ថថា ជាអ្នកចម្រើន គឺ
ជាអ្នករុងរឿង ដោយគុណវិសេសទាំងឡាយ មានឈាន អភិញ្ញា
មគ្គ ផល និងនិព្វាន ។ ដែលឈ្មោះថា មហាព្រហ្ម ព្រោះអត្ថ
ថា ជាព្រហ្មធំជាងពួកព្រហ្មជាន់បារិសដ្ឋាជាដើម ។ សូម្បីព្រហ្ម
៣ ពួកនេះ ស្ថិតនៅក្នុងផ្ទៃស្មើគ្នា តែរុងរឿងដោយរស្មីនៃរតនៈ
ដែលប្រណីតជាងគ្នា ។ ភូមិរបស់ព្រហ្មទាំង ៣ នោះ ក៏មាន
ឈ្មោះដូចគ្នានឹងព្រហ្មជាន់នោះ ៗ យ៉ាងនោះឯង ។

អធិប្បាយ ទុតិយឈានភូមិ ៣

ពួកព្រហ្មទាំងនោះ មានវចនគ្គៈថា រស្មីនៃព្រហ្មទាំងឡាយ
នោះ តិចជាងព្រហ្មទាំងឡាយ ជាន់ខាងលើ ព្រោះហេតុនោះ
ទើបឈ្មោះថា បរិត្តភា ។ ម្យ៉ាងទៀត ប្រែថា ឈ្មោះថា បរិត្ត
ភា ព្រោះអត្ថថា ពួកព្រហ្មទាំងនោះ មានរស្មីតិចជាងពួកព្រហ្មខាង
លើ ។

រស្មីរបស់ព្រហ្មទាំងឡាយនោះ មិនមានប្រមាណ ព្រោះ
ហេតុនោះ ព្រហ្មទាំងនោះ ទើបឈ្មោះថា អប្បមាណភា ឬ
ប្រែថា ដែលឈ្មោះថា អប្បមាណភា ព្រោះអត្ថថា មានរស្មី
ប្រមាណមិនបាន ។

ដែលឈ្មោះថា អាកស្សរា ព្រោះអត្ថថា ពួកព្រហ្មទាំងនេះ
មានរស្មីផ្សាយទៅ គឺ ផ្សាយចេញទៅ ពីទីនេះនិងទីនេះ ដូចផ្នែក
បន្ទោរជះពន្លឺចេញពីស្រទាប់ពពក ព្រោះព្រហ្មទាំងនោះ មាន
សន្តានដែលកើតមកពីឈានដែលមានបីតិ ។ ន័យមួយទៀត
ឈ្មោះថា អាកស្សរា ព្រោះអត្ថថា ព្រហ្មទាំងនោះ មានរស្មី
ស្រសបំព្រងជះសាយចេញ ហាក់ដូចជាដាច់ចេញពីរាងកាយ ដូច
អណ្តាតភ្លើងនៃគោមដែលមានដង ដូច្នោះ ។ ន័យមួយទៀត
ឈ្មោះថា អាកស្សរា ព្រោះអត្ថថា មានប្រក្រតីភ្នំ ដោយរស្មីតាម
ដែលពោលហើយ ។

សូម្បីព្រហ្ម ៣ ពួកនេះ ស្ថិតនៅក្នុងផ្ទៃស្មើគ្នា តែរុំរឿង
ដោយរស្មីនៃរតនៈដែលប្រណីតជាធាតុ ។

អធិប្បាយ តតិយឈានភូមិ ៣

ពួកព្រហ្មក្នុងតតិយឈានភូមិនេះ មានរស្មីនៃសរីរៈជាក្រុម ដុំមិនឃ្នាតចាកទី ទើបលោកពោលថា សុភា (មានរស្មីល្អ) ។ ពួកព្រហ្មដែលឈ្មោះថា បរិត្តសុភា ព្រោះអត្ថថា មានរស្មីល្អតិច ជាងពួកព្រហ្មខាងលើ ។ ដែលឈ្មោះថា អប្បមាណសុភា ព្រោះ អត្ថថា ពួកព្រហ្មទាំងនេះ មានរស្មីល្អប្រមាណមិនបាន ។ ដែល ឈ្មោះថា សុភកិណ្ណា ព្រោះអត្ថថា ពួកព្រហ្មទាំងនេះ មានរស្មី ពាសពេញ ឆ្លាត់ត្រង់ ដោយរស្មីដ៏ល្អ ពោលគឺ ជះសាយឡើង នៃពន្លឺទូទៅ ។

សូម្បីព្រហ្ម ៣ ពួកនេះ ស្ថិតនៅក្នុងផ្ទៃស្មើគ្នា រុងរឿង ដោយរស្មីនៃរតនៈ ដែលប្រណីតជាងគ្នា ។ សូម្បីភូមិ ក៏មាន ឈ្មោះដូចគ្នានឹងព្រហ្មនោះ ៗ យ៉ាងនោះឯង ។

ចតុត្ថជ្ឈានភូមិ ៧

ពួកព្រហ្ម នៅក្នុងចតុត្ថជ្ឈានភូមិ ៧ គឺ វេហប្បលា អសញ្ញីសត្តា និងសុទ្ធាវាស ៥ នេះ ជាក្រុមដែលមិនញាប់ញ័រ មិនត្រូវឡោយ មិនវិនាសដោយភ្លើង ទឹក និងខ្យល់ ដែល ឡោយលោក ព្រោះចតុត្ថជ្ឈានភូមិនេះ កើតអំពីមហគ្គតកុសល ឈាន ដែលសម្បយុត្តដោយឧបេក្ខាវេទនា ជាកុសលឈានដែល មានកម្លាំងមាំមាំ ចំណែកបឋមជ្ឈានភូមិ ៣ ទុតិយជ្ឈានភូមិ ៣ តតិយជ្ឈានភូមិ ៣ រួម ៩ ភូមិ ជាកុសលឈាន សម្បយុត្ត ដោយសោមនស្សវេទនា មានអានុភាពតិចជាងចតុត្ថជ្ឈានភូមិ ។

ពួកព្រហ្មដែលឧប្បត្តិកើតឡើង ក្នុងវេហប្បលាក្រុមនេះ ក៏មាន ៣ ពួក គឺ យ៉ាងទាប យ៉ាងកណ្តាល និងយ៉ាងប្រណីត ដូចនឹង បឋមជ្ឈានភូមិ ៣ នុ៎ះឯង ពួកវេហប្បលាក្រុមព្រហ្មនោះ តាំងនៅ ស្មើគ្នា មានអាយុ ៥០០ កប្បដូចគ្នា តែមានសេចក្តីប្រណីតជាង គ្នា ដោយរស្មីប៉ុណ្ណោះ សូម្បីក្នុងអសញ្ញីសត្តាព្រហ្ម ក៏ន័យនេះ ចំណែកសុទ្ធាវាសភូមិជាក្រុមរបស់អ្នកបរិសុទ្ធ មាន ៥ ភូមិ តាំង

នៅខ្ពស់ជាងគ្នា គឺ សុទ្ធាវាសភូមិជាន់ទី ១ ឈ្មោះថា អរិហា
ភូមិ ខ្ពស់ជាងអសញ្ញាសត្តាភូមិ ប្រមាណ ៥.៥០៨.០០០ យោជន៍
សុទ្ធាវាសភូមិជាន់ទី ២, ៣, ៤, ៥, ក៏ខ្ពស់ជាងគ្នាប៉ុណ្ណោះ
ដែរ ។

វេហប្បូលភូមិត្រហ្ម មានវចនត្ថៈថា ផលបរិបូណ៌របស់
ពួកត្រហ្មនេះ កើតឡើងដោយអំណាចនៃឈាន ព្រោះដូច្នោះ
ត្រហ្មទាំងនោះ ទើបឈ្មោះថា វេហប្បូល ។

ម្យ៉ាងទៀត ដែលឈ្មោះថា វេហប្បូល ព្រោះអត្ថថា ពួក
ត្រហ្មទាំងនេះ មានផលដ៏បរិបូណ៌ ដែលកើតឡើងដោយអំណាច
នៃឈាន ។ សូម្បីភូមិដែលជាទីកើតរបស់ពួកត្រហ្មទាំងនោះ ក៏
មានឈ្មោះដូចគ្នានេះដែរ ។

អសញ្ញាសត្តាភូមិ មានវចនត្ថៈថា ដែលឈ្មោះថា
អសញ្ញា ព្រោះអត្ថថា សញ្ញានិងអរូបក្ខន្ធដែលនៅសល់ ដែល
លោកពោលទុកដោយមានសញ្ញាជាប្រធាន មិនមានដល់ត្រហ្មទាំង
នោះ ព្រោះត្រហ្មទាំងនោះ ត្រឹមតែការបន្តនៃរូបក្ខន្ធដែលកើត

ឡើងដោយការវិនា ដែលជាគ្រឿងផ្តាច់សញ្ញា ពួកសត្វដែលមិន
មានសញ្ញាទាំងនោះឯងមាន ព្រោះហេតុនោះ ព្រហ្មទាំងនោះ ទើប
ឈ្មោះថា អសញ្ញាសត្វ ។ សូម្បីភូមិ ក៏ឈ្មោះថា
អសញ្ញាសត្តាភូមិ ។

ក្នុងសម្មោហវិនោទនី អដ្ឋកថាវិភង្គ ពោលទុកថា ៖

ពិតមែន សមណព្រាហ្មណ៍ពួកខ្លះ បួសក្នុងលទ្ធិខាងក្រៅ
ឃើញទោសរបស់ចិត្តថា “ព្រោះអាស្រ័យចិត្ត ឈ្មោះថា ការ
ត្រេកអរ ការប្រទូសវាយ និងការវង្វេង ទើបមាន” ដូច្នោះ
ហើយញ៉ាំងសញ្ញាវិភាគៈឱ្យកើត ដោយមនសិការៈថា ឈ្មោះថា
ភាពជាអ្នកមិនមានចិត្ត ជាវត្ថុដែលពេញចិត្ត និងទីនោះឯងជា
ទិដ្ឋធម្មនិព្វាន ដូច្នោះ ហើយចម្រើនសមាបត្តិចូលដល់សញ្ញាវិភាគៈ
នោះ មរណៈហើយទើបកើតឡើងក្នុងភពដែលមិនមានសញ្ញា ។
ក្នុងខណៈ កើតឡើងនៃអសញ្ញាសត្តាព្រហ្មនោះ រូបក្ខន្ធប៉ុណ្ណោះ
រមែងកើតឡើង ។ កាលស្លាប់ឈរ កើតក៏ឈរ, កាលស្លាប់

អង្គុយកើតក៏អង្គុយ, កាលស្លាប់ដែក កើតក៏ដែកដូចគ្នា ដូចជារូប
ចិត្តកម្ម តាំងនៅក្នុងភពនោះរហូតអស់ ៥០០ មហាកប្ប ។ ក្នុង
វេលា អស់កម្មនោះហើយ រូបកាយនោះ ក៏អន្តរធានទៅ
កាមាវចរសញ្ញា ក៏កើតឡើងដោយហេតុនោះឯង ទេវតាទាំងនោះ
រមែងប្រាកដឈ្មោះថា ឃ្នាតហើយចាកភពនោះ ព្រោះការកើត
ឡើងនៃសញ្ញាក្នុងលោកនេះ ដូច្នោះ ។

សុទ្ធាវាសភូមិ ៥

សុទ្ធាវាសព្រហ្ម ស្ថិតនៅក្នុងសុទ្ធាវាសភូមិ ខ្ពស់ទៅតាម
លំដាប់ ៥ ជាន់ មិនមែនតាំងនៅជាមួយគ្នា ដូចបឋមជ្ឈានភូមិ
៣ ជាដើមតាមដែលពោលទុកហើយទេ ។ ក៏សុទ្ធាវាសភូមិ ជាន់
ទាប តាំងនៅខ្ពស់ជាងវេហប្បលា និងអសញ្ញីសត្តភូមិ ប្រមាណ
៥.៥០៨.០០០ យោជន៍ ។ សុទ្ធាវាសទាំង ៥ នោះ គឺ អវិហា១
អតប្បា១ សុទស្សា១ សុទស្សី១ និងអកនិដ្ឋា១ ។

សុទ្ធាវាសភូមិ មានវចនត្ថៈថា ភូមិដែលឈ្មោះថា
សុទ្ធាវាស ព្រោះអត្ថថា ជាទីនៅនៃព្រះអនាគាមី និងព្រះ

អរហន្តដែលបរិសុទ្ធប៉ុណ្ណោះ ។

សុទ្ធាវាសព្រហ្ម មានវចនត្ថៈថា ជាទីនៅដ៏បរិសុទ្ធនៃ ព្រហ្មទាំងនោះ ព្រោះមិនមានរឿងដែលពេញចិត្ត និងទាស់ចិត្ត (ដោយកាមរាគៈជាដើម) ព្រោះដូច្នោះ ព្រហ្មទាំងនោះ ទើប ឈ្មោះថា សុទ្ធាវាស ។ ភូមិជាទីនៅនៃព្រហ្មទាំងនោះ ក៏មាន ឈ្មោះថា សុទ្ធាវាស ដូចគ្នា ។

ព្រហ្មក្នុងជាន់ទី ១ ឈ្មោះថា អវិហា ព្រោះអត្ថថា មិន លះឋានរបស់ខ្លួន ដោយកាលបន្តិចបន្តួច ។

ន័យមួយទៀត ឈ្មោះថា អវិហា ព្រោះអត្ថថា មិនសាប សុទ្ធចាកសម្បត្តិរបស់ខ្លួន ។

ព្រហ្មក្នុងជាន់ទី ២ ឈ្មោះថា អតប្បា ព្រោះអត្ថថា មិន ភ័យខ្លាច ព្រោះអ្វី ៗទេ ។

ព្រហ្មក្នុងជាន់ទី ៣ ឈ្មោះថា សុទ្ធស្យា ព្រោះអត្ថថា ប្រាកដបានឆ្ងាយ ព្រោះព្រហ្មទាំងនោះ មានរូបល្អក្រៃលែង ។

ព្រហ្មក្នុងជាន់ទី ៤ ឈ្មោះថា សុទ្ធស្សីភូមិ ព្រោះអត្ថថា ឃើញបានដោយងាយ ព្រោះព្រហ្មទាំងនេះ មានការឃើញ បរិសុទ្ធ ។

ព្រហ្មក្នុងជាន់ទី ៥ ឈ្មោះថា អកនិដ្ឋា ព្រោះអត្ថថា ព្រហ្មទាំងនោះ ជាអ្នកមានសម្បត្តិយ៉ាងឧក្រិដ្ឋ មិនមានការ ថយចុះ ។

រួមជាមួយព្រហ្ម ១៦ ដោយប្រការដូច្នោះ ។

ក្នុងអកនិដ្ឋភូមិ មានចេតិយ ហៅថា ទុស្សចេតិយ កំពស់ ១២ យោជន៍ ។ ស្តេចយជិការព្រហ្មក្នុងសុទ្ធាវាសនោះ បាននាំគ្រឿងបរិក្ខារ ៨ ចុះមកពីអកនិដ្ឋភព ថ្វាយដល់ព្រះសិទ្ធត្ថ ក្នុងកាលស្តេចចេញបួស ហើយទទួលយកគ្រឿងបន្លាស់ទាំងអស់ របស់ព្រះសិទ្ធត្ថដែលដោះចេញ នាំទៅបញ្ចុះទុកក្នុងព្រះចេតិយ ឈ្មោះថា ទុស្សចេតិយ ក្នុងអកនិដ្ឋភព ។

អរុបាវចរក្ខម ៤

ស្ថានទីកើតនៃអរុបព្រហ្ម ឈ្មោះថា អរុបាវចរក្ខម មាន៤ គឺ
ក្ខមនៃអរុបជ្ឈានទី ១. ឈ្មោះថា អាកាសាន
ញាយតនក្ខម

ក្ខមនៃអរុបជ្ឈានទី ២. ឈ្មោះថា វិញ្ញាណញាយតនក្ខម

ក្ខមនៃអរុបជ្ឈានទី ៣. ឈ្មោះថា អាកិញ្ញញាយតនក្ខម

ក្ខមនៃអរុបជ្ឈានទី ៤. ឈ្មោះថា នេវសញ្ញានា

សញ្ញាយតនក្ខម

អរុបក្ខមទាំង ៤ នេះ លោកហៅថា ក្ខម តែក៏មិន
ប្រាកដថា មានរូបសណ្ឋានយ៉ាងណា ត្រឹមតែជាស្ថានទីដែលទេ
ប៉ុណ្ណោះ ។ សូម្បីអរុបព្រហ្ម ក៏ត្រឹមតែជានាមក្ខន្ធ ៤ គឺ
វេទនាខន្ធ សញ្ញាខន្ធ សង្ខារក្ខន្ធ និងវិញ្ញាណក្ខន្ធ សម្បយុត្តគ្នា
ដែលកើតឡើងជាប់តគ្នាទៅ ដរាបដល់ចុតិនោះប៉ុណ្ណោះ ។ ព្រះ
អនុរុទ្ធាចារ្យបានសរុបក្ខមចតុក្កៈទុក ២ គាថា ដូចតទៅនេះ ៖

សង្ខហតាថា

២. បុថុជ្ជនា ន លត្តន្តិ សុទ្ធាវាសេសុ សព្វថា
សោតាបន្នា ច សកិណតាមិនោ បាបិ បុគ្គលា ។

៣. អរិយា នោបលត្តន្តិ អសញ្ញាធាយភូមិសុ
សេសដ្ឋានេសុ លត្តន្តិ អរិយានិយាបិ ច ។

បុថុជ្ជនក្តី សោតាបន្តក្តី សកិណតាមិក្តី រមែងមិនបានកើត
ក្នុងសុទ្ធាវាសទាំងឡាយ ដោយប្រការទាំងពួង ។ ព្រះ
អរិយទាំងឡាយ ក៏មិនបាន កើតក្នុងអសញ្ញាសត្តភូមិ និង
អបាយភូមិ. ព្រះអរិយទាំងឡាយក្តី អ្នកមិនមែនជាព្រះ
អរិយក្តី រមែងកើតក្នុងស្ថានទីដែលនៅសល់ទាំងឡាយ ។

នេះជាភូមិចតុក្ក ក្នុងអធិការនេះ ។

អធិប្បាយ

ព្រះអរិយៈក្តី មិនមែនព្រះអរិយៈក្តី រមែងកើតបាន ២១
ភូមិ គឺ កាមភូមិ ៧ រូបភូមិ ១០ (រៀរសុទ្ធាវាស ៥ អសញ្ញា

១) នឹងអរូបភូមិ ៤ ។ ក្នុងគាថានេះ សម្តែងដល់បុគ្គល ១២ ពួក គឺ ទុគ្គតិអហេតុកបុគ្គល ១ សុគតិអហេតុកបុគ្គល ១ ទិហេតុកបុគ្គល ១ តិហេតុកបុគ្គល ១ មគ្គបុគ្គល គឺ អ្នកតាំងនៅក្នុងមគ្គ ៤ ជា ៤ បុគ្គល, ផលបុគ្គល គឺ អ្នកតាំងនៅក្នុងផល ៤ ជា ៤ បុគ្គលទៀត រួមជាបុគ្គល ១២ ពួក ។ ក្នុងគាថានេះ សម្តែងដល់ភូមិ ៣១ គឺ អបាយភូមិ ៤ កាមភូមិ ៧ រូបភូមិ ១៦ និងអរូបភូមិ ៤ រួមជា ៣១ ដូច្នោះ ។

ចែកបុគ្គល ១២ ពួក ក្នុងភូមិ ៣១

១-អបាយភូមិ ៤ ជាទីកើតឡើងរបស់ទុគ្គតិអហេតុកបុគ្គល ៤ ពួក

២-មនុស្សភូមិ និងចាតុម្មហារាជិកភូមិ មួយភូមិ ៗបានបុគ្គល១១ (រៀរទុគ្គតិអហេតុកបុគ្គល) ។ រួមបាន២២ ពួក ។

៣-ទេវភូមិ ៥ មានតារត្ថិន្យជាដើម ជាទីកើតរបស់បុគ្គល ១០ ពួក គឺ ទិហេតុកបុគ្គល ១ តិហេតុកបុគ្គល ១ និងអរិយបុគ្គល ៨ ដែលកើតក្នុងបវត្តិកាល (រៀរអហេតុក

បុគ្គល ២) រួម ៥ ភូមិបាន ៥០ ពួក ។

៤-ឈានភូមិ ១០ (រៀរអសញ្ញានិងសុទ្ធាវាស ៥) ជាទី
កើតរបស់បុគ្គល ៩ ពួក គឺ តិហេតុកបុគ្គល ១ និងអរិយ
បុគ្គល ៨ រួម ១០ ភូមិបាន ៩០ ពួក ។

៥-អសញ្ញាសត្តាភូមិ ជាទីកើតរបស់រូបបដិសន្ធិ បាន
បុគ្គល ១ ពួក គឺ សុគតិអហេតុកបុគ្គល

៦-សុទ្ធាវាសភូមិ ៥ ជាទីកើតរបស់អនាគាមិបុគ្គល ព្រះ
អរហត្តមគ្គបុគ្គល និងព្រះអរហត្តផលបុគ្គល រួម ៥ ភូមិបាន
១៥ ពួក ។

៧-អរូបភូមិ ៤ ជាទីកើតរបស់បុគ្គល ៨ គឺ តិហេតុក
បុគ្គល ១ ព្រះអរិយបុគ្គល ៧ (រៀរសោតាបត្តិមគ្គបុគ្គល) រួម
៤ ភូមិបាន ៣២ ពួក ។

រួមភូមិទាំង ៣១ នេះ បានបុគ្គលទាំងអស់ ២១៤ ពួក
ដូច្នោះ ។

ចប់ ភូមិចតុក្កុះ ពួកទី ១ ដោយសង្ខេប

ព្រះករុណា ២ បដិសន្ធិចតុក្កុះ

បដិសន្ធិ មាន ៤ គឺ

- ១-អបាយបដិសន្ធិ បដិសន្ធិក្នុងអបាយភូមិ
- ២-កាមសុគតិបដិសន្ធិ បដិសន្ធិក្នុងកាមសុគតិភូមិ
- ៣-រូបាវចរបដិសន្ធិ បដិសន្ធិក្នុងរូបាវចរភូមិ
- ៤-អរូបាវចរបដិសន្ធិ បដិសន្ធិក្នុងអរូបាវចរភូមិ

១. អបាយបដិសន្ធិ

បណ្តាបដិសន្ធិក្នុងភូមិទាំងនោះ សន្តិរណចិត្តដែលកើត
 រួមនឹងឧបេក្ខា ផ្នែកអកុសលវិបាកជាបដិសន្ធិ ក្នុងខណៈដែលធ្លាក់
 ទៅកាន់អបាយភូមិ ៤ ណាមួយ ដោយអំណាចបដិសន្ធិកិច្ច គឺ
 ធ្វើនាទីបន្តភពថ្មី បន្ទាប់ពីនោះ ក៏ជាករវន្តកិច្ច គឺ តាំងភពជាតិទុក
 ក្នុងកាលជាទីបំផុតនៃករវន្ត ក៏ធ្វើបុតិកិច្ច គឺ ការឃ្លាតចាកភព
 ទៅ ។ បដិសន្ធិនេះ ឈ្មោះថា អបាយបដិសន្ធិភូមិ ។

២, កាមសុគតិបដិសន្ធិ

សន្តិរណាចិត្តដែលកើតរួមនឹងឧបេក្ខា ផ្នែកកុសលវិបាក
រមែងកើតដល់ពួកមនុស្សដែលខ្វាក់ពីកំណើតជាដើម និងពួក
វិនិបាតិកអសុរាដែលអាស្រ័យនៅលើផែនដី ដូចកុម្មុដ្ឋទេវតា
ដោយអំណាចនៃបដិសន្ធិ ភវង្គំ និងចុតិ ក្នុងកាមសុគតិភូមិ ។

ដីកាចារ្យ អធិប្បាយ ក្នុងសេចក្តីនេះថា ៖

ដែលឈ្មោះថា ខ្វាក់ពីកំណើត ព្រោះអត្ថថា ខ្វាក់មកតាំង
ពីកើត ។ ក្នុងខណៈកើត ពួកសត្វដែលជាអណ្ណជកំណើត និង
ជលាពុជៈទាំងអស់ ជាអ្នកមិនមានចក្ខុនោះមែនហើយ តែថា
សូម្បីក្នុងកាលកើតរបស់ចក្ខុជាដើម សត្វដែលមានចក្ខុនោះ ត្រូវ
បដិសន្ធិកម្មដែលចូលមករារាំងការកើតឡើងនៃចក្ខុ ឬត្រូវកម្មដទៃ
ក្រៅពីនេះ (ហាម)មិនឱ្យកើតឡើង ឈ្មោះថា អ្នកខ្វាក់ពី
កំណើត ។ ពាក្យថា ខ្វាក់ពីកំណើតជាដើមនេះ លោកសង្គ្រោះ
យកអ្នកត្រចៀកច្នៃពីកំណើត មនុស្សគ មនុស្សល្ងីល្ងី មនុស្ស

ឆត បណ្ឌិតៈ ឧភតោព្យញ្ជនកៈ(ភេទ ២) អ្នកមិនមានភេទ និង
 មនុស្សនិយាយត្រង់ដិតពីកំណើតជាដើមចូលផង ។ អាចារ្យមួយ
 ពួកទៀតពោលថា បុគ្គលពួកអហេតុកបដិសន្ធិដែលជាអ្នកមាន
 ឥន្ទ្រិយមិនខ្វះខាត តែមានវិចារណញ្ញាណតិចជាប្រក្រតី ក៏
 សង្រ្គោះចូលក្នុងអាទិសព្វនៃពាក្យថា អ្នកខ្វះពីកំណើតជាដើម ។
 សេចក្តីពិស្តារមានក្នុងអភិធម្មបិដក ធម្មហទយវិភង្គ ។

សន្តិរណចិត្តដែលជាបច្ច័យឱ្យកើតជាទេវតា ពួកវិនិបាតិក
 អសុរនោះ មានវចនត្ថៈថា “ពួកវិនិបាតិកៈ ឈ្មោះថា ភុម្មដ្ឋសីស
 ព្រោះអត្ថថា ពឹង គឺ អាស្រ័យពួកភុម្មដ្ឋទេវា ព្រោះមានគតិ ដូច
 គតិនៃភុម្មដ្ឋទេវតានោះ ។ ពួកវេមានិកប្រេត ដែលឈ្មោះថា វិនិ
 បាតិកៈ ព្រោះអត្ថថា ខ្ចាត់ចេញពីសុខទៅ ។ ពួកវេមានិកប្រេតពួក
 ខ្លះ ជាតិហេតុកបដិសន្ធិក៏មាន តែមិនផុតចាកអបាយ ព្រោះពេល
 យប់សោយសុខនៅក្នុងវិមាន តែវេលាថ្ងៃសោយទុក្ខមានប្រការ
 ផ្សេង ៗតាមកម្ម ប្រេតទាំងនេះ បានដល់ បិយង្គរមាតាយក្ខិនី
 ផុស្សមិត្តាយក្ខិនី ធម្មគុត្តាយក្ខិនីជាដើម ។

មហាវិបាកទាំង ៨ រមែងឱ្យបដិសន្ធិ កវង្គ ចុតិ ក្នុងកាម សុគតិភូមិទាំង ៧ ដោយអំណាចឱ្យកើតជាទេវតា និងមនុស្ស ។ បដិសន្ធិ ១០ តាមដែលពោលមកនេះ រមែងដល់ការសង្រួះ ចូលក្នុងកាមាវចររបដិសន្ធិនោះឯង ។

បណ្តាពួកដែលកើតក្នុងកាមភូមិ មានអបាយភូមិជាដើម ដែលប្រកបដោយបដិសន្ធិជាដើម តាមដែលពោលហើយនោះ មិនមានការកំណត់រាប់ប្រមាណអាយុរបស់សត្វក្នុងអបាយ ក្នុង មនុស្ស វិនិបាតិកប្រេត និងពួកអសុរ ព្រោះសត្វពួកខ្លះ មាន អាយុច្រើន និងពួកខ្លះមានអាយុតិច ព្រោះហេតុដូច្នោះ ទើប អាចារ្យទាំងឡាយ ពោលពាក្យជាដើមថា ការកំណត់អាយុរបស់ សត្វក្នុងអបាយ និងមនុស្ស រមែងមិនមាន ពិតមែន កាឡនាគ រាជ ព្រះបាទមន្ទាតុ និងយក្ខពួកខ្លះ មានអាយុយ័នយូរ ដូច្នោះ ។

ពិតមែន កម្មប៉ុណ្ណោះ ឈ្មោះថា ជាប្រមាណក្នុងការ កំណត់ អាយុសត្វក្នុងអបាយទាំងឡាយ ព្រោះសត្វដែលកើតក្នុង អបាយនោះ មិនមានការផុតទៅ ដរាបដែលកម្មមិនទាន់អស់ ។

ពួកកុម្មុទេវតា ក៏មានកម្មជាប្រមាណដូចគ្នា ព្រោះសត្វពួកខ្លះ ដែលកើតក្នុងពួកនៃកុម្មុទេវតាទាំងនោះ ពួកខ្លះមានជីវិតនៅត្រឹម ៧ ថ្ងៃជាដើម ពួកខ្លះក៏តាំងនៅមួយកប្ប ។ សូម្បីពួកមនុស្សក៏ មានកម្មជាប្រមាណ ព្រោះពួកមនុស្ស គ្រាខ្លះមានអាយុមួយ អសង្ខេយ្យឆ្នាំ គ្រាខ្លះមានអាយុថយចុះដល់ ១០ ឆ្នាំ ព្រោះហេតុ នេះ ទើបព្រះមានព្រះភាគត្រាស់ថា “យោ ចិរំ ជីវតិ សោ វស្សសតំ អប្បំ វា ភិយ្យោ ៖ បុគ្គល(ក្នុងសម័យនេះ)ដែល រស់នៅយ៉ាងយូរ បានត្រឹម ១០០ ឆ្នាំ និងតិចជាង ១០០ ឆ្នាំ ឬច្រើនជាង ១០០ ឆ្នាំ ក៏មាន (ដោយតិច)”^១ ដូច្នោះ ព្រះ តម្រាស់នេះ ទ្រង់សំដៅដល់មនុស្សក្នុងជម្ពូទ្វីបដែល កើតនៅក្នុង កាលសព្វថ្ងៃនេះ ។

១. ទីយ. មហា. មហាបទនសូត្រ. ១៦. ៦/៤ អដ្ឋកថាពន្យល់ថា ៖ គឺ មិនដល់២០០ឆ្នាំ ។

អាយុទេវតាជាន់ចាតុម្ពហារាជីកា

ទេវតាចាតុម្ពហារាជីកានេះ មានអាយុ ៥០០ ឆ្នាំទិព្វ ជា
ប្រមាណ ។ គិតជាឆ្នាំមនុស្ស គឺ
១ ថ្ងៃទេវតានេះ = ៥០ ឆ្នាំមនុស្ស, ១ ខែ = ១.៥០០
ឆ្នាំមនុស្ស, ១ ឆ្នាំ = ១៨.០០០ ឆ្នាំមនុស្ស, ៥០០ ឆ្នាំទេវតា
នេះ = ៩ លានឆ្នាំមនុស្ស

អាយុទេវតាជាន់តារត្តិង្ស

ទេវតាជាន់តារត្តិង្សនេះ មានអាយុ ១.០០០ ឆ្នាំទិព្វ ជា
ប្រមាណ ។ គិតជាឆ្នាំមនុស្ស គឺ ១ ថ្ងៃទេវតានេះ = ១០០
ឆ្នាំមនុស្ស, ១ ខែ = ៣.០០០ ឆ្នាំមនុស្ស, ១ ឆ្នាំ =
៣៦.០០០ ឆ្នាំមនុស្ស, ១.០០០ ឆ្នាំទិព្វនេះ = ៣៦ លាន
ឆ្នាំមនុស្ស (ស្មើ ៤ ដងនៃចាតុម្ពហារាជីកា)

អាយុទេវតាជាន់យាមា

ទេវតាជាន់យាមានេះ មានអាយុ ២.០០០ ឆ្នាំទិព្វ ជា
 ប្រមាណ ។ គិតជាឆ្នាំមនុស្ស គឺ
 ១ ថ្ងៃទេវតានេះ = ២០០ ឆ្នាំមនុស្ស, ១ ខែ = ៦.០០០
 ឆ្នាំមនុស្ស, ១ ឆ្នាំ = ៧២.០០០ ឆ្នាំមនុស្ស, ២.០០០ ឆ្នាំទេវតា
 នេះ = ១៤៤ លាន ឆ្នាំមនុស្ស (ស្មើ ១៦ ជងនៃចាតុម្មហារា
 ជីកា ឬ ៤ ជងនៃតាវត្តិញ្ញ)

អាយុទេវតាជាន់តុសិត

ទេវតាជាន់តុសិតានេះ មានអាយុ ៤.០០០ ឆ្នាំទិព្វជា
 ប្រមាណ ។ គិតជាឆ្នាំមនុស្ស គឺ
 ១ ថ្ងៃទេវតានេះ = ៤០០ ឆ្នាំមនុស្ស, ១ ខែ = ១២.០០០
 ឆ្នាំមនុស្ស, ១ ឆ្នាំ = ១៤៤.០០០ ឆ្នាំមនុស្ស, ៤.០០០
 ឆ្នាំទេវតានេះ = ៥៧៦ លាន ឆ្នាំមនុស្ស (ស្មើ ៦៤ ជងនៃ
 ចាតុម្មហារាជីកា ឬ ១៦ ជងនៃតាវត្តិញ្ញ ឬ ៤ ជងនៃយាមា)

អាយុទេវតាជាន់និម្មានរតី

ទេវតាជាន់និម្មានរតីនេះ មានអាយុ ៨.០០០ ឆ្នាំទិព្វ ជា
ប្រមាណ ។ គិតជាឆ្នាំមនុស្ស គឺ

១ ថ្ងៃទេវតានេះ = ៨០០ ឆ្នាំមនុស្ស, ១ ខែ = ២៤.០០០
ឆ្នាំមនុស្ស, ១ ឆ្នាំ = ២៨៨.០០០ ឆ្នាំមនុស្ស, ៨.០០០
ឆ្នាំទេវតានេះ = ២.៣០៤ លាន ឆ្នាំមនុស្ស (ស្មើ ២៥៦ដងនៃ
ចាតុម្មហារាជិកា ឬ ៤ដងនៃតុសិត)

អាយុទេវតាជាន់បរនិម្មិតវសវត្តិ

ទេវតាជាន់បរនិម្មិតវសវត្តិនេះ មានអាយុ ១៦.០០០
ឆ្នាំទិព្វ ជាប្រមាណ ។ គិតជាឆ្នាំមនុស្ស គឺ

១ ថ្ងៃទេវតានេះ = ១.៦០០ ឆ្នាំមនុស្ស, ១ ខែ = ៤៨.០០០
ឆ្នាំមនុស្ស, ១ ឆ្នាំ = ៥៧៦.០០០ ឆ្នាំមនុស្ស, ១៦.០០០
ឆ្នាំទេវតានេះ = ៩.២១៦ លានឆ្នាំមនុស្ស, (ស្មើ ១០២៤
ដងនៃចាតុម្មហារាជិកា ឬ ៤ ដងនៃនិម្មានរតី)

សង្គហគាថា

៤. នវសតញ្ចករីស វស្សានំ កោដិយោ តថា

វស្សសតសហស្សានិ សន្និញ្ច វសវត្ថិសុ ។

៧២១ កោដិ និង ៦ លានឆ្នាំ ជាប្រមាណនៃអាយុ

ទេវតា ក្នុងជាន់បរនិម្មិតវសវត្ថី ។

៣. រុណាវចរបដិសន្ធិ

វិបាកនៃបឋមជ្ឈាន រមែងកើត និងប្រព្រឹត្តទៅក្នុងបឋមជ្ឈាន ភូមិ ដោយអំណាចបដិសន្ធិ ភវន្តិ ចុតិ ។ វិបាកនៃទុតិយជ្ឈាន និងវិបាកនៃតតិយជ្ឈាន រមែងកើត និងប្រព្រឹត្តទៅក្នុងទុតិយជ្ឈាន ភូមិ ដោយអំណាចបដិសន្ធិ ភវន្តិ ចុតិ ។ វិបាកនៃចតុត្ថជ្ឈាន រមែងកើត និងប្រព្រឹត្តទៅក្នុងតតិយជ្ឈានភូមិ ដោយអំណាចបដិសន្ធិ ភវន្តិ ចុតិ ។ វិបាកនៃបញ្ចមជ្ឈាន រមែងកើត និងប្រព្រឹត្តទៅក្នុង ចតុត្ថជ្ឈានភូមិ ដោយអំណាចបដិសន្ធិ ភវន្តិ ចុតិ ។

តែអសញ្ញីសត្វ មានរូបប៉ុណ្ណោះ ជាបដិសន្ធិ ។ មួយ

អធិប្បាយចតុក្កុះ ៤ : ២.បដិសន្ធិចតុក្កុះ គាថាទី៤-៥ ៧៣

ទៀត បន្ទាប់ពីបដិសន្ធិនោះទៅ រូបនុ៎ះឯងប្រព្រឹត្តទៅក្នុងបវត្តិកាល
និងវេលាដែលឃ្លាតចេញ រូបក៏រលត់ទៅអស់ ។

បដិសន្ធិ ៦ នេះ ឈ្មោះថា រូបាវចរបដិសន្ធិ ។

អាយុរបស់ព្រហ្ម ១៦ ជាន់

បឋមជ្ឈានភូមិ ៣ គឺ

១. ព្រហ្មបុរិសជ្ជា មានអាយុមួយភាគបីនៃវិវដ្តជ្ជាយី
អសន្នេយ្យកប្ប

២. ព្រហ្មបុរោហិតា មានអាយុពាក់កណ្តាលនៃវិវដ្តជ្ជាយី
អសន្នេយ្យកប្ប

៣. មហាព្រហ្មា មានអាយុ ១ វិវដ្តជ្ជាយីអសន្នេយ្យកប្ប

ទុតិយជ្ឈានភូមិ ៣ គឺ

១. បរិត្តាកាព្រហ្ម មានអាយុ ២ មហាកប្ប

២. អប្បមាណាកាព្រហ្ម មានអាយុ ៤ មហាកប្ប

៣. អាភស្សរាព្រហ្ម មានអាយុ ៨ មហាកប្ប

តតិយជ្ឈានភូមិ ៣ គឺ

- ១. បរិត្តសុភាព្រហ្ម មានអាយុ ១៦ មហាកប្ប
- ២. អប្បមាណសុភាព្រហ្ម មានអាយុ ៣២ មហាកប្ប
- ៣. សុភកិណ្ណាព្រហ្ម មានអាយុ ៦៤ មហាកប្ប

ចតុត្ថជ្ឈានភូមិ ៧ គឺ

- ១. វេហប្បលាព្រហ្ម មានអាយុ ៥០០ មហាកប្ប
- ២. អសញ្ញីសត្តាព្រហ្ម មានអាយុ ៥០០ មហាកប្ប
- សុទ្ធាវាស ៥ ភូមិ
- ៣. អវិហាព្រហ្ម មានអាយុ ១.០០០ មហាកប្ប
- ៤. អតប្បាព្រហ្ម មានអាយុ ២.០០០ មហាកប្ប
- ៥. សុទស្សាព្រហ្ម មានអាយុ ៤.០០០ មហាកប្ប
- ៦. សុទស្សីព្រហ្ម មានអាយុ ៨.០០០ មហាកប្ប
- ៧. អកនិដ្ឋព្រហ្ម មានអាយុ ១៦.០០០ មហាកប្ប

ចក្រវាឡវិទាស

អភិធម្មត្ថសន្តិហដីកា ពោលថា ៖

ការកំណត់អាយុរបស់ព្រហ្ម ៣ ជំពូក មានព្រហ្ម
បុរិសជ្ជាជាដើម ដោយអំណាចមហាកប្ប មិនមានឡើយ ព្រោះ
មិនកើតក្នុងកប្បដែលបរិបូណ៌ ដោយហេតុដែលព្រហ្មទាំងនោះ
មិនវិនាសសូម្បីក្នុងមួយកប្ប មិនមាន ។

ពិតមែន លោកនេះវិនាសដោយភ្លើង ៧ ដង ក្នុងលើក
ទី ៨ វិនាសដោយទឹក ១ ដង ហើយវិនាសដោយភ្លើង ៧
ដងទៀត ក្នុងលើកទី ៨ រមែងវិនាសដោយទឹក ១ ដង វិនាស
ទៅយ៉ាងនេះ រហូតដល់គ្រប់ប្រាំបីដង (៨x៨) រួមជា ៦៤
ដង ក្នុងលើកទី ៦៤ (មិនវិនាសដោយទឹកទៀតទេ) ទើប
វិនាសដោយខ្យល់ លោកនោះរមែងវិនាសទៅយ៉ាងនេះ ។ ក្នុង
ព្រហ្មលោកនោះ កាលលោក វិនាសដោយភ្លើង ក៏វិនាសដល់
បឋមជ្ឈានភូមិ កាលវិនាសដោយទឹក ក៏វិនាស ដល់ទុតិយជ្ឈាន

ភូមិ កាលវិនាសដោយខ្យល់ ក៏វិនាសដល់តតិយជ្ឈានភូមិ ។

សមដូចពាក្យដែលលោកអាចារ្យពោលទុកថា ៖

កាលលោកវិនាសដោយភ្លើង គ្រប់ ៗ ៧ ដង ក្នុង
គ្រាទី ៨ ទើបវិនាសដោយទឹក កាលគ្រប់ ៦៤ ដង
ទើបវិនាសដោយខ្យល់ ១ ដង ។ លោកវិនាសដោយ
ភ្លើង ខាងក្រោមអំពីជាន់អាកស្សរា វិនាសដោយទឹក
ខាងក្រោមជាន់សុភកិណ្ណា និងវិនាសដោយខ្យល់ខាង
ក្រោមជាន់វេហប្លា លោករមែងវិនាសយ៉ាងនេះ ។

ព្រោះហេតុដែលជាន់បឋមជ្ឈានភូមិ ៣ នោះ មិនវិនាស
សូម្បីក្នុងអសន្ទេយ្យមួយរមែងមិនមាន ដូច្នោះ ពួកព្រហ្មមាន
បុរិសជាជាដើមនោះ ទើបមិនកើតក្នុងអសន្ទេយ្យទាំងអស់ ព្រោះ
ដូច្នោះ គប្បីឃើញការកំណត់ អាយុរបស់ព្រហ្មបុរិសជាជាដើម
នោះ ដោយអំណាចអសន្ទេយ្យកប្ប ។

អសង្ខេយ្យកប្បមាន ៤

- ១-សំវដ្តអសង្ខេយ្យ អសង្ខេយ្យកប្បដែលកំពុងវិនាស
 - ២-សំវដ្តជាយ័អសង្ខេយ្យ អសង្ខេយ្យកប្បតាំងនៅក្នុងសេចក្តីវិនាស
 - ៣-វិវដ្តអសង្ខេយ្យ អសង្ខេយ្យកប្បដែលកំពុងចម្រើន
 - ៤-វិវដ្តជាយ័អសង្ខេយ្យ អសង្ខេយ្យកប្បតាំងនៅក្នុងសេចក្តីចម្រើន
- ក៏ដែលឈ្មោះថា “អសង្ខេយ្យកប្ប” បានដល់ ចំណែកទី ៤ នៃមហាកប្បដែលមានកាលដ៏យូរអង្វែង ។

ការប្រៀបធៀបអាយុកប្ប

ក្នុងគំនរគ្រាប់ស្ពៃធំ ដែលមានបណ្តាយនិងទទឹង ១ យោជន៍ ៗ កាលកន្លងទៅ ១០០ឆ្នាំ ទើបនាំគ្រាប់ស្ពៃនោះចេញ ១ គ្រាប់ ។ គ្រប់ ៗ ១០០ ឆ្នាំយ៉ាងនេះ សូម្បីគ្រាប់ស្ពៃនោះអស់ទៅ ក៏មិនទាន់អស់អាយុនៃអសង្ខេយ្យកប្ប ។ ក៏អសង្ខេយ្យកប្ប ១ នោះ មានប្រមាណ ៦៤ អន្តរកប្ប ដោយអំណាចអន្តរកប្ប ដែលលោកកំណត់ទុកយ៉ាងនេះថា “ក្នុងកាលសត្វជាច្រើនដល់សេចក្តីវិនាស ដោយការប្រព្រឹត្តិទៅនៃសាស្ត្រា ឬរោគ ឬទុព្រឹក្ខ

ភ័យយ៉ាងណាមួយហើយ ដោយអានុភាពនៃកុសលកម្មដែល
 ប្រព្រឹត្តទៅក្នុងសន្តាន សត្វដែលនៅសល់ក៏មានអាយុចម្រើន
 ឡើងដោយលំដាប់ តាំងពី ១០ ឆ្នាំ រហូតដល់ ១ អសន្ទេយ្យ
 ហើយត្រឡប់វិនាសចុះដោយលំដាប់ ដោយអំណាចសមាទាន
 អធមីរហូតដល់អាយុ ១០ ឆ្នាំទៀត សត្វក៏ដល់សេចក្តីវិនាស
 ដោយការប្រព្រឹត្តិទៅនៃរោគជាដើមយ៉ាងណាមួយ, អស់រយៈ
 កាលប៉ុណ្ណោះ ជាអន្តរកប្បមួយ” ។ អាចារ្យទាំងឡាយពោលថា
 វិវដ្តជួយអសន្ទេយ្យកប្បនោះ ប្រមាណ ២០ អន្តរកប្ប ។

តាំងពីទុតិយជ្ឈានឡើងទៅ កំណត់ដោយអំណាចមហា
 កប្បដែលគ្រប់បរិបូណ៌ មិនមែនដោយអំណាចអសន្ទេយ្យកប្ប ។

៤-អរុប្តាវចរបដិសន្ធិ

វិបាកនៃអរុប្តាវចរឈានទី ១-២-៣-៤ រមែងកើត
 ប្រព្រឹត្តទៅក្នុងអរុប្តាវចរឈានទី ១-២-៣-៤ តាមលំដាប់ ដោយ
 អំណាចនៃបដិសន្ធិ ភវន្តិ និងចុតិ ។ បដិសន្ធិទាំង ៤ នេះ
 ឈ្មោះថា អរុប្តាវចរបដិសន្ធិ ។

អាយុរបស់អរូបព្រហ្ម ៤

អាកាសានញ្ញាយតនភូមិ	អាយុ ២ ម៉ឺនមហាកប្ប
វិញ្ញាណញ្ញាយតនភូមិ	អាយុ ៤ ម៉ឺនមហាកប្ប
អាកិញ្ញញ្ញាយតនភូមិ	អាយុ ៦ ម៉ឺនមហាកប្ប
នេវសញ្ញានាសញ្ញាយតនភូមិ	អាយុ ៨ ម៉ឺន ៤ពាន់មហាកប្ប ។

សង្គហគាថា

៥. បដិសន្ធិ កវ័ល្តញ្ច តថា ចវនមាណសំ
 ឯកមេវ តថាវេក វិសយព្វេកជាតិយំ ។
 បដិសន្ធិ កវ័ន្ត និវចុតិ ជាមួយយ៉ាងដូចគ្នានុំឯង
 និងមានអារម្មណ៍តែម្យ៉ាងដូចគ្នា ក្នុងជាតិ១ ដូចគ្នា
 នុំឯង ។

នេះជាបដិសន្ធិចតុក្កុះក្នុងអធិការនេះ ។

ចប់ ពួកទី ២ បដិសន្ធិចតុក្កុះ

ព្រះគម្ពីរ ៣. កម្មចតុក្កុរៈ

១. កិច្ចចតុក្កុរៈ

ដោយអំណាចនៃកិច្ច មាន ៤

- ១. ជនកកម្ម កម្មឱ្យកើត
- ២. ឧបត្ថម្ភកកម្ម កម្មឧបត្ថម្ភ
- ៣. ឧបបីឡកកម្ម កម្មបៀតបៀន
- ៤. ឧបយាតកកម្ម កម្មចូលទៅកាត់ផ្តាច់ ។

២. ធាតុចតុក្កុរៈ

ដោយបរិយាយនៃការឱ្យផល មាន ៤

- ១. គរុកម្ម កម្មធ្ងន់
- ២. អាសន្នកម្ម កម្មជិតស្លាប់
- ៣. អាចិណ្ណកម្ម កម្មធ្វើជានិច្ច
- ៤. កដត្តាកម្ម កម្មបន្តិចបន្តួច ។

៣-កាលចតុក្កៈ

ដោយអំណាចនៃវេលាឱ្យផល មាន ៤

- ១. ទិដ្ឋធម្មវេទនីយៈ កម្មដែលគប្បីសោយក្នុងភពនេះ
- ២. ឧបបជ្ជវេទនីយៈ កម្មដែលគប្បីសោយក្នុងខាងមុខ
- ៣. អបរាបរិយវេទនីយៈ កម្មដែលគប្បីសោយក្នុងភពតទៅ
- ៤. អហោសិកម្ម កម្មមិនឱ្យផល ។

៤-ឋានចតុក្កៈ

ដោយអំណាចនៃឋានដែលឱ្យផល មាន ៤

- ១. អកុសល កម្មដែលមិនមែនកុសល
- ២. កាមាវចរកុសល កម្មដែលជាកាមាវចរកុសល
- ៣. រូបាវចរកុសល កម្មដែលជារូបាវចរកុសល
- ៤. អរូបាវចរកុសល កម្មដែលជាអរូបាវចរកុសល

១-អធិប្បាយ កិច្ចបត្តក្កៈ

កម្មដែលឈ្មោះថា ជនកៈ ព្រោះអត្ថថា ឱ្យកើត ។

ចេតនាកម្មដែលជាលោកិយកុសលចិត្ត ១៧ និងក្នុង
អកុសលចិត្ត ១២ ដែលឱ្យវិបាក និងកដត្តារូបកើតឡើង ក្នុង
បដិសន្ធិកាល ឈ្មោះថា ជនកកម្ម ។

ដែលឈ្មោះថា ឧបត្ថម្ភកៈ ព្រោះអត្ថថា គេទៅគាំទ្រ ។

ចេតនាកម្មដែលជាកុសល និងអកុសល សូម្បីមិនអាចឱ្យ
វិបាកកើតឡើងបានខ្លះឯង ក៏ជាបច្ច័យដល់កម្មដទៃ ក្នុងការញ៉ាំង
វិបាកដែលជាសុខ ឬជាទុក្ខ ឱ្យកើតឡើងបានយូរជាង ឬ
ជាបច្ច័យនៃការប្រព្រឹត្តិទៅយឺនយូរ ដែលសមគួរដល់កម្មដែល
អាចឱ្យកើត ដើម្បីមិនឱ្យបច្ច័យដែលជាហេតុកាត់ផ្តាច់កើតឡើង
និងដើម្បីឱ្យជាបច្ច័យដែលជាក្រឡឹងកពូនកើតឡើងនៃវិបាក ដែល
ជាសេចក្តីសុខ និងសេចក្តីទុក្ខខ្លះឯង ឈ្មោះថា ឧបត្ថម្ភកកម្ម
បានដល់ ចេតនាក្នុងអកុសលចិត្ត ១២ និងក្នុងមហាកុសល ៨

ប៉ុណ្ណោះ ។ ចំណែកចេតនាក្នុងមហាគតកុសលចិត្ត ៨ មាន
តួនាទីជាជនកកម្មតែម្យ៉ាង ។

ដែលឈ្មោះថា ឧបបីឡកកម្ម ព្រោះអត្ថថា ចូលទៅ
បៀតបៀនកម្មយ៉ាងណាមួយ ដែលជាហេតុជំទាស់ការប្រព្រឹត្តិទៅ
យឺតយូរនៃវិបាក ដែលកម្មដទៃឱ្យកើត ដោយជំទាស់និមិត្តនៃ
ព្យាធិ និងភាពជាអ្នកមានធាតុស្មើជាដើម ឈ្មោះថា ឧបបីឡកកម្ម
បានដល់ ចេតនាក្នុងអកុសលចិត្ត ១២ និងមហាកុសល ៨ ។

ដែលឈ្មោះថា ឧបយាតកកម្ម ព្រោះអត្ថថា ចូលទៅកាត់
ផ្តាច់ ។ ចូលទៅកាត់ផ្តាច់នូវអំណាចដែលត្រៀមកម្លាំងហើយ
ហាមវិបាកកម្មដែលមិនមានកម្លាំងនោះចេញ ដោយបណ្តាបច្ច័យ
ដែលជាហេតុកាត់ផ្តាច់ឱ្យកើតឡើង ហើយកាត់ តែងឱ្យកើតផល
ខ្លួនឯង ឈ្មោះថា ឧបយាតកកម្ម បានដល់ ចេតនាក្នុង
អកុសលចិត្ត ១២ និងកុសល ២១ ជនកកម្ម និងឧបយាតកកម្ម
ទាំង ២ នេះ មានសេចក្តីផ្សេងគ្នា គឺ ជនកកម្ម មិនចូលទៅកាត់
ផ្តាច់កម្មដទៃឡើយ ឱ្យវិបាកកើតឡើងបាន តែឧបយាតកកម្ម

មានការចូលទៅកាត់ផ្តាច់វិបាកនៃកម្មដទៃ មុនហើយឱ្យវិបាកកើតឡើង ។

អាចារ្យពួកដទៃពោលថា ៖

ឧបបីឡកកម្ម រមែងជំទាស់វិបាកនៃកម្មដទៃ ក្នុងចន្លោះ ៗ ដោយនាំបច្ច័យ មានភាពជាអ្នកមិនអាពាធច្រើនជាដើមចូលទៅឱ្យ, ចំណែកឧបយាតកកម្ម ចូលទៅកាត់ផ្តាច់វិបាកនៃកម្មដទៃនោះ ដោយប្រការគ្រប់ ៗយ៉ាង ហើយឱ្យឱកាសដល់កម្មដទៃ តែមិនឱ្យវិបាកកើតដោយខ្លួនឯង ។ ពិតមែន សេចក្តីប្លែកគ្នានៃឧបយាតកកម្មនេះ អំពីជនកកម្មប្រាកដច្បាស់ល្អហើយយ៉ាងនេះឯង ។

២-អធិប្បាយ ធាតុចតុក្កុះ

កម្មដែលមានទោសច្រើន និងមានអានុភាពច្រើន និងកម្មដទៃមិនអាចជំទាស់រារាំងបាន ឈ្មោះថា គុកកម្ម ។

កម្មដែលតាមរលឹកបានក្នុងពេលជិតស្លាប់ ឬកម្មដែលធ្វើក្នុងពេលជិតស្លាប់នោះ ឈ្មោះថា អាសន្នកម្ម ។

កម្មដែលធ្វើជាប់រឿយ ៗ ឬថា សូម្បីកម្មដែលធ្វើតែម្តង
តែសេពប្រព្រឹត្តជានិច្ច ឈ្មោះថា អាចិណ្ណកម្ម កម្មដែលមិន
ដល់ភាពជាគុកម្មជាដើម តែគប្បីពោលថា “កម្ម” ដោយត្រឹមតែ
ថា ធ្វើហើយប៉ុណ្ណោះ ឈ្មោះថា កដត្តាកម្ម ។

បណ្តាគុកម្មជាដើមទាំងនោះ ទោះជាកុសលកម្ម ឬ
អកុសលកម្មក៏ដោយ, បណ្តាគុកម្មនិងមិនមែនគុកម្ម កម្មណា
មានការសម្លាប់មាតាជាដើម ចាត់ជាគុកម្មក្នុងផ្នែកអកុសល ឬ
មហគ្គតកម្មណា ចាត់ជាគុកម្មក្នុងផ្នែកកុសលកម្មនោះឯង សូម្បី
អាសន្នកម្មជាដើមមានក៏ដោយ (គុកម្ម) ក៏ឱ្យផលមុន ដូច-
ក្រសែទឹកធំជន់ហូរលិចទឹកដែលតិចទៅ ព្រោះហេតុនោះ កម្មនោះ
ទើបលោកហៅថា គុកម្ម កាលគុកម្មនោះមិនមាន បណ្តា
កម្មឆ្ងាយនិងជិត កម្មដែលជិត គឺ កម្មដែលរលឹកបាន ក្នុង
វេលាជិតស្លាប់នោះឯង រមែងឱ្យផលមុន ។ មិនមានពាក្យគួរ
ពោលឡើយ ក្នុងកម្មដែលធ្វើនៅពេលជិតស្លាប់ សូម្បីកាល
អាសន្នកម្មនោះមិនមាន បណ្តាកម្មដែលធ្លាប់ប្រព្រឹត្តមករឿយ ៗ

មិនបានប្រព្រឹត្តមករឿយ ៗ កម្មណា ដែលធ្លាប់ប្រព្រឹត្តមករឿយ
 និងជាអ្នកមានសីលល្អ ឬជាអ្នកទ្រុស្តសីលក៏ដោយ កម្មនោះឯង
 រមែងឱ្យផលមុន ។ ចំណែកកងត្តាកម្ម បានការសេពជិតជិត
 ហើយ កាលកម្មមុន ៗ មិនមាន រមែងទាញមកនូវបដិសន្ធិ
 ដោយប្រការយ៉ាងនេះ គរុកម្ម ទើបឱ្យផលមុនកម្មទាំងពួង ។
 គរុកម្មផ្នែកអកុសល បានដល់ និយតមិច្ឆាទិដ្ឋិ ៣ អនន្តរិយកម្ម
 ៥, ផ្នែកកុសល បានដល់ មហគ្គតកុសល ៩ ។

និយតមិច្ឆាទិដ្ឋិ ៣

- ១.នត្តិកទិដ្ឋិ យល់ថា ផលរបស់បុណ្យ និងបាបមិនមាន
- ២.អហេតុកទិដ្ឋិ យល់ថា មិនមានហេតុ
- ៣.អកិរិយទិដ្ឋិ យល់ថា កម្មដែលធ្វើហើយ មិនមាន

អនន្តរិយកម្ម ៥

- ១. មាតុយាត សម្លាប់មាតា
- ២. បិតុយាត សម្លាប់បិតា
- ៣. អវហន្តយាត សម្លាប់ព្រះអវហន្ត

៤. លោហិតុប្បាទ ញ៉ាំងលោហិតព្រះពុទ្ធឱ្យពុរពង

៥. សង្ឃភេទ បំបែកសង្ឃ

កម្មទាំង ៥ នេះ សង្ឃភេទ ជាកម្មធ្ងន់បំផុត បន្ទាប់មក ការញ៉ាំងលោហិតឱ្យពុរពង បន្ទាប់មកទៀតអវហន្តយាត ចំណែក មាតុយាតនិងបិតុយាតអ្នកណាមានគុណខ្ពស់ជាង សម្លាប់អ្នកនោះ បាបក៏ច្រើនជាង (បើស្មើគ្នា មាតុយាតបាបច្រើនជាងបិតុ យាត) ។ កុសលដែលជាគុកម្ម បានដល់ មហក្កតកុសល ៩ ។

កាលគុកម្មមិនមាន អាសន្នកម្ម រមែងឱ្យផលមុន
បើអាសន្នកម្មមិនមាន អាចិណ្ណកម្ម រមែងឱ្យផលមុន
បើអាចិណ្ណកម្មមិនមាន កដត្តកម្ម ទើបឱ្យផលបាន

ព្រោះហេតុនោះ ទើបលោកអាចារ្យពោលថា ដោយ បរិយាយនៃការឱ្យផល អធិប្បាយថា ដោយលំដាប់នៃការឱ្យផល ។

ចំណែកក្នុងបករណ៍ទាំងឡាយ មានអភិធម្មវត្តជាដើម លោកអាចារ្យពោលជាក់ឱ្យអាចិណ្ណកម្ម ឱ្យផលមុនអាសន្នកម្ម ។

ដូចឧទាហរណ៍ថា កាលហ្មង់គោដែលគេបង្ខំកហើយ និងគោដែល
 មានកម្លាំងដែលមាននៅក្នុងក្រោល កាលនាយគោបាលបើកទ្វារ
 ក្រោលដែលពេញទៅដោយគោ, គោណានៅជិតទ្វារ សូម្បីជា
 គោទុព្វលភាពក៏ដោយ ក៏ចេញបានមុនគេ យ៉ាងណា កាលកម្មជា
 កុសល និងអកុសលដែលក្រៅពីគុកម្ម អាសន្នកម្ម(កម្មធ្វើជិត
 ស្លាប់) នោះឯង រមែងឱ្យផលមុន ព្រោះនៅជិតមរណកាល
 ព្រោះដូច្នោះ ក្នុងបករណ៍នេះ ទើបព្រះអនុរុទ្ធតោលថា អាសន្ន
 កម្មឱ្យផលមុនអាចិណ្ណកម្ម ។

៣-អធិប្បាយ កាលបត្តក្កៈ

កម្មឈ្មោះថា ទិដ្ឋធម្មវេទនីយៈ ព្រោះអត្ថថា ដែលសត្វ
 គប្បីជ្រាបបាន ដោយអំណាចការសោយក្នុងទិដ្ឋធម៌ គឺ អត្តភាព
 ដែលឃើញប្រថក្ស បានដល់ ផលដែលជាបច្ចុប្បន្ននោះ ។ កម្ម
 ដែលសត្វត្រូវកើតតពីភពបច្ចុប្បន្ន ទើបសោយផល ឈ្មោះថា
 ឧបបជ្ជវេទនីយៈ ។ កម្មដែលសត្វគប្បីសោយផលត ៗ ទៅ

ក្នុងអត្តភាពដទៃណាមួយ ក្រៅចាកភពបច្ចុប្បន្ននេះ និងភពទី ២ ឈ្មោះថា **អបរាបរិយវេទនីយៈ** គឺ ភពទី ៣ រហូតដល់ភពចុង ក្រោយ ។ កម្មដែលគប្បីពោលយ៉ាងនេះថា “កម្មដែលមាន ហើយ ឯផលរបស់កម្មនោះមិនមានទេ កំពុងមាន ឬនឹងមាន ឈ្មោះថា **អហោសិកម្ម** ។

បណ្តាកម្មទាំង ៤ នោះ ចេតនាក្នុងជំនំដំបូង ដល់ភាព ជាចេតនា ដែលមានកម្លាំង ព្រោះមិនត្រូវកុសលអកុសលដែល ជាសត្រូវគ្របសង្កត់ និងព្រោះជាចេតនា ដែលបានទទួលសេចក្តី វិនាស ដោយការវិនាសនៃបច្ច័យ ជាចេតនាដែលមានសេចក្តី ល្អក្រៃលែង ដែលប្រព្រឹត្តទៅដោយអំណាចការតាក់តែងខាងដើម ដូច្នោះ អំណោយផលឱ្យក្នុងអត្តភាពនោះប៉ុណ្ណោះ ឈ្មោះថា **ទិដ្ឋធម្មវេទនីយៈ** ។ សេចក្តីពិត ចេតនាដំបូងនោះ រមែងមិន ឈ្មោះថា ជាតួកម្ម ដែលសម្លឹងការជាប់ផ្នែកនៃសន្តានដែល ប្រព្រឹត្តទៅហើយ និងដែលសម្លឹងការបានឱកាស ដូចកម្មទាំង ២ គឺ (ឧបជ្ជវេទនីយកម្ម អបរាបរិយវេទនីយកម្ម) ក្រៅនេះ ព្រោះ

ប្រព្រឹត្តទៅដោយអំណាចនៃសេចក្តីឧបការៈ និងប្រទូស័រាយ ក្នុង
 បុគ្គលដែលប្រកបដោយគុណវិសេស ក្នុងសន្តាននៃជវ័នដែល
 មានកម្លាំង ដោយប្រការដូចពោលហើយ និងព្រោះជាចេតនា
 ដែលមានវិបាកខ្សោយ និងមិនមានការសេពជិតជិត ព្រោះហេតុ
 នោះ ចេតនាដំបូងនោះ ទើបឱ្យផលជាអហេតុក ត្រឹមតែវិបាកក្នុង
 បវត្តិកាល ដូចត្រឹមតែផ្កាឈើ(គ្រឿងប្រដាប់) ក្នុងអត្តភាពនេះ
 ប៉ុណ្ណោះ ។

ពាក្យថា “ឱ្យផលជាអហេតុក ជាវិបាកក្នុងបវត្តិកាល”
 នេះ លោកសង្គ្រោះយកអហេតុកវិបាកចិត្ត មានចក្ខុវិញ្ញាណជា
 ដើម បានអាម្មណ៍គួរប្រាថ្នា និងការដល់ព្រមដោយបញ្ចកាម
 គុណ ។ ក៏ក្នុងបឋមជវ័ន ចេតនាដែលឱ្យផលនេះ និងជាកុសល
 ឬអកុសលក៏ដោយ ដែលបញ្ចេញខាងក្នុង ៧ ថ្ងៃ ឈ្មោះថា ឱ្យ
 ផលសម្រេចហើយ ។ ម្យ៉ាងទៀត អ្នកដែលធ្វើកុសល បាន
 បច្ច័យពិសេស មានកម្លាំងឱ្យផលក្នុងភពនេះ រមែងដល់ព្រម
 ដោយសម្បទា ៤ តាមដែលពោលទុកក្នុងធម្មបទ រឿងសុខសាម

ណោរ ។

សម្បទា ៤ គឺ

- ១-វត្ថុសម្បទា ដល់ព្រមដោយវត្ថុ
- ២-បច្ចុយសម្បទា ដល់ព្រមដោយទេយ្យធម៌
- ៣-ចេតនាសម្បទា ដល់ព្រមដោយចេតនា
- ៤-គុណាតិរេកសម្បទា ដល់ព្រមដោយគុណដ៏ក្រៃលែង ។

បណ្តាសម្បទា ៤ នោះ ព្រះអរហន្ត ឬព្រះអនាគាមី ដែលគួរដល់និរោធសមាបត្តិ ដែលជាទុក្ខិណោយ្យបុគ្គល ឈ្មោះថា វត្ថុសម្បទា ។ ការកើតឡើងនៃ វត្ថុ (ទេយ្យធម៌) ដោយធម៌ស្មើ ឈ្មោះថា បច្ចុយសម្បទា ។ ការដែលចេតនាក្នុង ៣ កាល គឺ កាលមុនឱ្យ ១ ក្នុងកាលកំពុងឱ្យ ១ និងក្នុងកាលខាងក្រោយ១ សម្បយុត្តដោយញាណ ប្រកបដោយសោមនស្ស ឈ្មោះថា ចេតនាសម្បទា ។ ចំណែកព្រះទុក្ខិណោយ្យបុគ្គល ចេញពីនិរោធសមាបត្តិ ឈ្មោះថា គុណាតិរេកសម្បទា ។ ក្នុងរឿងនេះ នាយកាកវឡិយ បានតំណែងសេដ្ឋី ក្នុងថ្ងៃទី ៧ រាប់

តាំងពីថ្ងៃដែលភរិយាថ្វាយយាគូដែលចាត់ទុកដើម្បីខ្លួន ដល់ព្រះមហាកស្សបត្តេរ ដែលចេញពីនិរោធសមាបត្តិ ។ រឿងមួយទៀតនាយបុណ្ណៈដែលជាទាសៈ បានជាសេដ្ឋីមានភោគទ្រព្យរាប់មិនអស់ រាប់តាំងពីថ្ងៃដែលខ្លួននឹងភរិយា បានថ្វាយទឹកនិងអាហារដល់ព្រះសារីបុត្តត្តេរ ដែលចេញពីនិរោធសមាបត្តិក្នុងថ្ងៃនោះ ។

ក្នុងផ្នែកអកុសលកម្ម ដែលឱ្យវិបាកក្នុងអត្តភាពនេះ ដូចកម្មរបស់នន្ទយក្ស, នន្ទមាណព, គោយាតកៈ, ភិក្ខុកោកាលិកៈ, ព្រះបាទសុប្បពុទ្ធ, ភិក្ខុទេវទេត្ត, និងចិញ្ចមាណវិកា ។ តែបើបឋមជ័រនចេតនា មិនឱ្យវិបាកក្នុងជាតិនេះ ក៏ជាអហោសិកម្ម ។

ក្នុងបបព្ភសូទនី អដ្ឋកថាមជ្ឈិមនិកាយ ឧបរិបណ្ណាសក

ពោលថា ៖

“កម្មដែលបុគ្គលធ្វើក្នុងបឋមវ័យ រមែងឱ្យផលវិបាកក្នុងបឋមវ័យ ឬមជ្ឈិមវ័យ ឬបច្ឆិមវ័យ. កម្មដែលបុគ្គលធ្វើក្នុងមជ្ឈិមវ័យ រមែងឱ្យផលវិបាកក្នុងមជ្ឈិមវ័យ ឬបច្ឆិមវ័យ. កម្ម

ដែលបុគ្គលធ្វើក្នុងបច្ច័មវ័យ រមែងឱ្យផលវិបាកក្នុងបច្ច័មវ័យ
ដែលធ្វើនោះ” នេះឈ្មោះថា ទិដ្ឋធម្មវេទនីយកម្ម ។

ចំណែកជវនចេតនាទី ៧ ដែលឱ្យសម្រេចប្រយោជន៍
ជាចេតនាឱ្យសម្រេចការតាំងចិត្ត ដែលបានសេចក្តីពិសេស
ដោយន័យដូចពោលហើយ ទាំងជាចេតនាផ្តល់ឱ្យវិបាកក្នុងអត្ត
ភាពជាលំដាប់តទៅ ឈ្មោះថា ឧបបជ្ជវេទនីយៈ ។ ក៏ជវន
ចេតនាទី ៧ នោះ ឱ្យបដិសន្ធិមុន ហើយឱ្យវិបាកក្នុងបវត្តិ
កាល ។ មិនមានការពោលថា “ក៏កាលមិនឱ្យបដិសន្ធិ ចេតនា
នោះ រមែងឱ្យវិបាកក្នុងបវត្តិកាល” ។ លោកអាចារ្យទាំងឡាយ
ពោលទុកថា “ពិតមែន ក្នុងលំដាប់នៃចុតិចិត្ត ជាឱកាសនៃ
ឧបបជ្ជវេទនីយកម្ម តែកាលឱ្យបដិសន្ធិហើយ ចេតនានោះ
រមែងឱ្យវិបាក ក្នុងបវត្តិកាលតទៅ សូម្បីទាំងរយជាតិ” ។
ចេតនាក្នុងជវន ៥ ដែលមិនដល់ ភាពជាទិដ្ឋធម្មវេទនីយកម្មជា
ដើម ព្រោះរៀរចាកហេតុតាមដែលពោលហើយ ប្រព្រឹត្តទៅក្នុង

ចន្លោះកណ្តាលនៃចេតនាក្នុងខាងដើម និងទីបំផុត, ចេតនានេះ
 កាលបានឱកាសក្នុងកាលណា ក៏ញ៉ាំងវិបាកឱ្យកើតឡើងក្នុង
 បដិសន្ធិកាល និងបវត្តិកាល សម្រេចបាន ព្រោះមានសភាព គឺ
 ការឱ្យផល ដែលមិនត្រូវកម្មដទៃកាត់ផ្តាច់ ឈ្មោះថា អបរាបរិយ
 វេទនីយកម្ម ។ តែកម្មទាំង ២ ខាងដើម និងសូម្បីកម្មទី ៣
 ដែលកន្លងកាលរបស់ខ្លួន ៗទៅហើយ កាលការប្រព្រឹត្តិទៅនៃ
 សន្សំរវដ្តៈដាច់ហើយ ឈ្មោះថា អហោសិកម្ម ។

កម្មទាំង ៣ មានទិដ្ឋធម្មវេទនីយៈជាដើម ឱ្យផល មិន
 ជ្រៀតបៀតកាលគ្នា រមែងតាំងនៅក្នុងឋានៈរបស់ខ្លួន ៗ ប៉ុណ្ណោះ
 គឺ កាលកម្មណាមួយ មិនឱ្យផលក្នុងឋានរបស់ខ្លួន ដោយការខ្វះ
 ខាតនៃបច្ច័យ កម្មនោះ ៗ រមែងជាអហោសិកម្ម ដូចកាលទិដ្ឋធម្ម
 វេទនីយកម្ម មិនឱ្យផល ក៏ជាអហោសិកម្ម កាលឧបបជ្ជវេទនីយ
 កម្ម មិនឱ្យផល ក៏ជាអហោសិកម្ម និងកាលសន្សំរវដ្តៈដាច់សូន្យ
 ហើយ អបរាបរិយវេទនីយកម្ម ក៏ជាអហោសិកម្ម ។

សេចក្តីនេះ គប្បីប្រៀបធៀបគ្នាក្នុងរឿងព្រានម្រឹគ ។
 នាយព្រានម្រឹគឃើញ ម្រឹគហើយ យឺតផ្ទុំបាញ់ទៅ បើមិនខុសភ្នា
 ត់ ក៏នឹងធ្វើម្រឹគដួលស្លាប់ ក្នុងទីនោះឯង តពីនោះ នាយព្រាន
 នោះ ក៏ពន្លាត់ស្បែក ចៀរសាច់ជាដុំតូចជំយកទៅចិញ្ចឹម ប្រពន្ធ
 កូន តែបើបាញ់ខុស ម្រឹគនឹងគេចទៅ មិនបែរត្រឡប់មក
 មើលទិសនោះទៀត យ៉ាងណា សេចក្តីប្រៀបធៀបនេះ បណ្ឌិត
 គប្បីជ្រាបយ៉ាងនោះ ។ មានអធិប្បាយថា ការបានចំពោះវិបាក
 របស់ទិដ្ឋធម្មវេទនីយកម្ម ដូចគ្នានឹងព្រញាដែលបាញ់ត្រូវម្រឹគ
 ដោយមិនខុសភ្នាត់ តែកម្មនោះជាកម្មមិនមានផល ដូចព្រញាដែល
 នាយព្រានបាញ់ ម្រឹគខុសភ្នាត់ទៅ ដូច្នោះឯង ។

ចំណែកជវ័នចេតនាទី ៧ ក្នុងផ្នែកកុសលកម្ម បណ្ឌិត
 គប្បីជ្រាបដោយអំណាចនៃសមាបត្តិ ៨ ។ អ្នកបានសមាបត្តិ ៨
 នឹងទៅកើតក្នុងព្រហ្មលោក ដោយសមាបត្តិត្រឹមតែមួយប៉ុណ្ណោះ
 សមាបត្តិដែលនៅសល់ ក៏ជាអហោសិកម្ម សូម្បីអនន្តរិយកម្ម
 ៥ ក៏នឹងនេះ ។

៤-អធិប្បាយ ធាកដ្ឋានចតុក្កុរៈ

ឈ្មោះថា កម្ម ៤ យ៉ាង ដោយអំណាចបុកដ្ឋាន គឺ
ដោយអំណាចឋានៈដែលឱ្យផល បានដល់ អកុសល ១
កាមាវចរកុសល ១ រូបាវចរកុសល ១ អរូបាវចរកុសល ១ ។

១-អកុសលកម្មបថ ១០

១-កាយកម្ម កម្មដែលប្រព្រឹត្តតាមផ្លូវកាយ

២-វចីកម្ម កម្មដែលប្រព្រឹត្តតាមផ្លូវវាចា

៣-មនោកម្ម កម្មដែលប្រព្រឹត្តតាមផ្លូវចិត្ត

តើប្រព្រឹត្តយ៉ាងណា ៖

បាណាតិបាត ការសម្លាប់សត្វមានជីវិតឱ្យស្លាប់ ១

អទិទ្ធាទាន ការកាន់យកទ្រព្យដែលគេមិនបានឱ្យ ១

កាមេសុមិច្ឆាចារ ការប្រព្រឹត្តិខុសក្នុងកាមទាំងឡាយ ១

ទាំង ៣ នេះ ឈ្មោះថា កាយកម្ម ព្រោះប្រព្រឹត្តទៅ
ដោយច្រើនតាម កាយទ្វារ ពោលគឺ កាយវិញ្ញត្តិ ។

មុសាវាទ ការនិយាយកុហក ១

ចិសុណារាទ ការនិយាយញុះញង់ ១

ផរុសវាទ វាចាគ្រោតគ្រោត ១

សម្មប្បលាប ការនិយាយឥតប្រយោជន៍ ១

រួមទាំង ៤ នេះ ឈ្មោះថា វចីកម្ម ព្រោះប្រព្រឹត្តទៅ ដោយច្រើនតាមវចីទ្វារ ពោល គឺ វចីវិញ្ញត្តិ ។

អភិជ្ឈា ការសម្លឹងរំពៃ ១

ព្យាបាទ ការបៀតបៀន ១

មិច្ឆាទិដ្ឋិ ការយល់ខុស ១

រួមទាំង ៣ នេះ ឈ្មោះថា មនោកម្មព្រោះសូម្បីរៀបចំ វិញ្ញត្តិ ក៏ប្រព្រឹត្តទៅដោយច្រើនតាមមនោទ្វារ ។

រួមជាអកុសលកម្មបថ ១០ ប្រការ ដូច្នោះឯង

មូលហេតុរបស់អកុសលកម្មបថទាំង ១០ ប្រការនោះ មាន ៣ គឺ លោភមូល១ ទោសមូល១ និងមោហមូល១

-បុណ្ណាតិបាត ផរុសវាទ និងព្យាបាទ រួម ៣ នេះ មាន ទោសៈ (បើពោលដោយសម្បយុត្ត ទោសៈកើតរួមនឹងមោហៈ)

ជាមូលមួយយ៉ាង ។

-កាមេសុមិច្ឆាចារ អភិជ្ឈា មិច្ឆាទិដ្ឋិ រួម ៣ នេះ មាន
លោកៈ (លោកៈរួមនឹងមោហៈ) ជាមូល មួយយ៉ាង ។

-អទិន្នាទាន មុសាវាទ ចិសុណាវាទ និងសម្មប្បុរាប
រួម ៣ នេះ មានលោកមូល ទោសមូល មោហមូល ។

ក៏អកុសលកម្ម២១០ នេះ សូម្បីដោយប្រការទាំងពួង
ជាអកុសលចិត្ត១២ ដោយអំណាចនៃចិត្តប្ប្បទន្តុះឯង ។

អធិប្បាយ កាយកម្ម ៣

កម្មដែលប្រព្រឹត្តតាមផ្លូវកាយទ្វារ ឈ្មោះថា កាយកម្ម
មាន ៣ គឺ

ការញ៉ាំងសត្វមានជីវិតឱ្យស្លាប់ ឈ្មោះថា បាណាតិបាត
ការកាន់យកទ្រព្យដែលគេមិនបានឱ្យ ដោយកាយនិងវាចា ឈ្មោះ
ថា អទិន្នាទាន ។ ការប្រព្រឹត្តិខុសក្នុងកាមទាំងឡាយ គឺ ថា ការ
កន្លងមេប៉ុនធម្ម ឈ្មោះថា កាមេសុមិច្ឆាចារ ។

វិនិច្ឆ័យ ក្នុងកាយកម្ម ៣

១-បាណាតិបាត

ពាក្យថា **បាណាតិបាត** ចែកជា **បាណ+អតិ+បាត** ជា **បាណាតិបាត** ការញ៉ាំងជីវិតសត្វឱ្យធ្លាក់ចុះទៅ (សម្លាប់សត្វ), ឈ្មោះថា **បាណ** ដោយវោហារ បានដល់ សត្វមានជីវិត ដោយ បរមត្ថ បានដល់ ជីវិតទ្រុឌ ។ ជីវិតទ្រុឌ មាន ២ គឺ រូប ជីវិតទ្រុឌ អរូបជីវិតទ្រុឌ ។ ការព្យាយាមផ្តាច់បង់សត្វ មាន ជីវិតឱ្យធ្លាក់ចុះទៅ គឺ ផ្តាច់រូបជីវិតទ្រុឌនៃសត្វឱ្យធ្លាក់ចុះទៅ. មិនមានការផ្តាច់ចាកអរូបជីវិតទ្រុឌ ព្រោះមិនអាចមានបុគ្គលណា ផ្តាច់អរូបជីវិតទ្រុឌនោះបាន ចំណែករូបជីវិតទ្រុឌមានបុគ្គល អាចព្យាយាមផ្តាច់បាន តែកាលផ្តាច់រូបជីវិតទ្រុឌ នោះហើយ ឈ្មោះថា ផ្តាច់បង់អរូបជីវិតទ្រុឌផង ។ ពិតមែន អរូបជីវិត ទ្រុឌនោះ រមែងរលត់ព្រមនឹងរូបជីវិតទ្រុឌនោះឯង ព្រោះមាន ព្រឹត្តិការណ៍ជាប់ដោយ រូបជីវិតទ្រុឌនោះ ។^១

១. សមន្ត. បារ. មនុស្សវិគ្គហ. ២. ១៨១/៥២៦ ។

បុណ្ណាតិបាត មានអង្គ ៥ គឺ

- ១, បុណ្ណា សត្វមានជីវិត
- ២, បុណ្ណាសញ្ញិតា សេចក្តីដឹងថា សត្វមានជីវិត
- ៣, វេទកចិត្តំ មានចិត្តគិតសម្លាប់
- ៤, បយោគោ មានការព្យាយាមសម្លាប់
- ៥, តេន មរណំ សត្វស្លាប់ដោយការព្យាយាមនោះ

បើគ្រប់អង្គ៥ ជាអកុសលកម្មបថ, បើមិនគ្រប់មិនជាកម្មបថ ។ អកុសលកម្មបថ មានទោសធ្ងន់ ធ្វើឱ្យកើតក្នុងអបាយភូមិ, ទោសស្រាលបំផុត កាលកើតជាមនុស្ស ធ្វើឱ្យមានអាយុខ្លី ។

សេចក្តីព្យាយាម ហៅថា បយោគៈ មាន ៦ គឺ

- ១, សាហត្តិកោ ការធ្វើដោយខ្លួនឯង
- ២, អាណត្តិកោ ប្រើអ្នកដទៃឱ្យធ្វើ
- ៣, និស្សគ្គិយោ ចោលឬគ្រវែងអារុំធនៅ
- ៤, ថាវរោ ធ្វើគ្រឿងប្រហារដែលជាថាវរៈ
- ៥, វិជ្ជាមយោ ប្រកបវិជ្ជាធ្វើឱ្យស្លាប់
- ៦, ឥទ្ធិមយោ ប្រកបឫទ្ធិធ្វើឱ្យស្លាប់

២-អទិន្នាទាន

អទិន្នាទាន មានអង្គ ៥ គឺ

- ១ បរិវេណិកា វត្ថុនោះមានម្ចាស់ហ្នឹងហែង
- ២ បរិវេណិកាសញ្ញា ដឹងថា វត្ថុនោះមានម្ចាស់ហ្នឹងហែង
- ៣ ថេយ្យចិត្តំ មានចិត្តគិតនឹងលួច
- ៤ បយោគោ មានការព្យាយាមលួច
- ៥ តេន ហរណំ នាំទៅបានដោយការព្យាយាមនោះ ។

បើគ្រប់អង្គ ៥ ជាអកុសលកម្មបថ បើមិនគ្រប់អង្គ មិន
ជាកម្មបថ ។ វិបាកធ្ងន់របស់អទិន្នាទានធ្វើឱ្យកើតក្នុងអបាយកូមិ,
វិបាកស្រាលបំផុត កាលកើតជាមនុស្ស រមែងធ្វើភោគៈឱ្យវិនាស ។

បយោគៈ មាន ៦ គឺ

- ១, សាហត្តិកោ ការធ្វើដោយខ្លួនឯង
- ២, អាណត្តិកោ ប្រើអ្នកដទៃឱ្យធ្វើ
- ៣, និស្សត្តិយោ យករបស់ចោលឬគ្រប់វែងទៅ

- ៤, ថាវពោ ធ្វើគ្រឿងលួចឱ្យបិតនៅមាំ
- ៥, វិជ្ជាមយោ ប្រើវេទមន្ត
- ៦, ឥទ្ធិមយោ ប្រើឫទ្ធិ ។

៣-កាមេសុមិច្ឆាចារ

កាមេសុមិច្ឆាចារ មានអង្គ ៤

- ១, អគមនីយវត្ថុ មានវត្ថុដែលមិនគួរទាក់ទង
- ២, តស្មី សេវនចិត្តំ ចិត្តគិតសេពក្នុងវត្ថុដែលមិនគួរនោះ
- ៣, សេវនប្បយោគោ មានការព្យាយាមសេព
- ៤, មគ្គេន មគ្គបដិបត្តិ អធិវាសនំ សេពមគ្គដោយមគ្គ

បើគ្រប់អង្គ ៤ ជាអកុសលកម្មបថ, បើមិនគ្រប់ មិនជាកម្មបថ ។ វិបាកធ្ងន់របស់កាមេសុមិច្ឆាចារៈ ធ្វើឱ្យកើតក្នុងអបាយភូមិ វិបាកស្រាលបំផុត កាលកើតជាមនុស្ស រមែងធ្វើឱ្យមានសត្រូវនឹងពៀរ ។

អគមនីយវត្ថុ មាន ២០ ប្រភេទ^(១)

ស្រី ២០ ប្រភេទ ដែលបុរសមិនគួរទាក់ទង គឺ

- ១. មាតុភូតា ស្រីដែលម្តាយថែរក្សា
- ២. បិតុភូតា ស្រីដែលឪពុកថែរក្សា
- ៣. មាតាបិតុភូតា ស្រីដែលម្តាយឪពុកថែរក្សា
- ៤. ភាតុភូតា ស្រីដែលបងប្អូនប្រុសថែរក្សា
- ៥. ភគិនិភូតា ស្រីដែលបងប្អូនស្រីថែរក្សា
- ៦. ញាតិភូតា ស្រីដែលពួកញាតិថែរក្សា
- ៧. គោត្តភូតា ស្រីដែលជនក្នុងវង្សត្រកូលថែរក្សា
- ៨. ធម្មភូតា ស្រីដែលជនប្រព្រឹត្តធម៌ថែរក្សា
- ១៩. សារក្ខា ស្រីដែលមានប្រុសជាគូដណ្តឹងថែរក្សា
- ១០. សបរិទណ្ឌា ស្រីដែលច្បាប់ហាម
- ១១. ធនក្កីតា ស្រីដែលគេទិញមកដោយទ្រព្យ
- ១២. ឆន្ទវាសិនី ស្រីដែលស្ម័គ្រចិត្តនៅរួមជាមួយប្រុសដទៃ

១. វិន. សង្ឃ. សព្វវគ្គ. ២. ៣០/១៣៤ ។

១៣. ភោគវាសិនី ស្រីដែលនៅរួមជាមួយប្រុសព្រោះភោគសម្បត្តិ

១៤. បដវាសិនី ស្រីដែលនៅរួមជាមួយប្រុសព្រោះសំពត់

ស្លៀកដណ្តប់

១៥. ឱទ្ធបត្តកិនី ស្រីដែលផ្គុំមង្គលជ្រលកក្នុងភាជនីទឹក

១៦. ឱកដប្បម្តដា ស្រីដែលជាភរិយាដោយជាក់ទំនួលពីក្បាល

១៧. ទាសី ច ភរិយា ច ស្រីដែលជាទាសីផង ជាភរិយាអ្នក
ដទៃផង

១៨. កម្មការី ច ភរិយា ច ស្រីដែលជាកូនឈ្នួលផង ជាភរិយា
អ្នកដទៃផង

១៩. ធជាហជា ស្រីដែលជាឈ្មើយសឹក

២០. មុហុត្តិកា ស្រីនៅជាមួយប្រុសមួយគ្រា (សោភិនី) ។

កាមេសុមិច្ឆាចារ តាំងពីទី ១ ដល់ទី ៨ កាលប្រព្រឹត្ត
កន្លង រមែងមិនជាកាមេសុមិច្ឆាចារៈដល់ស្រីទាំង ៨ នោះ ព្រោះ
មិនទាន់មានស្វាមី ។ ទី ៩ ដល់ទី ២០ កាលស្រីទាំង ១២
នោះ ប្រព្រឹត្តកន្លង រមែងជាកាមេសុមិច្ឆាចារៈ ព្រោះមានស្វាមី

រក្សាហើយ ។

មានបយោគ ១ គឺ សាហត្តិកបយោគប៉ុណ្ណោះ ។

អាចារ្យទាំងឡាយពោលថា “សូម្បីការជីកសុរា ក៏
សង្គ្រោះចូលក្នុងបទថា កាមេសុមិច្ឆាចារនេះ ដូចគ្នា ព្រោះជាការ
ប្រព្រឹត្តិខុសក្នុងកាម ពោល គឺ រស ។ ក៏ការជីកសុរានេះ
លោកមិនចាត់ជាកម្មបថ ព្រោះនៅមិនទាន់សម្លាប់សត្វជាដើម, តែ
ការជីកសុរានោះ ជាហេតុនៃការស្រវឹង និងការស្រវឹងនេះ
ក៏ជាហេតុធ្វើអកុសលកម្មបថ ។

កាយកម្ម ហៅថា កាយវិញ្ញត្តិ ព្រោះឱ្យដឹងសេចក្តីប្រាថ្នា
ដោយកាយ និងខ្លួនឯងក៏ដឹងសេចក្តីដោយកាយ គឺ វិការនៃរូប
កលាប ដែលក្រែលែងដោយវាយោធាតុកើតអំពីចិត្ត ដែលនាំឱ្យ
កើតសេចក្តីគិតនឹងឈានទៅមុខជាដើម ជាហេតុធ្វើផលរួមគ្នាដល់
ធាតុទាំងឡាយ ដែលមានការឧបត្ថម្ភជាដើម ពោលគឺ កាយទ្វារ
(មិនមែនកាយប្រសាទ) ព្រោះជាកាយកម្រើកញ័រ និងព្រោះជា
ផ្លូវប្រព្រឹត្តទៅរបស់កម្មទាំងឡាយ ។ ចិត្តប្បាទដែលកើតរួមនឹង

ចេតនាកម្មនោះ ៗ ប៉ុណ្ណោះ រមែងញ៉ាំងវិញ្ញត្តិឱ្យកើតក៏ពិតមែន តែកាលវិញ្ញត្តិនោះ នៅប្រព្រឹត្តទៅ កម្មដែលញ៉ាំងវិញ្ញត្តិនោះឱ្យ កើត ក៏ឈ្មោះថា ជាកាយកម្ម ព្រោះដូច្នោះ វិញ្ញត្តិនោះ ទើប លោកពោលថា ព្រោះជាផ្លូវនៃការប្រព្រឹត្តិទៅរបស់កម្មនោះ ៗ កាលលោកពោលត្រឹមតែពាក្យថា “ព្រោះជាផ្លូវប្រព្រឹត្តិទៅក្នុងកាយ ទ្វារ” ប៉ុណ្ណោះ នឹងគប្បីប្រាកដ មានពាក្យជំទាស់ឡើងថា “បើ យ៉ាងនោះ មិនគួរកំណត់កម្ម និងទ្វារ” ។

ក៏កម្មដែលប្រព្រឹត្តិទៅក្នុងកាយទ្វារ លោកហៅថា កាយ កម្ម និងទ្វារដែលជាផ្លូវនៃការប្រព្រឹត្តិទៅរបស់កាយកម្ម លោក ហៅថា កាយទ្វារ ។ តែកាយកម្មរបស់មនុស្សដែលបង្ហាប្រឡាក់ធ្វើ បាណាតិបាតជាដើម ដោយវាចា រមែងប្រព្រឹត្តិទៅជាវិថីទ្វារ ព្រោះដូច្នោះ ទើបមិនគួរកំណត់កម្មដោយទ្វារ (ត្រឹមតែម្យ៉ាង) ។ មួយទៀត វិថីកម្មរបស់អ្នកធ្វើមុសាវាទជាដើម ដោយកាយវិការ រមែងប្រព្រឹត្តិទៅក្នុងកាយទ្វារ ព្រោះដូច្នោះ សូម្បីការកំណត់ទ្វារ ដោយកម្ម ក៏មិនបាន ដូច្នោះ ដើម្បីសម្តែងកំណត់ការប្រព្រឹត្តិទៅ

ដោយច្រើន ព្រះអនុរុទ្ធាចារ្យ ទើបបានពោលទុកថា “ព្រោះការ
ប្រព្រឹត្តិទៅដោយច្រើន” ដូច្នោះ ។

សរុបកាយទុច្ចរិត ៣

ពិតមែន កាយកម្មប្រព្រឹត្តទៅក្នុងកាយទូរឬប៉ុណ្ណោះច្រើន
ក្នុងវចីទូរតិច ព្រោះហេតុដែលកាយកម្មប្រព្រឹត្តទៅច្រើនក្នុងកាយ
ទូរតែម្យ៉ាងនោះ សូម្បីជាកាយកម្ម ទើបសម្រេចហើយ. ដូច
បុគ្គលដែលត្រាច់ទៅក្នុងព្រៃជាដើម ក៏មានឈ្មោះថា ព្រានព្រៃជា
ដើម ។ ម្យ៉ាងទៀត កាយកម្មតែម្យ៉ាង រមែងប្រព្រឹត្តទៅក្នុងកាយ
ទូរដោយច្រើន កម្មក្រៅនេះមិនប្រព្រឹត្តទៅ ព្រោះកាយកម្មប្រព្រឹត្ត
ទៅក្នុងកាយទូរនេះតែម្យ៉ាងប៉ុណ្ណោះ ច្រើននោះ ទើបសម្រេចជា
ទូរនៃកាយកម្ម ដូចផ្ទះព្រាហ្មណ៍ជាដើម គេហៅថា ផ្ទះរបស់
ព្រាហ្មណ៍ជាដើម ព្រោះដូច្នោះ ក្នុងការកំណត់កម្ម និងទូរ ទើប
មិនមានការហាមឡើយ នេះជាសេចក្តីអធិប្បាយក្នុងពាក្យថា
“ព្រោះការប្រព្រឹត្តិទៅដោយច្រើននោះ” ។

អធិប្បាយវចីកម្ម ៤

៤-មុសាវាទ

មុសាវាទ មានពាក្យកំណត់ សេចក្តីថា រឿងដែលមិនពិត ឈ្មោះថា មុសា ជនទាំងឡាយ រមែងនិយាយរឿងដែលមិនពិត នោះ ដោយធ្វើឱ្យជារឿងពិត ដោយសភាវៈនេះ ព្រោះហេតុនោះ សភាវៈនេះ ទើបឈ្មោះថា មុសាវាទ ប្រែថា និយាយកុហក ។

ក្នុងអដ្ឋកថាមជ្ឈិមនិកាយសល្លេខសូត្រថា “ជនពួកណានិយាយ កុហក ព្រោះហេតុនោះ ជនទាំងនោះ ឈ្មោះថា មុសាវាទី អធិប្បាយថា អ្នកនិយាយវាចាទេ គឺ ឡេះឡោះដែលបំផ្លាញ ប្រយោជន៍របស់អ្នកដទៃ” ។

ក្នុងសមនុប្បាសាទិកថា “ពោល ពាក្យដទៃ មិនមែនពោលញាប់មាត់ មិនមែន ពោលដោយក្អាត មាត់, ភិក្ខុនោះ រមែងត្រូវអាបត្តិពិត” ។

ក្នុងទ្វារនៃកម្ម ហៅថា វិថីវិញ្ញត្តិ ព្រោះអត្ថថា ឱ្យមនុស្សដទៃដឹងសេចក្តីប្រាថ្នាបានដោយ វាចា នឹងខ្លួនឯង ក៏ដឹងបាន ដោយវាចា គឺ វិការៈនៃរូបកលាបៈ ដែលញ៉ាំងឱ្យបរិវាត មានចិត្តជាសមុដ្ឋានដែលញ៉ាំងប្រយោជន៍

ដែលធ្វើការថ្លែងវាចាឱ្យតាំងឡើង ។

មុសាវាទ មានអង្គ ៤

១ អតថំ វត្ថុ រឿងមិនពិត

២ វិសំវាទនចិត្តំ គិតនឹងពោលឱ្យខុស

៣ តជ្ជោ វាយាមោ ព្យាយាមដោយការគិតនោះ

៤ បរស្ស តទត្តវិជាននំ អ្នកដទៃដឹងសេចក្តីនោះ

វិបាកធ្ងន់របស់មុសាវាទ ធ្វើឱ្យកើតក្នុងអបាយភូមិ វិបាក
ស្រាលបំផុត កាលកើតជាមនុស្ស ត្រូវគេនិយាយកុហក ឆ
បោក ដោយពាក្យមិនពិត ។

បយោគមាន ៤ គឺ

១ សាហត្ថិកោ ការធ្វើដោយខ្លួនឯង

២ អាណត្ថិកោ ប្រើអ្នកដទៃឱ្យធ្វើ

៣ និស្សត្តិយោ សរសេរ ឬប្រកបរឿងមិនពិត គប់គ្រវែងទៅ

៤ ថាវារោ ចារ ឬធ្វើគ្រឿងមិនពិតក្នុងទីដែលមាំមួន

៥- បិសុណាវាទ

បិសុណាវាទ មានវចនត្ថៈថា ៖

វាចា ដែលឈ្មោះថា បិសុណា ព្រោះអត្ថថា បំបែក គឺ ធ្វើការសាមគ្គីឱ្យខ្ទេចខ្ទី គឺ ឱ្យបែកស្បែកទៅផ្សេងៗ ម្យ៉ាងទៀត ឈ្មោះថា បិសុណា ព្រោះអត្ថថា វាចាដែលធ្វើសេចក្តីស្រឡាញ់ ឱ្យសាបសូន្យ ។

បិសុណាវាទ មានអង្គ ៤

- ១ ភិនិតព្វោ បរោ មានអ្នកដទៃដែលខ្លួនបំបែក
- ២ ភេទបុរេក្ខរតា វា បិយកម្យតា វា ចេតនា ប្រាថ្នា ឱ្យគេបែកគ្នា ឬឱ្យខ្លួនជាទីស្រឡាញ់
- ៣ តជ្ជោវាយាមោ ព្យាយាមដែលកើតពីចេតនានោះ
- ៤ បរស្ស តទត្តវិជាននំ អ្នកដទៃដឹងច្បាស់នូវពាក្យញ្ចុះ

ញ្ចង់នោះ

វិបាកធ្ងន់របស់បិសុណាវាចា ធ្វើឱ្យកើតក្នុងអបាយកូមិ វិបាកស្រាលបំផុត កាលកើតជាមនុស្សរមែងធ្វើឱ្យបែកមិត្ត ។

៦-ផុសវាទ

ផុសវាទ មានវចនត្ថៈថា វាចា ដែលឈ្មោះថា ផុសវាទ ព្រោះអត្ថថា ធ្វើខ្លួនឯងខ្លះ ធ្វើអ្នកដទៃខ្លះ ឱ្យអាក្រក់ ឬថា ផុសវា ព្រោះអត្ថថា មានសម្ផស្សគ្រោតគ្រោតដូចរណា ដូច្នោះ ។

ផុសវាទ មានអង្គ ៣

- ១ អក្កោសិតពោ បរោ មានបុគ្គលដទៃដែលត្រូវជេរ
- ២ កុបិតចិត្តំ មានចិត្តក្រោធ
- ៣ អក្កោសនា ការជេរ ។

វិបាកធ្ងន់របស់ផុសវាទ ឬផុសវាចា ធ្វើឱ្យកើតក្នុង អបាយភូមិ វិបាកស្រាលបំផុត កាលកើតជាមនុស្ស រមែង បានឮសំឡេងដែលមិនជាទីពេញចិត្ត

អក្កោសវត្ថុ^១ មាន ១០

- ១. ជាតិយា ជេរប្រទេចដោយជាតិ
- ២. នាមេន ជេរប្រទេចដោយឈ្មោះ

១. វិន. បាចិ. ឱមសវាទ. ៣. ១៨២/២៣៦ ។

- ៣. គោត្តន ជេរប្រទេចដោយគោត្រ
- ៤. កម្មេន ជេរប្រទេចដោយការងារ
- ៥. សិប្បន ជេរប្រទេចដោយសិល្បសាស្ត្រ
- ៦. អាពាធន ជេរប្រទេចដោយអាពាធ
- ៧. លិវ្ហន ជេរប្រទេចដោយភេទ
- ៨. កិលេសេន ជេរប្រទេចដោយកិលេស
- ៩. អាបត្តិយា ជេរប្រទេចដោយអាបត្តិ
- ១០. ហីនេន ជេរប្រទេចដោយពាក្យដ៏ថោកទាប ។

ក្នុងធម្មបទភាគ ២ រឿងព្រះនាងសមាវតី អក្កោសវត្ថុ មាន ១០ គឺ ១.លោកជាចោរ ២.លោកជាមនុស្សពាល ៣.លោកជាមនុស្សល្ងង់ ៤.លោកជាអ្នកដូង ៥.លោកជាគោ ៦.លោកជាលា ៧.លោកជាសត្វនរក ៨.លោកជាសត្វតិរច្ឆាន ៩.សុគតិរបស់លោកមិនមាន ១០.ទុគ្គតិប៉ុណ្ណោះដែលលោកត្រូវបាន ។

អង្គរបស់ផុសវាទ មិនបានពោលប្រយោគទុក តែក្នុងទីនេះ ក៏មានប្រយោគ ២ គឺ កាយបយោគ ការធ្វើកិរិយាជេរដោយកាយ និងវិចីបយោគ ការជេរដោយវាចា ។

៧-សម្មប្បលាបៈ

សម្មប្បលាប មានវចនត្ថៈថា ៖

វាចា ដែលឈ្មោះថា សម្មៈ ព្រោះអត្ថថា ទម្លាយសេចក្តី
សុខ និងប្រយោជន៍ឱ្យវិនាស បានដល់ ពាក្យនិយាយយ៉ាងណា
មួយ ដែលមិនជាឧបការៈដល់ខ្លួន និងអ្នកដទៃ ធម៌ដែលឈ្មោះ
ថា សម្មប្បលាបៈ ព្រោះអត្ថថា ជាគ្រឿងចរចាពាក្យឥត
ប្រយោជន៍នោះ ។

សម្មប្បលាប មានអង្គ ២

១ និរត្តកថាបុរេក្ការតា ប្រាថ្នានិយាយពាក្យដែលមិន
ជាប្រយោជន៍

២ តថារូបីកថាកថនំ និយាយវត្ថុដែលមិនជាប្រយោជន៍
វិបាកធ្ងន់របស់សម្មប្បលាបៈ ធ្វើឱ្យកើតក្នុងអបាយកូមិ,
វិបាកស្រាលបំផុត កាលកើតជាមនុស្ស រមែងធ្វើឱ្យមិនមានអ្នក
ណាជឿពាក្យសំដី ។ ពាក្យនិយាយឥតប្រយោជន៍ ហៅថា

និរត្តកថា បានដល់ តិរច្ឆានកថា ៣២ ប្រការ ។ មានតែវិថី
បយោគប៉ុណ្ណោះ ។

តិរច្ឆានកថា និយាយរឿងឥតប្រយោជន៍ ៣២ ប្រការ

១.រឿងស្តេច	១២.រឿងគ្រឿងក្រអូប	២៣.រឿងសុរា
២.រឿងចោរ	១៣.រឿងញាតិ	២៤.រឿងច្រក
៣.រឿងមហាមាត្យ	១៤.រឿងយាន	២៥.រឿងកំពង់ទឹក
៤.រឿងសេនា	១៥.រឿងស្រុក	២៦.រឿងញាតិស្លាប់
៥.រឿងភ័យ	១៦.រឿងនិគម	២៧.រឿងផ្សេង ៗ
៦.រឿងចម្បាំង	១៧.រឿងក្រុង	២៨.រឿងលោក
៧.រឿងបាយ	១៨.រឿងជនបទ	២៩.រឿងសមុទ្រ
៨.រឿងទឹកជីក	១៩.រឿងស្រី	៣០.រឿងសាបសូន្យ
៩.រឿងសំពត់	២០.រឿងប្រុស	និងចម្រើន
១០.រឿងទីដេក	២១.រឿងកុមារី	៣១.រឿងព្រៃ
១១.រឿងផ្កាកម្រង	២២.រឿងកុមារ	៣២.រឿងភ្នំ ។

បយោគៈ ក្នុងរឿងនេះ មានតែវិថីបយោគប៉ុណ្ណោះ ។

សរុបវិចីទុច្ឆរិត

បណ្តាវិចីទុច្ឆរិតទាំងនោះ ចេតនារបស់បុគ្គលដែលប្រាថ្នា
នឹងឱ្យអ្នកដទៃជ្រាបរឿងដែលមិនពិត ដោយសេចក្តីជារឿងពិត
ញ៉ាំងប្រយោគដែលឱ្យអ្នកដទៃដឹងដោយអាការយ៉ាងនោះ ឱ្យតាំង
ឡើង ឈ្មោះថា មុសាវាទ ។

ចេតនាដែលសៅហ្មង ដែលញ៉ាំងវិចីបយោគជាហេតុធ្វើ
អ្នកដទៃបែកបាក់គ្នា តាំងឡើងដើម្បីត្រូវការទម្ងាយអ្នកដទៃក្តី
ដើម្បីប្រាថ្នាធ្វើខ្លួនឱ្យជាទីស្រឡាញ់ក្តី ឈ្មោះថា បិសុណវាចា ។
បិសុណវាចានោះ កាលជនទាំង ២ បែកគ្នា ទើបជាកម្មបថ ។

ចេតនាដែលគ្រោតគ្រាតដោយចំណែកមួយ ដែលញ៉ាំង
វិចីបយោគ ដែលធ្វើការកាត់សេចក្តីស្រឡាញ់របស់អ្នកដទៃឱ្យតាំង
ឡើង ឈ្មោះថា ផរុសវាចា ។ កាលបុគ្គលមានចិត្តខ្សោយ
ឈ្មោះថា ផរុសវាចា រមែងមិនមាន ។

ចេតនាដ៏សៅហ្មង ដែលញ៉ាំងប្រយោគជាហេតុឱ្យអ្នកដទៃ

ដឹងវត្ថុមិនជាប្រយោជន៍ មានរឿងនាងសិជាជាដើមឱ្យតាំងឡើង
ឈ្មោះថា សម្មប្បុរាហៈ ។ ក៏សម្មប្បុរាហៈនេះ កាលបុគ្គល
ដទៃកាន់យកសេចក្តីនោះប៉ុណ្ណោះជាកម្មបថ ។

កម្មទ្វារ ឈ្មោះថា វិថីវិញ្ញត្តិ ព្រោះអត្ថថា ឱ្យអ្នកដទៃដឹង
សេចក្តីប្រាថ្នាដោយវាចា និងខ្លួនឯងក៏ដឹងដោយវាចា ពោលគឺ
វិការៈនៃរូបកលាហៈ ដែលច្រើនដោយបឋវីធាតុ មានចិត្តជា
សម្មជ្ជាន ដែលញ៉ាំងបយោគដែលធ្វើការថ្លែងវាចាឱ្យតាំងឡើង ។
ដែលឈ្មោះថា វិថីទ្វារ ព្រោះជាវាចាដែលកម្រើកញ័រ (ចោប
នវាចា) និងព្រោះជាហេតុនៃការប្រព្រឹត្តិទៅរបស់កម្មទាំងឡាយ
លោកអធិប្បាយពាក្យថា “ព្រោះការប្រព្រឹត្តិទៅដោយច្រើន” នេះ
មានន័យដូចពោលហើយនុ៎ះឯង ។

អធិប្បាយមនោកម្ម ៣

ការធ្វើចំពោះផ្លូវចិត្ត ឈ្មោះថា មនោកម្ម ។ មនោកម្ម នេះ ដែលត្រឹមតែជាកម្មក៏មាន ជាកម្មបឋក៏មាន ដោយអំណាច នៃអភិជ្ឈា ព្យាបាទ និងមិច្ឆាទិដ្ឋិ ។

អភិជ្ឈា មានវចនត្ថៈថា បរសម្បត្តិ អភិមុខំ ឈាយតិ លោកវសេន ចិត្តេតីតិ = អភិជ្ឈា ធម្មជាតិណា រមែងសម្លឹង ដល់សម្បត្តិអ្នកដទៃ ដែលប្រាកដចំពោះមុខ គឺ រមែងជាប់ដោយ អំណាចនៃលោកៈ ព្រោះហេតុនោះ ធម្មជាតិនោះ ទើបឈ្មោះថា អភិជ្ឈា បានដល់ លោក ២ យ៉ាង គឺ សមលោកៈ (លោកៈ ក្នុងវត្ថុរបស់ខ្លួន) និងវិសមលោកៈ (លោកៈក្នុងវត្ថុរបស់អ្នក ដទៃ) ។ ម្យ៉ាងទៀត បានដល់ ធម្មិយលោកៈ គឺ ចង់បាន ស្វែងរកក្នុងផ្លូវសុចរិត និងអធម្មិយលោកៈ ចង់បានស្វែងរកក្នុង ផ្លូវទុច្ចរិត ។ ក្នុងទីនេះប្រាថ្នាដល់វិសមលោកៈ ឬអធម្មិយ លោកៈ ។

៨-អភិជ្ឈា

អភិជ្ឈា មានអង្គ ២

១-បរកណ្ណំ វត្ថុរបស់មនុស្សដទៃ

២-អត្តនោ បរិណាមនំ បង្កើនមកជារបស់ខ្លួន

ទោសធ្ងន់និងស្រាល ដូចគ្នានឹងអទិទ្ធាទាន ។

៩-ព្យាបាទ

ព្យាបាទ មានវចនត្ថៈថា ព្យាបជ្ជតិ ហិតសុខំ ឯតេនាតិ
= ព្យាបាទោ សភាវៈដែលឈ្មោះថា ព្យាបាទ ព្រោះអត្តថា ជា
ហេតុឱ្យវិនាសទៅនៃប្រយោជន៍ និងសេចក្តីសុខរបស់សត្វ ។

ព្យាបាទ មានអង្គ ២

១-បរសត្តោ មានសត្វដទៃដែលខ្លួនគិតឱ្យវិនាស

២-តស្ស វិនាសចិន្តា គិតឱ្យសត្វនោះវិនាស

អធិប្បាយ

ការខឹងក្រោធដែលមិនទាន់ធ្វើសេចក្តីសុខឱ្យវិនាសទេ មិន

ជាកម្មបថ, កាលណាមានការគិតប្រទូស្តអ្នកដទៃឱ្យវិនាសយ៉ាង
នេះថា “ដូចម្តេចហ្ន៎ សត្វនេះគប្បីវិនាស” ដូច្នោះ ឈ្មោះថា
ព្យាបាទៈ ដែលជាកម្មបថ ។ មានវិបាកដូចគ្នានឹងផុសរាថា ។

១០-មិច្ឆាទិដ្ឋិ

មិច្ឆាទិដ្ឋិ មានវចនត្ថៈថា ៖

នត្ថិ ទិន្នន្តិអាទិនា នយេន វិបរីតទស្សនំ = មិច្ឆាទិដ្ឋិ

ការឃើញដែលវិបរិត ដោយន័យជាដើមថា “ទានដែលបុគ្គលឱ្យ
ហើយមិនមានផល” ឈ្មោះថា មិច្ឆាទិដ្ឋិ ។ មិច្ឆាទិដ្ឋិដែលជា
កម្មបថ បានដល់ និយតមិច្ឆាទិដ្ឋិ ៣ គឺ នត្ថិកទិដ្ឋិ១ អហេតុក
ទិដ្ឋិ១ និងអភិរិយទិដ្ឋិ១ ។

មិច្ឆាទិដ្ឋិ មានអង្គ ២

១-វត្ថុនោ វិបរិតា ព្រោះការដែលវត្ថុវិបរិត

២-តថាការេន តស្សប្បដ្ឋានំ ការប្រាកដនៃវត្ថុនោះ មិន

ពិត ។

អធិប្បាយ

និយតមិច្ឆាទិដ្ឋិទាំង ៣ នោះ សេពច្រើន មានទោស ច្រើន សេពតិចមានទោសតិច ។ សេពច្រើនធ្វើឱ្យកើតក្នុង លោកន្តរនរក សេពតិចធ្វើឱ្យកើតក្នុងអបាយភូមិ ។ និយតមិច្ឆា ទិដ្ឋិទាំងនោះ គ្រូបូរណកស្សបៈ មានការឃើញជាអភិរិយទិដ្ឋិ គ្រូ មក្ខុលិគោសាលមានការឃើញជាអហេតុកទិដ្ឋិ និងគ្រូអជិត កេសកម្ពល មានការឃើញជានតិកទិដ្ឋិ (ឧច្ឆេទទិដ្ឋិ) ។

មនោកម្មទាំង ៣ នេះ លោកពោលថា “សូម្បីរៀរកាយ វិញ្ញត្តិ និងវចីវិញ្ញត្តិ” អធិប្បាយថា សូម្បីមិនឱ្យវិញ្ញត្តិទាំង ២ នោះ តាំងឡើង ។ ក៏បណ្តាអកុសលកម្មបឋមទាំងនេះ អកុសល កម្មបឋមមានអភិជ្ឈាជាដើម ដែលសម្បយុត្តដោយចិត្តដែលញ៉ាំង វិញ្ញត្តិឱ្យតាំងឡើង រមែងមានក្នុងផ្នែកនៃចេតនា ដែលប្រព្រឹត្តទៅ ក្នុងកាយកម្ម និងវចីកម្មយ៉ាងនោះឯង ។

ចប់ អកុសលកម្ម

២.កាមាវចរកុសលកម្ម ៣

សូម្បីកាមាវចរកុសល ក៏មាន ៣ យ៉ាង រមែងប្រព្រឹត្តទៅ ដោយអំណាចទានសីល និងការវិនា តែដោយអំណាចនៃចិត្តប្បាទ កាមាវចរកុសលនេះ ទើបមាន ៨, មាន ១០ ទៀត ដោយអំណាចបុញ្ញកិរិយា ១០ គឺ ទាន១ សីល១ ការវិនា១ អបចាយនៈ១ វេយ្យាវច្ចៈ១ បត្តិទាន១ បត្តានុមោទនា១ ធម្មស្សវនៈ១ ធម្មទេសនា១ និងទិដ្ឋុជុកម្មៈ១ ក៏កាមាវចរកុសលនេះ សូម្បីមានដល់ ២០ យ៉ាង ក៏ដល់ការសង្រួះចូលក្នុងពាក្យថា កាមាវចរកុសលនោះឯង ។

ព្រះដីកាចារ្យ អធិប្បាយទុកថា ៖

ក៏កាមាវចរកុសលនោះ សូម្បីកាលនឹងកើតក្នុងអារម្មណ៍ ៦ ដោយអំណាចនៃកម្ម ៣ មានកាយកម្មជាដើម រមែងកើតឡើងដោយការនិយម ដូច្នោះ ទើបលោកអាចារ្យពោលថា “ម្យ៉ាងទៀត កាមាវចរកុសល រមែងមាន ៣ យ៉ាង ដោយអំណាចនៃទានសីលនិងការវិនា” ។

ពិតមែន បុញ្ញកិរិយាវត្ថុទាំង ១០ នោះ បត្តិទានមួយៈ
 និងបត្តានុមោទនាមួយៈ សង្គ្រោះចូលក្នុងទាន អបចាយនមួយៈ
 និងវេយ្យាវច្ចមួយៈ សង្គ្រោះក្នុងសីល ធម្មទេសនាមួយៈ ធម្ម
 ស្សវនមួយៈ និងទិដ្ឋជុកមួយៈ សង្គ្រោះក្នុងការវាណា លោកសង្គ្រោះ
 បុញ្ញកិរិយាវត្ថុ ១០ ចូលក្នុងកម្ម ៣ គឺ ទាន សីល ការវាណា
 ដោយប្រការដូច្នោះ ។

ចំណែកការប្រព្រឹត្តិទៅនៃបុញ្ញកិរិយាវត្ថុ ១០ ដែលការ
 ប្រកបក្នុងអារម្មណ៍ ៦ និងក្នុងកម្មទូទាំង ៣ នោះ បណ្ឌិតគួរ
 កាន់យកន័យដែលមកហើយក្នុងបករណ៍ទាំងឡាយ មានអង្គកថា
 អដ្ឋសាលិនីជាដើមចុះ ។

អធិប្បាយបុញ្ញកិរិយាវត្ថុ ១០

១, ទានមួយ បុណ្យដែលសម្រេចដោយទាន គឺ ការ
 លះបង់ ទ្រព្យឱ្យជាប្រយោជន៍ដល់អ្នកដទៃ ។

មានវចនត្ថថា : ទីយតិ ឯតេនាតិ = បរិច្ចាគចេតនា
 វត្ថុមានបាយទឹកជាដើម ដែលបុគ្គលគប្បីឱ្យដោយធម្មជាតិនោះ

ព្រោះហេតុនោះ ធម្មជាតិនោះ ទើបឈ្មោះថា ទាន បានដល់
ចេតនាជាហេតុបរិច្ចាគ ។

ចេតនាដែលឈ្មោះថា ទាន គឺ ចេតនាដែលប្រព្រឹត្តទៅ
ដោយអំណាចការលះបង់ទ្រព្យដែលមានជាបស្ច័ន ដោយត្រូវ
ការបូជា ឬអនុគ្រោះដល់អ្នកដទៃនៃអ្នកដែលមានសន្តាននៅមាន
អនុស័យ ឈ្មោះថា ទាន ។ បុព្វចេតនា (ចេតនាខាងដើម) និង
បច្ចុប្បន្នចេតនា (ចេតនាខាងក្រោយ) គឺ ប្រព្រឹត្តទៅដោយអំណាច
ការស្វែងរកវត្ថុដែលនឹងឱ្យ និងដោយអំណាចការរលឹកដល់ទាន
ដែលឱ្យហើយ ដោយចិត្តសោមនស្ស ដល់ការប្រមូលចុះក្នុងទាន
នេះដូចគ្នា ។ ក្នុងបុព្វកិរិយាវត្ថុដែលនៅសល់ មានសីលមយជា
ដើម បណ្ឌិតគប្បីឃើញចេតនាដែលជាខាងដើម និងខាងក្រោយ
សមគួរតាមការប្រព្រឹត្តិទៅរបស់បុព្វកិរិយាវត្ថុនោះ ៗចុះ ។

២, សីលមយ បុណ្យដែលសម្រេចដោយសីល គឺ
វិរតិទុច្ចរិតកម្ម^១

១. សុមង្គលវិលាសិនី អដ្ឋកថាទីយនិកាយក្នុងទ្រង់សូត្រ សម្តែងវិរតិ ៣ គឺ

សីល មានវចនត្តៈថា សីលតិ សម្មា ទហតិ ចិត្តំ
ឯតេនាតិ = សីលំ ចិត្តរមែងតាំងមាំ គឺ តាំងនៅដោយប្រពៃ
ដោយធម្មជាតិនោះ ព្រោះហេតុនោះ ធម្មជាតិនោះ ទើបឈ្មោះ
ថា សីល ។

ចេតនា ក៏ឈ្មោះថា សីល ដោយអធិប្បាយថា ចេតនា
របស់អ្នកសមាទានសីល៥ សីល៨ ឬសីល១០ របស់
សាមណេរ ប្រព្រឹត្តទៅដោយអំណាចនិច្ចសីលជាដើម បំពេញឱ្យ
បរិបូណ៌ សូម្បីអ្នកមិនសមាទានតែវៀរ គឺ វៀរចាកកាយទុច្ចរិត
និងវិច្ចុច្ចរិតដែលជួបប្រសព្វ និងសីលរបស់អ្នកសមាទានសំរិះ
ក្នុងរោងឧបោសថ បំពេញចតុប្បារិសុទ្ធិសីលឱ្យបរិបូណ៌ ឈ្មោះ
ថា សីល ។

៣, ការនាមយ បុណ្យដែលសម្រេចដោយការចម្រើន
សមថៈ និងវិបស្សនា

សម្បត្តិវិរតិ សមាទានវិរតិ និងសេតុយាតវិរតិ ។

ការវា មានវចនត្ថៈថា ការវាតិ កុសលធម្មេ អាសេវតិ
វខ្មេតិ ឯតេនាតិ = ការវា ធម្មជាតិដែលឈ្នះថា ការវា ព្រោះ
អត្តថា ជាហេតុអប់រំ គឺ សេព បានដល់ ចម្រើនកុសលធម៌
ទាំងឡាយ ។

ចេតនា ក៏ឈ្នះថា ការវា អធិប្បាយថា ចេតនាដែល
មានគោត្រភូញាណជាទីបំផុត ដែលប្រព្រឹត្តទៅដោយអំណាចនៃ
បរិកម្ម ឧបចារៈ អនុលោម គោត្រភូ និងការពិចារណា
(សម្មសនញ្ញាណ) ក្នុងកម្មដ្ឋាន ៤០ និងក្នុងវិបស្សនាភូមិ មាន
ខន្ធ ៥ ជាដើម ដែលនៅមិនដល់អប្បនា ឈ្នះថា ការវា ។
សូម្បីចេតនាដែលរៀនវិជ្ជាដែលមិនមានទោសជាដើម^១ រមែង
ដល់ការសង្រ្គោះចូលក្នុងការវានេះដូចគ្នា ។

១. សម្មេហវិនោទនី វិជ្ជាដែលមិនមានទោស គឺ កម្មាយតនវិជ្ជា,
សិល្បវិជ្ជា ។ ឈ្នះថា អបចាយន ព្រោះអត្តថា ជាហេតុប្រព្រឹត្តទន់ភ្លន់ គឺ
ធ្វើសាមីចិកម្ម ដោយអំណាចការបូជានៃបុគ្គល ។

៤, អបចាយនមយ បុណ្យដែលសម្រេចដោយគោរព
ខ្ញុំនលំទោន ដល់អ្នកដែលគួរគោរព ខ្ញុំនលំទោន

អបចាយនា មានវចនត្ថៈថា ៖

អបចាយតិ បូជារសេន សាមីចិ ករោតិ ឯតាយាតិ =
អបចាយនា ដែលឈ្មោះថា អបចាយនៈ ព្រោះអត្ថថា ជាហេតុ
ប្រព្រឹត្តខ្ញុំនលំទោន គឺ ធ្វើសាមីចិកម្មដោយអំណាចការបូជា
បុគ្គល ។

ចេតនាដែលឈ្មោះថា អបចាយន មានអធិប្បាយថា
ចេតនាដែលធ្វើការគោរព រាប់អាន ដល់បុគ្គលដែលចម្រើន
ដោយវ័យ និងដោយគុណ ដោយអធិស្ឋយដែលមិនសៅហ្មង
ដែលរៀនចាកការតបស្មន្ទនូវបច្ច័យ ៤ មានចីវរប្បច្ច័យជាដើម
ដោយការក្រោកឡើងទទួល ការនាំសេនាសនៈមកឱ្យ ឈ្មោះថា
អបចាយនៈ ។

៥, វេយ្យាវច្ចមយ បុណ្យដែលសម្រេចដោយការជួយធ្វើ
កិច្ចការបុណ្យ ។

វេយ្យាវច្ច មានវចនគ្គៈថា តំ តំ កិច្ចករណេ ព្យាវដស្ស
កាវោ = វេយ្យាវច្ចំ ការៈនៃបុគ្គលដែលខ្វល់ខ្វាយក្នុងកិច្ចការងារ
នោះ ។ ទើបឈ្មោះថា វេយ្យាវច្ចៈ ។

ចេតនាដែលឈ្មោះថា វេយ្យាវច្ចៈ អធិប្បាយថា ចេតនា
ដែលធ្វើកិច្ចនោះ ។ ដោយសទ្ធាដែលមិនសៅហ្មងដល់អ្នកដែល
ចម្រើនដោយវ័យ និងគុណទាំងនោះឯង និងដល់អ្នកជម្ងឺ ឈ្មោះ
ថា វេយ្យាវច្ចៈ ។

៦, បត្តិទានមយ បុណ្យដែលសម្រេចដោយការឧទ្ទិស
ចំណែកបុណ្យឱ្យអ្នកដទៃ ។

បត្តិទាន មានវចនគ្គៈថា អត្តនោ សន្តានេ និព្វត្តា បត្តិ
ទិយ្យតិ ឯតេនាតិ = បត្តិទានំ ដែលឈ្មោះថា បត្តិទាន ព្រោះ
អត្តថា ជាហេតុឱ្យចំណែកបុណ្យដែលកើតឡើងក្នុងសន្តានរបស់
ខ្លួន ។

ចេតនាដែលប្រាថ្នាចង់ឱ្យចំណែកបុណ្យ ដែលកើតឡើង
ក្នុងសន្តានរបស់ខ្លួន ជាប្រយោជន៍ទូទៅដល់ជនដទៃ ឈ្មោះថា

បត្តិទាន ។

៧, បត្តានុមោទនាមយ បុណ្យដែលសម្រេចដោយការ
អនុមោទនានូវចំណែកបុណ្យ ។

បត្តានុមោទនា មានវចនតួថា បត្តី អនុមោទតិ ឯតាយាតិ
= បត្តានុមោទនា ដែលឈ្មោះថា បត្តានុមោទនា ព្រោះអត្ថថា ជា
ហេតុឱ្យអនុមោទនាចំណែកបុណ្យនៃបុគ្គល ។

ចេតនាដែលត្រេកអរយ៉ាងក្រៃលែង តាមនូវចំណែក
បុណ្យដែលបុគ្គលដទៃឱ្យហើយ ឬមិនបានឱ្យក៏ដោយ, ដោយចិត្ត
(ត្រេកអរនោះ) មិនមានមន្ទិល គឺ សេចក្តីកំណាញ់ ឬ
ច្រណែន ឈ្មោះថា បត្តានុមោទនា ។

៨, ធម្មស្សវនមយ បុណ្យដែលសម្រេចដោយការស្តាប់
ធម៌

ធម្មស្សវន មានវចនតួថា ធម្មំ សុណន្តិ ឯតេនាតិ = ធម្ម
សវនំ ដែលឈ្មោះថា ធម្មស្សវនៈ ព្រោះអត្ថថា ជាហេតុស្តាប់
ធម៌ ។

ចេតនាដែលទទួលស្តាប់ ការណែនាំណា ដែលមាន
 ប្រយោជន៍ ដោយអធ្យាស្រ័យដែលមិនសៅហ្មងដែលប្រព្រឹត្តទៅ
 ដោយអំណាចផ្សាយប្រយោជន៍ ដើម្បីខ្លួន និងដល់ពួកជនដទៃ
 យ៉ាងនេះថា “យើងស្តាប់យ៉ាងនេះហើយ បដិបត្តិតាមន័យដែល
 លោកពោលហើយក្នុងធម៌នោះ នឹងជាអ្នកមានចំណែកនៃគុណ
 វិសេសដែលជាលោកិយ និងលោកុត្តរ ឬយើងជាពហុស្សត
 ហើយ នឹងអនុគ្រោះដល់ជនដទៃ ដោយកិច្ចមានការសម្តែងធម៌ជា
 ដើម” ឈ្មោះថា ធម្មស្សវនៈ ។ សូម្បីចេតនាដែលទទួលស្តាប់
 នូវវិជ្ជា ដែលមិនមានទោសជាដើម ក៏សង្រ្គោះចូលក្នុងធម្ម
 ស្សវននេះដូចគ្នា ។

៧, ទេសនាមយ បុណ្យដែលសម្រេចដោយការសម្តែង
 ធម៌

ធម្មទេសនា មានវចនត្តថា ធម្មំ ទេសេន្តិ ឯតាយាតិ =
 ធម្មទេសនា ដែលឈ្មោះថា ធម្មទេសនា ព្រោះអត្ថថា ជាហេតុ
 សម្តែងធម៌នៃបុគ្គល ។

ចេតនាដែលណែនាំប្រាប់ឱ្យបានជាប្រយោជន៍ ដែលធ្វើ
ទុកក្នុងចិត្តដោយឧបាយដ៏ប្រពៃ ព្រោះជាអ្នកមិនសម្លឹងអាមិស
មានលាភសក្ការៈជាដើម ឈ្មោះថា ធម្មទេសនា ។ សូម្បីចេតនា
បង្ហាញនូវវិជ្ជាដែលមិនមានទោសជាដើម ក៏សង្រ្គោះចូលក្នុងការ
សម្តែងធម៌នេះដូចគ្នា ។

១០, ទិដ្ឋជុកម្ម ការធ្វើទិដ្ឋិឱ្យត្រូវល្អ ។

ទិដ្ឋជុកម្ម មានវចនត្ថៈថា ទិដ្ឋិយា ឧជុករណំ = ទិដ្ឋជុកម្ម
ការធ្វើសេចក្តីយល់ ឃើញឱ្យត្រង់ ឈ្មោះថា ទិដ្ឋជុកម្ម ។

ការធ្វើសេចក្តីយល់ឱ្យត្រង់ ដោយអំណាចនៃសម្មាទ
សរុនៈ (ការឃើញប្រពៃ) ដែលប្រព្រឹត្តទៅដោយន័យជាដើមថា
ទានដែលបុគ្គលឱ្យហើយ មានផល” ឈ្មោះថា ទិដ្ឋជុកម្ម ។

សម្មាទិដ្ឋិទសរុនៈ ១០ គឺ

- ១- អត្ថិ ទិន្នំ យល់ថា ទានដែលគេឱ្យហើយ មានផល
- ២- អត្ថិ យិដ្ឋំ យល់ថា ការបូជាធំ មានផល
- ៣- អត្ថិ ហុតំ យល់ថា ការបូជាតូច មានផល

៤- អត្ថិ សុកតទុក្កតានំ កម្មានំ វិបាកោ យលថា ផលវិបាក
របស់កម្មដែលគេធ្វើល្អ និងធ្វើអាក្រក់ មាន

៥- អត្ថិ អយំ លោកោ យលថា (សត្វដែលមកកើត
ក្នុង)លោកនេះ មាន

៦- អត្ថិ បរោ លោកោ យលថា (សត្វដែលកើត
ក្នុង)លោកខាងមុខ មាន

៧- អត្ថិ មាតា យលថា គុណមាតា មាន

៨- អត្ថិ បិតា យលថា គុណបិតា មាន

៩- អត្ថិ សត្តា ឱបបាតិកា យលថា ពួកសត្វជាឱបបាតិកា
កំណើត មាន

១០- អត្ថិ លោកេ សមណាព្រាហ្មណា សម្មគ្គតា សម្មាបដិបន្ទា
យលថា ពួកសមណាព្រាហ្មណ៍ក្នុងលោក ជាអ្នកប្រព្រឹត្តល្អ
ប្រតិបត្តិត្រឹមត្រូវ ដែលធ្វើឱ្យជាក់ច្បាស់នូវលោកនេះ និង
លោកខាងមុខ ដោយប្រាជ្ញាជ័យឧត្តមដោយខ្លួនឯង ហើយ

សម្តែងបាន មាន ។^១

កាមាវចរកុសលនេះ កាលសម្តែងដោយន័យដទៃទៀត មានច្រើន គឺ សុចរិតកម្ម ១០ ប្រកបដោយចេតនា ៣ គឺ បុព្វចេតនា មុព្វនចេតនា និងអបរាបរចេតនា បានសុចរិតកម្ម ៣០, ដោយបុញ្ញកិរិយាវត្ថុ ១០ ប្រកបដោយចេតនា ៣ នោះ ជាបុញ្ញកិរិយាវត្ថុ ៣០ ដែលជាបារមី ១០ មានទានជាដើម ដោយបារមី ៣ គឺ បារមី ឧបបារមី និងបរមត្ថបារមី រួមជា បារមី ៣០. រួមកុសល ៧០ នេះ ហៅថា ឧបនិធិកណ្ណៈជា សម្បត្តិដែលកប់ទុកក្នុងសន្តានដើម្បីប្រយោជន៍ ប្រព្រឹត្តទៅក្នុង ព្រះនិព្វាន ។

កុសលទាំងអស់ តាមដែលពោលហើយដោយចិត្តប្ប្បាទ បានដល់ មហាកុសលចិត្ត ៨ ប៉ុណ្ណោះ ។

ចប់ កាមាវចរកុសលកម្មទី ២

១. អភិ. សង្គ. សុត្តនិក្កុទុកនិក្ខេប. ៧៧. ៣៧១/២៣៧ ។

៣.រូបាវចរកុសលកម្ម ៥

ព្រះអនុរុទ្ធាចារ្យពោលថា រូបាវចរកុសលំ បទ មនោកម្មមេវ
តព្វ ការនាមយំ អប្បនាប្បត្តំ ឈានន្តិភេទេន បញ្ចវិធំ ហោតិ
: ចំណែករូបាវចរកុសល ជាមនោកម្មតែម្យ៉ាង, ក៏រូបាវចរកុសល
នោះ ជាការនាមយុណ្យ (គឺបុណ្យដែលសម្រេចដោយការនា)
ដែលដល់អប្បនា មាន ៥ យ៉ាង ដោយអំណាចអង្គឈាន ។

ក្នុងអភិធម្មត្ថសង្គហដីកា អធិប្បាយថា ៖

រូបាវចរកុសល ដែលឈ្មោះថា មនោកម្មតែម្យ៉ាង ព្រោះ
មិនប្រព្រឹត្តទៅក្នុងទ្វារទាំងឡាយ មានកាយទ្វារជាដើម ដោយមិន
មានចិត្តដែលនឹងញ៉ាំងវិញ្ញាណឱ្យកើតឡើង ក៏ឯរូបាវចរកុសល
នោះ ឈ្មោះថា ជាការនាមយ ព្រោះមិនប្រព្រឹត្តទៅដោយអំណាច
នៃទានជាដើម ដែលឈ្មោះថា នៅមិនដល់អប្បនា ព្រោះកុសល
ដែលប្រព្រឹត្តទៅខាងដើមនៃឈាននោះ ជាកាមាវចរ ក៏ឯរូបាវចរ
កុសលនោះ សូម្បីមានច្រើន ដោយការផ្សេងគ្នានៃបដិបទ ៤

ជាដើម ក៏ពិតមែន តែក៏មានត្រឹមតែ ៥ យ៉ាង ដោយអំណាចនៃ
ឈានដែលកើតឡើងដោយអំណាចនៃការកន្លងអង្គ ។

អង្គឈាន ៥

- បឋមជ្ឈាន មានអង្គ ៥ គឺ វិតក្កៈ វិចារៈ បីតិ សុខ ឯកគ្គតា
- ទុតិយជ្ឈាន មានអង្គ ៤ គឺ - វិចារៈ បីតិ សុខ ឯកគ្គតា
- តតិយជ្ឈាន មានអង្គ ៣ គឺ - - បីតិ សុខ ឯកគ្គតា
- ចតុត្ថជ្ឈាន មានអង្គ ២ គឺ - - - សុខ ឯកគ្គតា
- បញ្ចមជ្ឈាន មានអង្គ ២ គឺ - - - ឧបេក្ខា ឯកគ្គតា

ចប់ រូបារិចរកុសលកម្ម

៤.អរុណាចមរកុសលកម្ម

បាលីថា តថា អរុបាវចរកុសលញ្ច មនោកម្មំ តម្បិ
ការនាមយំ អប្បនាប្បត្តំ អារម្មណភេទេន ចតុត្ថិធំ ហោតិ ៖
មួយទៀត អរុបាវចរកុសលដែលជាមនោកម្មដូចគ្នា, សូម្បី
អរុបាវចរកុសលនោះ ក៏ជាការនាមយៈដែលដល់ អប្បនា ក៏មាន
៤ យ៉ាង ដោយការផ្សេងគ្នានៃអារម្មណ៍ ។

ក្នុងអភិធម្មត្ថវិការិនី សម្តែងអារម្មណ៍ទុកថា ៖

កសិណុក្ស្យដិមាកាសំ អាកាសវិសយំ មនោ

តទកាវោ តទាលម្បំ វិញ្ញាណន្តិ ចតុត្ថិធំ ។

អារម្មណ៍ ៤ គឺ អាកាសដែលបើកកសិណ ១ ចិត្ត
ដែលមានអាកាសជាអារម្មណ៍ ១ សេចក្តីមិនមាននៃចិត្ត
នោះ ១ វិញ្ញាណ ដែលមានសេចក្តីមិនមាននៃចិត្តនោះ
ជាអារម្មណ៍ ១ ។

អធិប្បាយ

អាកាសានញ្ចាយតនកុសល មានអាកាសដែលបើកកសិណ
ជាអារម្មណ៍ ក្នុងបឋមារូបឈាននេះ មានបញ្ញត្តិជាអារម្មណ៍ ហៅ
ថា កសិណុត្តរាជិមាកាសប្បញ្ញត្តិ ។

វិញ្ញាណញ្ចាយតនកុសល មានចិត្តដែលមានអាកាសដែល
បើកកសិណនោះជាអារម្មណ៍ ក្នុងទុតិយារូបឈាននេះ ហៅថា
មហគ្គតអារម្មណ៍ ព្រោះចិត្តដែលជាអារម្មណ៍នោះ ជាបរមត្ថ មិន
មែនបញ្ញត្តិ ។

អាកិញ្ចញ្ចាយតនកុសល មានសេចក្តីមិនមាននៃវិញ្ញាណ
ក្នុងបឋមារូបជ្ឈានជាអារម្មណ៍ អារម្មណ៍របស់ឈាននេះជាបញ្ញត្តិ
ហៅថា នត្តិការបញ្ញត្តិ ។ វិញ្ញាណនេវសញ្ញានាសញ្ញាយតន
កុសល មានវិញ្ញាណដែលមានសភាពមិនមាននៃចិត្តនោះ ជា
អារម្មណ៍ នឹងអរូបជ្ឈានទី ៤ នេះ មានមហគ្គតជាអារម្មណ៍ ។

ចប់ អរូបារម្មកុសលកម្ម

អធិប្បាយការឱ្យផលរបស់អកុសលជាដើម

បណ្តាកម្មទាំង ៤ នេះ អកុសលកម្មដែលរៀរឡូច្នោះ រមែងឱ្យកើតបដិសន្ធិ ក្នុងអបាយកម្ម ។ ចំណែកក្នុងបវត្តិកាល អកុសលកម្មទាំង ១២ យ៉ាង រមែងឱ្យអកុសលវិបាក ៧ ក្នុង កាមលោកទាំងអស់ និងរូបលោកតាមសមគួរដល់ការកើត ។

សូម្បីកាមាវចរកុសល ក៏ឱ្យកើតបដិសន្ធិ ក្នុងសុគតិតែ ម្យ៉ាង ។ មួយទៀត ក្នុងបវត្តិកាល រមែងបញ្ចេញផលជាមហា វិបាក ៨ និងអហេតុកកុសលវិបាកទាំង ៨ ក្នុងកាមលោកទាំង អស់ និងរូបលោក តាមសមគួរដល់ការកើត ។ កុសលកម្ម ដែលឱ្យផលនោះ តិហេតុកកុសលកម្មយ៉ាងខ្ពស់ ឱ្យតិហេតុក បដិសន្ធិហើយ រមែងឱ្យវិបាក ១៦ ក្នុងបវត្តិកាល គឺ មហា វិបាក ៨ អហេតុកកុសលវិបាកចិត្ត ៨ ។ ចំណែកតិហេតុក កុសលកម្មយ៉ាងទាប និងទូហេតុកកុសលកម្មយ៉ាងខ្ពស់ ឱ្យ បដិសន្ធិជាទូហេតុកៈហើយ ក្នុងបវត្តិកាល រមែងឱ្យវិបាក ១២ ។ កុសលដែលប្រកបដោយហេតុ ២ ដែលជាឱមកៈ

បដិសន្ធិជាអហេតុកុសលវិបាកតែម្យ៉ាង និងក្នុងបវត្តិកាល ក៏ឱ្យ
អហេតុកុសលវិបាកនោះឯង ។

ព្រះមហាទត្តត្ថេរ និងមហាធម្មរក្ខិតត្ថេរ ដែលមាន
ប្រក្រតីពោលដល់កម្មដែលជាអសង្ខារិក និងសសង្ខារិកដែលឱ្យ
វិបាកទុក ដូចសង្គហគាថាដែលព្រះអនុរុទ្ធាចារ្យពោលទុកថា ៖

សង្គហគាថា

៦. អសច្ចារំ សសច្ចារ វិបាកានិ ន បច្ចុតិ
សសច្ចារមសសច្ចារ វិបាកានិតិ កេចិ ន ។

៧. តេសំ ធានស ធាកានិ ទសដ្ឋ ច យថាក្កមំ
តថារុត្តានុសារេន យថាសម្ករមុទ្ធិសេ ។

ព្រះថេរពួកខ្លះពោលថា “កម្មដែលជាអសង្ខារ រមែងមិន
ឱ្យវិបាកជាសសង្ខារ និងកម្មដែលជាសសង្ខារ ក៏មិនឱ្យ
វិបាកដែលជាអសង្ខារឡើយ” ដូច្នោះ ។

តាមមតិរបស់លោកអាចារ្យទាំងនោះ បណ្ឌិតគប្បីសម្តែង

វិបាកចិត្ត ១២. ១០ និង ៨ តាមលំដាប់ ដោយ
ទំនងដែលអាចារ្យទាំងនោះ ពោលទុកហើយ តាម
សមគួរដល់ការកើតនៃបដិសន្ធិ ។

អធិប្បាយ សង្គហតថា

មតិរបស់កេចិអាចារ្យថា “កុសលកម្មដែលជាអសន្ធិរិក
ឱ្យវិបាកជាអសន្ធិរិក កុសលកម្មដែលជាសសន្ធិរិក ឱ្យវិបាក
ដែលជាសសន្ធិរ” តាមដែលពោលហើយនោះ ចែកចេញបាន
៥ យ៉ាង ដូចតទៅនេះ ៖

១-កុសលកម្មឧក្រិដ្ឋ ប្រកបដោយតិហេតុកជាដើម
អសន្ធិរិក ២ ណាមួយ ឱ្យបដិសន្ធិហើយ, ក្នុងបវត្តិកាល
រមែងឱ្យវិបាកចិត្ត ១២ ទៀត គឺ មហាវិបាកដែលជាអសន្ធិរិក
៤ និងអហេតុកកុសលវិបាក ៨ ។

២-កុសលកម្មឧក្រិដ្ឋ ប្រកបដោយតិហេតុក ដែលជា
សសន្ធិរិក ២ ណាមួយ ឱ្យបដិសន្ធិហើយ, ក្នុងបវត្តិកាលរមែង
ឱ្យវិបាកចិត្ត ១២ ទៀត គឺ មហាវិបាកសសន្ធិរិក ៤ និង

អហេតុកកុសលវិបាក ៨ ។

៣-កុសលកម្មឌីមកៈ គឺ តិហេតុកដែលជាសសង្ខារិក ២ ទិហេតុកដែលជាកុសលអសង្ខារិកខ្ពស់បំផុត ២ ពួកនេះ ណាមួយឱ្យបដិសន្ធិហើយ, ក្នុងបវត្តិកាលក៏ឱ្យវិបាកចិត្ត ១០ ទៀត គឺ មហាវិបាកញ្ញាណវិប្បយុត្តសសង្ខារិក ២ និងអហេតុកកុសលវិបាក ៨ ។

៤-កុសលកម្មឌីមកៈ គឺ តិហេតុកដែលជាសសង្ខារិក ២ ទិហេតុកខ្ពស់បំផុតដែលជាសសង្ខារិក ២ (ទាំង ៤)នេះណាមួយ ឱ្យបដិសន្ធិហើយ, ក្នុងបវត្តិកាលក៏ឱ្យវិបាកចិត្ត ១០ ទៀត គឺ មហាវិបាកញ្ញាណវិប្បយុត្តសសង្ខារិក ២ និងអហេតុកកុសលវិបាក ៨ ។

៥-កុសលកម្មឌីមកៈ គឺ ទិហេតុកដែលជាអសង្ខារិក ២ និងសសង្ខារិក ២ (ទាំង ៤)នេះ ណាមួយ ឱ្យបដិសន្ធិជាអហេតុកបដិសន្ធិកុសលវិបាកហើយ, ក្នុងបវត្តិកាល ក៏ឱ្យអហេតុកកុសលវិបាក ៨ ប៉ុណ្ណោះ ។

វាទៈរបស់លោកអាចារ្យពោលថា បណ្ណាកុសលកម្មដែល
ឱ្យផលទាំងនេះ រមែងឱ្យវិបាក ក្នុងបវត្តិកាល ១៦ យ៉ាង ១២
យ៉ាង ៨ យ៉ាង ដូច្នោះ គឺ ៖

១-តិហេតុកកុសលកម្មយ៉ាងខ្ពស់ (គឺ តិហេតុកឧក្កដ្ឋៈ
ញាណសម្បយុត្ត អសន្ធិរិក ២ សសន្ធិរិក ២, ទាំង ៤ នេះ
មួយ ៗ) ឱ្យតិហេតុកបដិសន្ធិហើយ រមែងបញ្ចេញផល ជា
វិបាក ១៦ ក្នុងបវត្តិកាល គឺ មហាវិបាក ៨ និង អហេតុក
កុសលវិបាក ៨ ។

២-តិហេតុកកុសលកម្មយ៉ាងទាប (គឺ តិហេតុកឱមក
កុសល) និងទ្វិហេតុកកុសលកម្មយ៉ាងខ្ពស់ (គឺ ទ្វិហេតុកឧក្កដ្ឋៈ
ដែលជាអសន្ធិរិក ២ សសន្ធិរិក ២) ឱ្យទ្វិហេតុកបដិសន្ធិ
ហើយ, ក្នុងបវត្តិកាល រមែងបញ្ចេញផលវិបាក ១២ យ៉ាង
ដោយវៀរតិហេតុកកុសលវិបាក ៤ គឺ ឱ្យមហាវិបាកដែលជា
ញាណវិប្បយុត្ត ដែលជាអសន្ធិរិក ២ សសន្ធិរិក ២ និង
អហេតុកកុសលវិបាក ៨ ។

៣-ទ្វិហេតុកកុសលកម្មយ៉ាងទាប គឺ (ទ្វិហេតុកកុសល ដែលជាអសន្ធិវិក ២ និងសសន្ធិវិក ២) ឱ្យបដិសន្ធិជា អហេតុកតែម្យ៉ាង ក្នុងបវត្តិកាល ឱ្យអហេតុកកុសលវិបាកចិត្ត ៨ ប៉ុណ្ណោះ ។

អធិប្បាយ កុសលឧក្កដ្ឋៈ-ឱមកៈ

ពាក្យថា ឧក្កដ្ឋំ ប្រែថា ឧក្រិដ្ឋ ខ្ពស់បំផុត បានដល់ កុសលកម្មដែលពិសេស ៗ ព្រោះបានកុសលជាបរិវារ ឬថា ព្រោះការប្រព្រឹត្តិទៅនៃការសេព យ៉ាងជិតជិត ក្នុងកាលជាខាង ក្រោយ ។ ពិតណាស់ កម្មដែលជាកុសលដែលប្រព្រឹត្តទៅមុន និងខាងក្រោយហែហមហើយ ក្នុងវេលាដែលកុសលប្រព្រឹត្តទៅ ឬថា ជាកម្មសន្សំរឿយ ៗ ដោយបានការសេពយ៉ាងជិតជិត ក្នុង កាលជាខាងក្រោយនោះ ឈ្មោះថា ឧក្កដ្ឋៈ ។

ចំណែកកុសលណា ដែលត្រូវអកុសលនៅហែហម ហើយ ក្នុងវេលាធ្វើ ឬថា ក្នុងខាងក្រោយញ៉ាំងអកុសលឱ្យ ចម្រើនឡើង ដោយក្តៅក្រហាយថា “យើងបានធ្វើកម្មអាក្រក់នេះ

ហើយ” ដូច្នោះ ឈ្មោះថា ឱមកៈ (ទន់ខ្សោយ) ។

ក្នុងអភិធម្មត្ថសង្គហដីកា អធិប្បាយឧទ្ធចូសម្បយុត្តចិត្ត ដែលមិនឱ្យបដិសន្ធិវិបាកនោះទុកថា ៖

បណ្តាកម្ម ៤ ពួកនេះ ពោលដោយអំណាចនៃបុក្ខដ្ឋាន គឺ ឋានដែលឱ្យវិបាកថា “ វៀរចាកឧទ្ធចូៈ អកុសលកម្ម ១១ ព្រមឱ្យអហេតុកបដិសន្ធិ” ដូច្នោះ ។

សួរថា ព្រោះហេតុអ្វី ក្នុងពាក្យនេះថា អកុសលកម្ម ដែលប្រកបដោយវិចិកិច្ចា សូម្បីទុព្វលជាងអកុសលកម្មទាំងអស់ ព្រោះវៀរចាកអធិមោក្ខៈ រមែងទាញបដិសន្ធិមកបាន អកុសល កម្មដែលប្រកបដោយឧទ្ធចូៈ សូម្បីមានកម្លាំងជាងអកុសលកម្ម ដែលប្រកបដោយវិចិកិច្ចានោះ ព្រោះសម្បយោគដោយអធិមោក្ខ រមែងមិនទាញបដិសន្ធិមក ដូច្នោះ ?

ឆ្លើយថា ព្រោះមិនមានសភាវៈ គឺ ការឱ្យបដិសន្ធិ ។ ក៏ ព្រោះក្នុងកម្មដែលមានសភាវៈ ការឱ្យបដិសន្ធិ មានពាក្យដែលគួរ ពិចារណាថា “ កម្មមានកម្លាំង រមែងទាញបដិសន្ធិមក កម្មដែល

ទុព្វលរមែងមិនទាញបដិសន្ធិមក” តែកម្មណា ដែលមិនមាន
សភាវៈឱ្យបដិសន្ធិឡើង សភាវៈនៃកម្មនោះ ទោះជាមានកម្លាំង ក៏
មិនជាហេតុក្នុងការទាញបដិសន្ធិមក ។

សួរថា ក៏ពាក្យនេះថា កម្មដែលសហគតដោយឧទ្ធច្ចៈ
មិនមានសភាវៈក្នុងបដិសន្ធិ ពួកយើងនឹងគប្បីជាបបានយ៉ាងណា ?

ឆ្លើយថា គប្បីជាបបាន ព្រោះកម្មដែលសហគតដោយ
ឧទ្ធច្ចៈមិនមកក្នុងពួកធម៌ទាំងឡាយ ដែលទស្សនៈគប្បីលះ ។
ពិតណាស់ អកុសល ៣ យ៉ាង គឺ អកុសលដែលទស្សនៈគប្បី
លះ១ អកុសលដែលភាវនាគប្បីលះ១ អកុសលដែលទស្សនៈ
គប្បីលះក្នុងពេលខ្លះ ដែលភាវនាគប្បីលះក្នុងពេលខ្លះ ១ ។

អធិប្បាយ អកុសលដែលគប្បីលះដោយអរិយមគ្គ

បណ្តាអកុសលទាំង ៣ នោះ ចិត្តប្ប្យាទដែលសហគត
ដោយទិដ្ឋិ និងដែលសហគតដោយវិចិក្ខុច្ចា ឈ្មោះថា ធម៌ដែល
ទស្សនៈគប្បីលះ ព្រោះភាវៈជាធម៌ដែលសោតាបត្តិមគ្គបាននាមថា
ទស្សនៈ ដោយអំណាចការឃើញព្រះនិព្វានជាដំបូងគប្បីលះ ។

ចិត្តប្បាទដែលសហគតដោយឧទ្ធច្ចៈ ឈ្មោះថា ធម៌ដែល
ការនាគប្បីលះ ព្រោះជាធម៌ដែលអរហត្តមគ្គគប្បីលះ ព្រោះថា
មគ្គខាងលើ ៣ ព្រះមានព្រះភាគ ត្រាស់ហៅថា ការនា ព្រោះ
ប្រព្រឹត្តទៅក្នុងព្រះនិព្វាន ដែលបឋមមគ្គឃើញហើយ ដោយ
អំណាចនៃការនា ។

ចំណែកចិត្តប្បាទដែលមិនសហគតដោយទិដ្ឋិ និងដែល
ជាធម៌សហគតដោយទោមនស្ស ឈ្មោះថា ធម៌ដែលទស្សនៈ
គប្បីលះក្នុងពេលខ្លះ ដែលការនាគប្បីលះក្នុងពេលខ្លះ ព្រោះកម្ម
ជាគ្រឿងកំណត់ ដែលឱ្យសត្វកើតក្នុងអបាយនៃចិត្តប្បាទទាំងនោះ
ដែលបឋមមគ្គកំពុងលះ ព្រោះកម្មជាគ្រឿងកំណត់យ៉ាងច្រើន
ក្រៅពីនោះ ដែលមគ្គខាងលើត្រូវលះ ។ ក្នុងអកុសល ៣ យ៉ាង
សូម្បីធម៌ដែលទស្សនៈ គប្បីលះក្នុងពេលខ្លះ អាចារ្យទាំងឡាយ
រមែងហៅថា “ធម៌ដែលទស្សនៈគប្បីលះ” ក្នុងនិទ្ទេសនៃកម្មនេះ
ព្រោះដូចគ្នានឹងធម៌ដែលទស្សនៈគប្បីលះ ។

ក៏បើកម្មដែលសហគតដោយឧទ្ធច្ចៈ គប្បីឱ្យបដិសន្ធិបាន

មែននោះ ក្នុងកាលនោះ កម្មនោះ ក៏គប្បីឱ្យបដិសន្ធិក្នុងអបាយ
តែម្តង ព្រោះអកុសលបដិសន្ធិ មិនបដិសន្ធិក្នុងសុគតិទេ ។
ចំណែកអកុសលដែលឱ្យសត្វទៅកាន់អបាយ គួរជាធម៌ដែល
ទស្សនៈគប្បីលះដោយពិត ។ កាលកាន់យកសេចក្តីដោយប្រការ
ដទៃក្រៅពីនេះ ព្រះសេក្ខទាំងឡាយ ក៏ត្រូវកើតក្នុងអបាយ ព្រោះ
លោកលះអកុសលដែលឱ្យសត្វទៅកាន់អបាយមិនបាន សេចក្តី
នោះមិនត្រូវឡើយ ។ ព្រោះខុសនឹងពាក្យថា “សោតាបន្ទបុគ្គល
រួចស្រឡះចាកអបាយទាំង ៤ មានការមិនធ្លាក់ចុះ (ទៅកាន់
អបាយ) ជាធម្មតា” ដូច្នោះ ។

សមដូចព្រះតម្រាស់ដែលត្រាស់ថា “កតមេ ធម្មា
ការវនាយ បហាតព្វហេតុកា ។ ឧទ្ធចូសហគតោ ចិត្តប្បាទោ.
ឯត្តប្បន្នំ មោហំ វេបេត្វា ឥមេ ធម្មា ការវនាយ បហាតព្វហេតុកា
: ពួកធម៌មានហេតុត្រូវលះដោយការវនា ដូចម្តេច ។ ចិត្តប្បាទ
ប្រកបដោយឧទ្ធចូចៈ រៀរតែមោហៈដែលកើតឡើងក្នុងទីនុះចេញ

នេះពួកធម៌មានហេតុត្រូវលះដោយការវិនា^១ ដូច្នេះជាដើម ។
ព្រោះហេតុដែលត្រាស់ទុកដូច្នោះ ការដែលត្រាស់ទុកក្នុងពួកធម៌
ដែលទស្សនៈគប្បីលះនោះឯង ធ្វើឱ្យសម្រេចសេចក្តីថា ចិត្តប្បុរា
ដែលសម្បយុត្តដោយឧទ្ធច្នះនេះ មិនឱ្យបដិសន្ធិ ។

អកុសលឱ្យផលមិនគួរប្រាថ្នា

អកុសលចិត្តឱ្យអកុសលវិបាក ៧ ក្នុងកាមលោកទាំង
អស់ ដោយអំណាចនៃសុគតិភូមិ និងទុគ្គតិភូមិ តាមសមគួរដល់
ទ្វារ និងអារម្មណ៍ ។ វិបាកវិញ្ញាណ ក្នុងបវត្តិកាលយ៉ាងណា
មានមហាសម្បត្តិជាអារម្មណ៍កើតដល់ពួកនាគ និងគ្រុឌជាដើម
សូម្បីក្នុងអបាយទាំងឡាយក្តី វិបាកវិញ្ញាណ យ៉ាងណា កើតដល់
ពួកសត្វនរក ព្រោះហេតុដែលបានឃើញព្រះមហាមោគ្គល្លានត្ថេរ
ជាដើមក្តី វិបាកវិញ្ញាណទាំងពីរនោះ ជាផលរបស់អកុសលកម្មតែ
ម្យ៉ាង ព្រោះផលដែលគួរប្រាថ្នារបស់អកុសលកើតមិនបាន ។

១. អភិ. សង្គ. ភិកអត្តទ្វារ. ៧៩. ៣៨៦/២៤៩ ។

សេចក្តីនេះ សមនឹងព្រះតម្រាស់ដែលត្រាស់ថា “ម្នាលភិក្ខុទាំងឡាយ ផលរបស់កាយទុច្ចរិត ជាទីត្រេកអរ ជាទីគាប់ចិត្ត គប្បីកើតដោយហេតុឯណា ហេតុនោះ មិនមែនជាហេតុ មិនមែនជាបច្ច័យ គឺថា ហេតុនោះ មិនដែលមានឡើយ”^១ ដូច្នោះព្រោះដូច្នោះ កុសលកម្ម ទើបញ្ចាំងអហេតុកិបាកឱ្យកើតឡើងបាន សូម្បីក្នុងអបាយទាំងឡាយ និងញ្ចាំងអហេតុកិបាកទាំងនោះ ដែលមានរូបជាដើម ជាអារម្មណ៍ឱ្យសម្រេចតាមសមគួរដល់ទ្វារ និងអារម្មណ៍ សូម្បីក្នុងរូបលោក ព្រោះមិនមានការកើតនៃអហេតុកិបាក ដោយរូបាវចរកម្ម ហេតុដែលមិនមានវិបាកប្រព្រឹត្តក្នុងភូមិដទៃ ដល់កម្មដែលប្រព្រឹត្តក្នុងភូមិដទៃ និងហេតុដែលការវាជាគ្រឿងកំចាត់កាម ប្រកបដោយការញ្ចាំងវិញ្ញាណដែលជាអារម្មណ៍នៃកាមតណ្ហាឱ្យកើត និងហេតុដែលមហគ្គតកុសល និងលោកុត្តរកុសល មានវិបាកសូម្បីដោយចំណែក

១. អង្គ. ឯក. អដ្ឋានបាលី. ៤០. ១៦៧/៦៣ ។

មួយ ព្រោះដូច្នោះ ទើបព្រះអនុរុទ្ធហាវ្យពោលពាក្យថា "មួយ
ទៀត ក្នុងបវត្តិកាល (កាមាវចរកុសល) រមែងបញ្ចេញផល
មហាវិបាកនិងអហេតុកវិបាក ៨ ក្នុងកាមលោកទាំងអស់ និងរូប
លោកតាមសមគួរ ។

លោកអាចារ្យពោលថា ក៏កម្មកាលឱ្យផលយ៉ាងនោះ គឺ
តិហេតុកកុសលកម្មយ៉ាងខ្ពស់ ឱ្យតិហេតុកបដិសន្ធិហើយ រមែង
ឱ្យវិបាក ១៦ យ៉ាងក្នុងបវត្តិកាល, តិហេតុកយ៉ាងទាប ទិហេតុកៈ
កុសលកម្មយ៉ាងខ្ពស់ ឱ្យទិហេតុកបដិសន្ធិហើយ រមែងឱ្យវិបាក
១២ យ៉ាង ដែលរៀបចំតិហេតុកវិបាកក្នុងបវត្តិកាល, ចំណែក
ទិហេតុកយ៉ាងទាប ឱ្យអហេតុកបដិសន្ធិតែម្យ៉ាង ហើយឱ្យ
អហេតុកវិបាក ៨ ក្នុងបវត្តិកាល ។

ការឱ្យបដិសន្ធិក្នុងកម្ម១ រមែងមានតែ ១ដង ។ ពិតមែន
ដោយកម្មមួយ ឱ្យបដិសន្ធិមួយដងប៉ុណ្ណោះ មិនមានបដិសន្ធិបាន
ច្រើន ៗជាតិទេ តែថា វិបាកក្នុងបវត្តិកាល រមែងមានច្រើន
រយ-ពាន់ជាតិ ។ សមដូចដែលព្រះមានព្រះភាគត្រាស់ទុកថា ៖

“ម្ចាស់អានន្ត បណ្តាបុគ្គលអ្នកទទួលទានទាំងនោះ ទុក្ខិណា ទានមានគុណមួយរយ ដែលបុគ្គលត្រូវបាន ព្រោះឱ្យទានចំពោះ សត្វតិរច្ឆាន ។ ទុក្ខិណាទានមានគុណមួយពាន់ ដែលបុគ្គលត្រូវ បាន ព្រោះឱ្យទានចំពោះបុប្ផជនទ្រុស្តសីល”^១ ជាដើម ។

អធិប្បាយ កម្មនាំបដិសន្ធិមកបាន និងមិនបាន

ក្នុងអភិធម្មត្ថសង្គហដីកា អធិប្បាយទុកថា ៖

ក៏ព្រោះញាណជាបដិបក្ខចំពោះមោហៈ ឬចំពោះអកុសល ទាំងពួង ដែលជានិមិត្តនៃការវិបត្តិរបស់មនុស្សខ្វាក់ភ្នែក ពី កំណើតជាដើម ព្រោះហេតុនោះ កម្មដែលសម្បយុត្តដោយ ញាណនោះ ទើបមិនជាបច្ច័យនៃការវិបត្តិរបស់បុគ្គលខ្វាក់ភ្នែកជា ដើម ព្រោះហេតុនោះ បណ្តាតិហេតុកកម្ម និងទុហេតុកកម្មទាំង ២ នោះ តិហេតុកកម្ម សូម្បីជាកម្មទុព្វលបំផុត ក៏នៅតែនាំ

១. មជ្ឈិ. ឧប. ទុក្ខិណាវិភង្គសូត្រ. ២៨. ១៨៦/២២៣ ។

ទុហេតុកបដិសន្ធិមកបាន តែមិនអាចនាំ អហេតុកបដិសន្ធិមក
 ឱ្យ ។ ចំណែកទុហេតុកកម្ម មិនអាចញ៉ាំងផលដែលសម្បយុត្ត
 ដោយញ្ញាណ ឱ្យកើតឡើង ព្រោះមិនមានការប្រកបដោយញ្ញាណ
 ដូចអកុសលកម្ម មិនអាចក្នុងការញ៉ាំងផល ដែលសម្បយុត្ត
 ដោយអលោកៈ ឱ្យកើត ព្រោះមិនមានការប្រកបដោយអលោកៈ
 ព្រោះហេតុនោះ ទុហេតុកកម្មនោះ សូម្បីជាកម្មឧក្រិដ្ឋបំផុត ក៏នាំ
 មកបាន តែចំពោះទុហេតុកបដិសន្ធិប៉ុណ្ណោះ មិននាំតិហេតុក
 បដិសន្ធិមក ព្រោះហេតុនោះ ទើបលោកអាចារ្យពោលទុកថា
 “តិហេតុកកុសលយ៉ាងទាប និងទុហេតុកកម្មយ៉ាងឧក្រិដ្ឋ ឱ្យ
 ទុហេតុកបដិសន្ធិហើយ រមែងបញ្ចេញវិបាក ១២ យ៉ាង ដែល
 រៀរចាកតិហេតុកវិបាក ក្នុងបវត្តិកាលជាដើម ។

ក្នុងអធិការតិហេតុកកម្ម នាំទុហេតុកបដិសន្ធិមកនេះ
 គប្បីមានពាក្យជំទាស់ថា ដូចយ៉ាងក្នុងបដិសម្ពិទ្ធាមគ្គ ព្រះសារីបុត្រ
 ពោលដល់វិបាកញ្ញាណសម្បយុត្តបង្កើត ព្រោះបច្ច័យនៃហេតុ ៨
 ប្រការ ដោយអំណាចនៃកុសលហេតុ ៣ និងជវនខណៈនៃ

កុសលកម្ម, ដោយអកុសលហេតុ ២ ក្នុងនិក្ខន្ធខណៈ និង
 អព្យាកតហេតុ ៣ ក្នុងបដិសន្ធិខណៈថា “ការកើតឡើងនៃគតិ
 សម្បត្តិក្នុងញាណសម្បយុត្ត ព្រោះបច្ច័យនៃហេតុ ៨”^១ ។
 ម្យ៉ាងទៀត លោកពោលវិបាកញាណវិប្បយុត្តបង្កើត ព្រោះបច្ច័យ
 នៃហេតុ ៦ ប្រការ ដោយអំណាចនៃកុសលហេតុនៃជវនខណៈ
 ដោយអកុសលហេតុ ៣ ក្នុងនិក្ខន្ធខណៈ និងអព្យាកតហេតុ ២
 ក្នុងបដិសន្ធិខណៈថា កាលសេចក្តីដល់ព្រមដោយគតិមាន កាល
 កុសលកម្មគប្បីឱ្យបដិសន្ធិជាញាណវិប្បយុត្ត វិបាកជាញាណ
 វិប្បយុត្ត រមែងកើតឡើង ព្រោះហេតុនៃបច្ច័យ ៦ ប្រការ យ៉ាង
 ណា តិហេតុកកម្ម និងនាំទុកហេតុកបដិសន្ធិមក ក៏មិនបាន
 ព្រោះលោកមិនបានពោលដល់ទុហេតុកបដិសន្ធិ ដោយតិហេតុក
 កម្មថា “ការកើតឡើងនៃគតិសម្បត្តិក្នុងញាណវិប្បយុត្ត ព្រោះ

១. ខុទ្ទ. បដិ. មហាវគ្គ. ៧០. ២២៥៣៧៩ ។

បច្ច័យនៃហេតុ ៦”^១ ដូច្នោះ យ៉ាងណាហ្ន៎ ? វិសជ្ជនាថា
 តិហេតុកកម្មនេះ មិនដូចជាពាក្យដែលពោលហើយយ៉ាងនោះ
 ព្រោះតិហេតុកកម្មយ៉ាងទាប គប្បីឱ្យទុហេតុកបដិសន្ធិតែម្យ៉ាង
 ប៉ុណ្ណោះ ដោយសមគួរដល់សេចក្តីប្រាថ្នា ដូចទុហេតុកកម្មយ៉ាង
 ទាប គប្បីឱ្យអហេតុកបដិសន្ធិ ដូច្នោះ ។ តែដើម្បីសម្តែងវិបាក
 ដែលស្នើដោយកម្ម ទើបព្រះមហាថេរៈពោលបាលីដែលនៅសល់
 មានពាក្យថា “គតិសម្បត្តិយា ជាដើម បណ្ឌិតគប្បីសន្និដ្ឋានថា
 “កាលកាន់យកសេចក្តីក្រៅអំពីនេះ សូម្បីអហេតុកបដិសន្ធិដែល
 បង្កើតដោយទុហេតុកកម្ម ក៏ត្រូវមិនមាន ព្រោះមិនមានពាក្យថា
 ព្រោះបច្ច័យនៃហេតុ ៤ ប្រការ ព្រោះហេតុនោះ ទើបព្រះមហា
 ថេរៈបានលើកការកើតឡើងនៃតិហេតុកបដិសន្ធិ ដោយតិហេតុក
 កម្មតែម្យ៉ាង ដើម្បីសម្តែងវិបាកដែលស្នើដោយកម្ម មិនបានលើក
 សេចក្តីកើតឡើងនៃតិហេតុកបដិសន្ធិ ដោយតិហេតុកកម្ម ដូច

១. ខុទ្ទ. បដិ. មហាវគ្គ. ៧០. ២២៩៣៨៨ ។

ដែលលោកវៀរការកើតនៃអហេតុកបដិសន្ធិ ក្នុងសុគតិដោយការ
 វិបត្តិនៃមនុស្សខ្វាក់ភ្នែក និងឫង្គជាដើម ដោយលើកការកើត
 ទុហេតុកបដិសន្ធិ ដោយទុហេតុកកម្មប៉ុណ្ណោះ ដើម្បីសម្តែងការ
 កើតឡើងនៃសហេតុកបដិសន្ធិ ដោយការដល់ព្រមដោយគតិ មិន
 បានលើកការកើតឡើងនៃអហេតុកបដិសន្ធិ ដូច្នោះ តែដែល
 លោកមិនបានលើកឡើងទុក ព្រោះមិនបានការកើតនៃទុហេតុក
 បដិសន្ធិ ដោយតិហេតុកកម្ម ដោយវិបាកដែលមិនស្មើដោយកម្ម
 ដូច្នោះ ដោយប្រការ ដូចដែលពោលមកនោះ លោកអាចារ្យ
 កាលសម្តែងការប្រព្រឹត្តិទៅនៃវិបាក ដោយវាទរបស់ព្រះតិបិដក
 ចុល្លនាគ ដែលប្រព្រឹត្តយ៉ាងនេះថា “ដោយចេតនា ១ មានវិបាក
 ១៦ យ៉ាង នៃកម្មដែលជាកុសលចេតនា ១ ប្រមូលមកហើយ
 នេះឯង ដោយចេតនា ១ មានវិបាក ១២ យ៉ាង សូម្បីដែលជា
 អហេតុក ក៏មានវិបាក ១៨ យ៉ាងហើយ ដូច្នោះ ដើម្បីសម្តែង
 ការប្រព្រឹត្តិទៅនៃវិបាក ដោយវាទរបស់ព្រះមោរវាបីវាសត្តោ
 និងព្រះមហាធម្មមហាក្ខិត្តោ ដែលមកហើយយ៉ាងនេះថា “ចេតនា

១ មានវិបាក ១២ យ៉ាង ក្នុងកម្មដែលចេតនា ១ ប្រមូលមក ហើយនេះឯង ដោយចេតនា ១ មានវិបាកប្រមាណ ១០ យ៉ាង សូម្បីដែលជាអហេតុកសត្វ ក៏មានវិបាក ៨ យ៉ាង” ដូច្នោះ ទើប ពោលពាក្យថា អសន្ធារំ សសន្ធារិបាកានិ ជាដើម ។

ក្នុងគាថានេះ មានអធិប្បាយថា “ការតាក់តែងនៃវិបាកជា សសន្ធារ តាមដែលមកយ៉ាងនេះ គឺ អសន្ធារកុសល មានវិបាក ជាអសន្ធារប៉ុណ្ណោះ មិនជាសសន្ធារ ប្រៀបដូចកាលមុខកម្រើក ស្រមោលមុខក្នុងកញ្ចក់ក៏កម្រើក ដូច្នោះ” ។ តែព្រោះព្រះ អនុរុទ្ធចារ្យ ប្រាថ្នាសេចក្តីផ្សេងគ្នានៃវិបាកដែលជាសន្ធារដោយ អំណាចបច្ច័យ មិនមែនដោយអំណាចនៃកម្ម ព្រោះដូច្នោះ វាទ ថា អសន្ធារំ សសន្ធារិបាកានិ ជាដើមនេះ ទើបលោកចាត់ទុក ថា ជាវាទរបស់អាចារ្យពួកខ្លះ ។

អ្នកចម្រើនឈានទៅកើតក្នុងព្រហ្មលោក

ព្រះយោគាវចរ ចម្រើនបឋមជ្ឈានដែលជាវុបារវចរកុសល បានបន្តិចបន្តួច រមែងកើតក្នុងពួកព្រហ្មជាន់បារិសដ្ឋា គ្រាចម្រើន

បឋមជ្ឈាននោះឯង បានថ្នាក់កណ្តាល រមែងកើតក្នុងពួក
ព្រហ្មជាន់បុរោហិត, គ្រាចម្រើនបឋមជ្ឈាននោះឯង បានយ៉ាង
ប្រណីត រមែងកើតក្នុងពួកព្រហ្មជាធំ គឺ មហាព្រហ្ម ។

មួយទៀត គ្រាចម្រើនទុតិយជ្ឈាន និងតតិយជ្ឈានបាន
បន្តិចបន្តួច រមែងកើតក្នុងពួកព្រហ្មជាន់បរិត្តាកា គ្រាចម្រើនបាន
ថ្នាក់កណ្តាល រមែងកើតក្នុងពួកព្រហ្មអប្បមាណាកា, គ្រាចម្រើន
បានយ៉ាងប្រណីត រមែងកើតក្នុងពួកព្រហ្មអាកស្សរា ។

គ្រាចម្រើនចតុត្ថជ្ឈានបានបន្តិចបន្តួច រមែងកើតក្នុងពួក
ព្រហ្មបរិត្តសុកា គ្រាចម្រើនឈាននោះ បានថ្នាក់កណ្តាល រមែង
កើតក្នុងពួកព្រហ្មអប្បមាណសុកា, គ្រាចម្រើនបានយ៉ាងប្រណីត
រមែងកើតក្នុងពួកព្រហ្មសុភកិណ្ណា ។

គ្រាចម្រើនបញ្ចមជ្ឈានបានហើយ រមែងកើតក្នុងពួក
ព្រហ្មវេហច្ឆលា ។ គ្រាចម្រើនបញ្ចមជ្ឈានឱ្យកំចាត់បង្គំសញ្ញា
ចេញ រមែងកើតក្នុងពួកព្រហ្មអសញ្ញិសត្វ ។ ចំណែកព្រះ
អនាគាមី រមែងកើតក្នុងសុទ្ធាវាសក្ខមិទាំងឡាយ ។

ព្រះយោគាវចរចម្រើនអរូបាវចរកុសល បានតាមលំដាប់
ហើយ បានកើតក្នុងអរូបភូមិទាំងឡាយប៉ុណ្ណោះ ដូច្នោះឯង ។

អធិប្បាយ បរិត្តឈានជាដើម

ក្នុងអភិធម្មត្ថវិការិនី អធិប្បាយពាក្យថា ៖

បរិត្តជាដើមទុកថា បរិត្តោ អត្តំ ខណ្ឌិតំ វិយ អប្បានុការិនី

បរិត្តំ : ឈានណាមានអានុភាពតិច ដូចត្រូវកាត់ទៅដោយ
ជុំវិញដែលធ្វើឱ្យជាកំណាត់ ព្រោះហេតុនោះ ឈាននោះ ទើប
ឈ្មោះថា បរិត្ត ។ បកដ្ឋការំ និតន្តិ បណីតំ ឈានណាដល់
សេចក្តីល្អក្រៃលែង ព្រោះហេតុនោះ ឈាននោះ ឈ្មោះថា
បណីត ។ ឧភិន្នំ មជ្ឈេ ភវំ មជ្ឈិមំ : ឈានដែលមានក្នុង
កណ្តាលនៃឈានទាំង ២ ឈ្មោះថា មជ្ឈិម ។ ព្រះពុទ្ធ
យោសាចារ្យពោលទុកក្នុងអដ្ឋកថា ដោយមិនប្លែកគ្នាថា “បណ្តា
ឈានទាំង ៣ មានបរិត្តឈានជាដើមនោះ ឈានដែលត្រឹមតែ
បានហើយ នៅមិនទាន់បានសេពជិតជិត ឈ្មោះថា បរិត្តឈាន” ។
ម្យ៉ាងទៀត ឈានដែលនៅមិនទាន់ល្អច្រើន មានវសីការៈនៅមិន

ទាន់បរិបូណ៌ ឈ្មោះថា មជ្ឈិមឈាន ។ តែឈានដែលចម្រើន បានល្អក្រៃលែង មានវសីការៈមិនទាន់បរិបូណ៌ ដោយប្រការទាំង ពួង ឈ្មោះថា បណីតឈាន ។ ព្រះដីកាចារ្យពន្យល់ច្បាស់ថា “ក៏ក្នុងឋាននេះ លោកអាចារ្យប្រាថ្នាយកសូម្បីបរិក្កលឈានដែលមាន ការសេពជិតជិត តិចតួចប៉ុណ្ណោះ ។ ពិតមែន ក្នុងនាមរូបបរិច្ឆេទ ព្រះអនុរុទ្ធាចារ្យនេះ ពោលនូវមហគ្គតធម៌ដែលឱ្យវិបាក ព្រោះជា ធម៌មានកម្លាំង ដោយបានទទួលការសេពជិតជិតអំពីធម៌ដែលមាន ភូមិស្មើគ្នា ហើយទើបពោលដល់អភិញ្ញាមិនបញ្ចេញផល ព្រោះ មិនបានការសេពជិតជិតអំពីធម៌ដែលមានភូមិស្មើគ្នានោះ ថា ៖

កាលមហគ្គតកុសល បានអាសេវនៈអំពីធម៌ដែល
ស្មើគ្នា ទាំងមានកម្លាំងច្រើន មានមហគ្គតកុសល
ទើបឱ្យវិបាក ចំណែកអភិញ្ញា មិនបានហេតុដូច្នោះ
ទើបមិនបញ្ចេញវិបាក ដូច្នោះ ។

ព្រះដីកាចារ្យ ពោលថា ឈានដែលបុគ្គលឱ្យកើតឡើង

ដោយឆន្ទៈ វិរិយៈ ចិត្តៈ វិមំសា យ៉ាងទាប ឈ្មោះថា បរិត្ត
ឈាន ។ ឈានដែលបុគ្គលឱ្យកើតឡើងដោយឆន្ទៈជាដើម យ៉ាង
កណ្តាល ឈ្មោះថា មជ្ឈិមឈាន ។ ឈានដែលបុគ្គលឱ្យកើត
ឡើងដោយឆន្ទៈជាដើម យ៉ាងប្រណីត ឈ្មោះថា បណីតឈាន ។

ក្នុងសេចក្តីដែលថា “អ្នកចម្រើនបញ្ចមជ្ឈាន” លោក
អធិប្បាយថា បុគ្គលចម្រើនបញ្ចមជ្ឈានសូម្បីទាំង ៣ មានបរិត្ត
ឈានជាដើម ដែលមិនទាន់ដល់ភាពជាអភិញ្ញា រមែងកើតជាពួក
ព្រហ្មវេហប្បលា តែថាបញ្ចមជ្ឈានដែលដល់ភាពជាអភិញ្ញាហើយ
ក៏មិនមានវិបាក ព្រោះមិនបានហេតុដូចនឹងខ្លួន ។

ក្នុងសេចក្តីដែលថា “ចម្រើនបញ្ចមជ្ឈានហើយ រមែង
កើតក្នុងអសញ្ញីសត្វ”នេះ មានអធិប្បាយថា ពួកតិរិយ័ដែលមាន
ប្រក្រតីពោលការធ្វើថា ជាកម្មនោះឯង ចម្រើនភាវនាជាគ្រឿង
បន្ទាបនឹងអរូបធម៌ ដោយអំណាចការញ៉ាំងអរូបធម៌ ឱ្យដល់ការ
មិនកើតឡើង ជាសភាវៈនៃភពដែលខ្លួនគួរបានដោយកម្លាំងនៃ
ភាវនានោះ ទើបកើតឡើងក្នុងអសញ្ញីសត្វ ដោយកម្លាំងនៃភាវនា

ដែលប្រព្រឹត្តទៅក្នុងវាយោកសិណ ឬក្នុងអាកាសកសិណដែល
 កំណត់ហើយ តាមមតិរបស់លោកអាចារ្យពួកខ្លះ ដោយការ
 ពន្យល់ទោស ការប្រព្រឹត្តិទៅនៃអរូបធម៌ និងកំណត់សេចក្តីជា
 របស់ប្រណីត ក្នុងការមិនមាននៃអរូបធម៌ដែលប្រព្រឹត្តទៅនោះ
 ដោយន័យជាដើមថា “សញ្ញាដូចជាភេត សញ្ញាដូចជាបូស
 សញ្ញាដូចជាព្រួញ” ឬថា “គួរតិះដៀលចិត្ត ចិត្តនេះឯងគួរតិះ
 ដៀលពិត”ជាដើម ។ បណ្ឌិតគប្បីជ្រាបថា “ក៏សត្វទាំងនោះ
 ស្លាប់ពីលោកនេះទៅ ក្នុងឥរិយាបថណា ក៏កើតឡើងនៅ
 អសញ្ញីភពក្នុងឥរិយាបថនោះ” ដូច្នោះឯង ។

ព្រះអនាគាមីទៅកើតក្នុងសុទ្ធាវាស ៥

ព្រះអរិយបុគ្គលជាព្រះអនាគាមីប៉ុណ្ណោះ ចម្រើន
 បញ្ចមជ្ឈានទាំង ៣ មានបរិត្តជាដើម ក្នុងកាលនៅជាបុថុជ្ជន, ជា
 ព្រះសោតាបន្ន ជាព្រះសកទាគាមី ឬក្នុងវេលាខាងក្រោយ គឺ
 វេលាជាព្រះអនាគាមីក៏ដោយ រមែងកើតក្នុងសុទ្ធាវាស ៥ ជាន់

តាមលំដាប់នៃការផ្សេងគ្នារបស់ឥន្ទ្រិយ មានសទ្ធាជាដើម (ដែល
នឹងកើតក្នុងអវិហាកូមិជាដើម) ។

អ្នកចម្រើនអរូបជ្ឈានទៅកើតក្នុងអរូបកូមិ ៤

ក្នុងយោជនា ថា ៖

“ព្រះយោគាវចរចម្រើនឈាន គឺ បឋមារូបជ្ឈានជាដើម
ហើយ រមែងកើតក្នុងអរូបកូមិទាំងឡាយ តាមលំដាប់នៃអរូបភព
ទាំងឡាយ” ដូច្នោះ ។ ក៏ឯពាក្យសូម្បីទាំងពួង គឺ

ចម្រើនឈាន មានរូបាវចរកុសលជាដើម ដែលអាចារ្យ
ពោលហើយ ដោយអំណាចនៃភូមិដែលផ្សេងគ្នា ដោយឈាន
នោះឯង ។ ចំណែកបុប្ផជន ព្រះសោតាបន្ន ព្រះសកទាគាមី
កាលនិក្ខន្តិកនៅមាន រមែងកើតក្នុងទីណាមួយ ដែលជាភូមិរបស់
លោកអ្នកបានឈានក៏បាន រៀរសុទ្ធាវាស ។ មួយទៀត កាល
និក្ខន្តិកនៅមានយ៉ាងនោះ បុប្ផជន ព្រះសោតាបន្ន ព្រះសកទាគាមី
ដែលមិនបានឈាន រមែងកើតក្នុងកាមភពដោយអំណាចនៃកម្ម

ដែលជាការវិចារ ។ សមនឹងព្រះតម្រាស់ដែលត្រាស់ថា “តញ្ច
 ខោ សីលវតោ វទាមិ នោ ទុស្សីលស្ស ។ ឥជ្ឈតិ ភិក្ខុវេ
 សីលវតោ ចេតោបណិធិ វិសុទ្ធត្តា : ម្នាលភិក្ខុទាំងឡាយ
 តថាគតពោលនូវការសម្រេចនោះឯង ចំពោះបុគ្គលមានសីល
 មិនចំពោះបុគ្គលទ្រុស្តសីលឡើយ សេចក្តីប្រាថ្នាដោយចិត្តរបស់
 បុគ្គលមានសីល រមែងសម្រេច ព្រោះចិត្តដ៏បរិសុទ្ធ”^១ ដូច្នោះ ។
 តែព្រះអនាគាមីទាំងឡាយ ជាអ្នកមិនមាននិក្ខន្តិ គឺ ការត្រេកអរ
 ក្នុងកាមភពកើតឡើង ព្រោះលោកលះការត្រេកអរក្នុងកាមហើយ
 ដោយប្រការទាំងពួង ព្រោះដូច្នោះ ទើបលោកកើតក្នុងទីណាមួយ
 ដែលជាកូមិនៃឈានតាមដែលខ្លួនបានហើយ ដោយរៀរចាកកាម
 លោក ។ ការកំណត់ថា “ព្រះអនាគាមីប៉ុណ្ណោះ រមែងកើតក្នុង
 សុទ្ធាវាសទាំងឡាយ” ដូច្នោះ មានតែការកំណត់ថា “ព្រះអនាគាមី
 ទាំងនោះ រមែងមិនកើតក្នុងទីដទៃ” ដូច្នោះ មិនមាន ។

^១. អង្គ. អដ្ឋ. ទានវគ្គ. ៤៨. ៣៥/១៦៥ ។

ព្រោះធ្វើការកំណត់យ៉ាងនេះ ទើបលោកអាចារ្យពោលថា ៖

“ព្រះអនាគាមីបុគ្គលទាំងឡាយ រមែងកើតចំពោះក្នុង
សុទ្ធាវាសទាំងឡាយ បុគ្គលទាំងឡាយ រៀរព្រះអនាគាមីហើយ
រមែងកើតក្នុងកាមធាតុ” ដូច្នោះ ។

បណ្ឌិតគប្បីជ្រាបថា “ក៏ព្រះអនាគាមីទាំងនោះ សូម្បីជា
សុក្ខវិបស្សក ក្នុងវេលាជិតនឹងមរណៈ រមែងញ៉ាំងសមាបត្តិឱ្យ
កើតបានដោយពិតប្រាកដ ព្រោះលោកជាអ្នកធ្វើឱ្យបរិបូណ៌ក្នុង
សមាធិ” ដូច្នោះ ទើបព្រះពុទ្ធឃោសាចារ្យពោលទុកក្នុងអដ្ឋកថា
“សូម្បីពួកស្រ្តីជាព្រះអរិយៈ ឬមិនមែនជាព្រះអរិយៈក៏ដោយ អ្នក
ដែលមានប្រក្រតីបានសមាបត្តិ ៨ រមែងកើតក្នុងពួកព្រហ្មបុរិ
សជាប៉ុណ្ណោះ” ដូច្នោះ ។

កំពូលភព ឬ កំពូលភូមិ មាន ៣

- ១-វេហប្បលា ជាកំពូលរបស់រូបព្រហ្ម
- ២-អកនិដ្ឋា ជាកំពូលរបស់សុទ្ធាវាស
- ៣-នេវសញ្ញានាសញ្ញាយតនៈ ជាកំពូលរបស់អរូបភព

ម្យ៉ាងទៀត ក្នុងភពនៃពួកព្រហ្មបុរិសជាជាដើមនេះ ព្រះ
អរិយបុគ្គល ដែលកើតក្នុងភពទាំង ៣ នោះ រមែងមិនកើតក្នុង
ព្រហ្មលោកជាន់ដទៃ ព្រោះជាន់វេហប្បលា អកនិដ្ឋា និងអរូបទី ៤
ប្រសើរបំផុត ។ មួយទៀត ព្រះអរិយទាំងឡាយ ដែលកើតក្នុង
ព្រហ្មលោកជាន់ខ្ពស់ ៗឡើងទៅ ក្រៅពីភពទាំង ៣ នោះ មិន
កើតក្នុងព្រហ្មលោកជាន់ទាប ៗទេ ។

សមដូចពាក្យដែលលោកអាចារ្យពោលទុកថា ៖

ព្រះអរិយបុគ្គលទាំងអស់ តាំងនៅហើយក្នុងជាន់វេហប្បលា
ជាន់អកនិដ្ឋា និងជាន់ភវគ្គព្រហ្មហើយ រមែងមិនកើតក្នុងព្រហ្ម
លោកជាន់ដទៃ ៗទៀត ព្រះអរិយទៅកាន់ព្រហ្មលោកជាន់ខ្ពស់ ៗ
ឡើងទៅ រមែងមិនកើតក្នុងព្រហ្មលោកជាន់ទាប ៗ” ដូច្នោះ ។

សរុបមហគ្គតភូមិទុកក្នុងសង្គហគាថាទី ៨

- ៨. ឥត្តំ មហគ្គតំ បុញ្ញំ យថាក្ខមិវវត្ថុតំ
 - ជនេតិ សទិសំ ធាកំ បដិសន្ធិបវត្ថុយំ ។
- មហគ្គតកុសលលោកកំណត់ទុកតាមភូមិ រមែងឱ្យវិបាក

**ដូចគ្នានឹងខ្លួន កើតឡើងក្នុងបដិសន្ធិកាល និងបវត្តិកាល
ដោយប្រការដូច្នោះ ។**

នេះជាកម្មចតុក្ក ក្នុងអធិការនេះ ។

អធិប្បាយសង្គហតាថា

- បឋមជ្ឈានកុសល ឱ្យវិបាកកើតក្នុងបឋមជ្ឈានភូមិ
- ទុតិយជ្ឈានកុសល ឱ្យវិបាកកើតក្នុងទុតិយជ្ឈានភូមិ
- តតិយជ្ឈានកុសល ឱ្យវិបាកកើតក្នុងទុតិយជ្ឈានភូមិ
- ចតុត្ថជ្ឈានកុសល ឱ្យវិបាកកើតក្នុងតតិយជ្ឈានភូមិ
- បញ្ចមជ្ឈានកុសល ឱ្យវិបាកកើតក្នុងចតុត្ថជ្ឈានភូមិ ។

អរូបារាវចរកុសល ឱ្យវិបាក ៤

- បឋមារូបារាវចរកុសល ឱ្យអាកាសានញ្ញាយតនវិបាក
- ទុតិយារូបារាវចរកុសល ឱ្យវិញ្ញាណញ្ញាយតនវិបាក
- តតិយារូបារាវចរកុសល ឱ្យអាកិញ្ញញ្ញាយតនវិបាក
- ចតុត្តារូបារាវចរកុសល ឱ្យនេវសញ្ញានាសញ្ញាយតនវិបាក

ចប់ កម្មចតុក្កៈ

ពុកទី៤ បរណុប្បត្តិចតុក្កៈ

ឈ្មោះថា បរណុប្បត្តិ ប្រែថា ការកើតឡើងនៃមរណៈ
មាន ៤ គឺ

- ១-អាយុក្ខយមរណំ ស្លាប់ព្រោះអស់អាយុ
- ២-កម្មក្ខយមរណំ ស្លាប់ព្រោះអស់កម្ម
- ៣-ឧភយក្ខយមរណំ ស្លាប់ព្រោះអស់ទាំងពីរយ៉ាង
- ៤-ឧបច្ឆេទមរណំ ស្លាប់ព្រោះកម្មចូលទៅកាត់ផ្តាច់

បណ្តាសេចក្តីស្លាប់ទាំង ៤ នោះ សូម្បីអានុភាពនៃកម្ម
នៅមាន ការស្លាប់ ព្រោះអស់ទៅនៃអាយុតាមដែលកំណត់ក្នុង
គតិភូមិនោះ ៗ ឈ្មោះថា អាយុក្ខយមរណៈ ព្រោះអាយុរបស់សត្វ
ទាំងឡាយ មានការកំណត់ទុកដោយភូមិដែលសត្វនោះ កើត
ឡើង ។ ពាក្យថា “គតិ” មានអត្ថជាច្រើនប្រការ ក្នុងទីនេះ
សំដៅយកគតិ គឺ ភូមិដែលសត្វកើត ។

គតិ មានវចនត្ថៈថា គន្តព្វាតិ គតិយោ យា ភូមិយោ ភូមិ
ណាដែលសត្វ គប្បីដល់ប្រព្រឹត្តទៅ ព្រោះហេតុនោះ ភូមិនោះ

ឈ្មោះថា គតិ ។

គតិ មាន ៥ គឺ និរយគតិ ១, តិរច្ឆានយោនិគតិ ១, បេត្តវិស័យគតិ ១, មនុស្សគតិ ១, និងទេវគតិ ១ ។

កាលអាយុរបស់សត្វ តាមការកំណត់ទុកក្នុងគតិនោះនៅ សល់ និងកាលដល់ព្រមដោយបច្ច័យ មានគតិ កាល ឧបធិ និងបយោគៈ នៅមាន សេចក្តីស្លាប់ព្រោះកម្មដែលឱ្យកើតក្នុងភព នោះ ៗ អស់ហើយ ឈ្មោះថា កម្មក្ខយមរណៈ ។ កម្មដែលឱ្យ ផលល្អ ឱ្យផលអាក្រក់ រមែងប្រព្រឹត្តទៅ ព្រោះគតិ កាល ឧបធិ និងបយោគៈ ដែលជាសម្បត្តិ ឬវិបត្តិ ទើបលោកពោលថា កាល បច្ច័យទាំងនេះនៅមាន តែក៏ត្រូវស្លាប់ព្រោះកម្មដែលឱ្យកើតក្នុង គតិនោះឱ្យផលស្រេចហើយ ។

សេចក្តីស្លាប់ ព្រោះអាយុ និងព្រោះកម្ម ទាំងពីរអស់ទៅ ព្រមគ្នានោះឯង ឈ្មោះថា ឧក្ខយក្ខយមរណៈ សត្វដែលកើតក្នុង គតិតាមការកំណត់ទុកនោះ អស់អាយុ និងកម្មដែលឱ្យកើតក្នុង ភពនោះ ឱ្យផលស្រេចហើយ សត្វនោះទើបស្លាប់ ព្រោះអស់

អាយុ និងអសកម្ម ។

កាលអាយុ និងកម្ម ទាំងពីរនោះនៅមាន សេចក្តីស្លាប់
 របស់បុគ្គលដែលមានសន្តានដាច់ចុះ ដោយសេចក្តីព្យាយាមទាំង
 ឡាយ មានការនាំសាស្ត្រាមកជាដើម ដែលប្រព្រឹត្តទៅដោយ
 កម្លាំងនៃកម្មខ្លះ ដែលចូលទៅកាត់ផ្តាច់ ដែលធ្វើស្រេចហើយក្នុង
 ភពមុនក្តី សេចក្តីស្លាប់ដែលប្រព្រឹត្តទៅដោយអំណាចធ្វើឱ្យឃ្នាត
 ចាកឋានៈក្នុងពេលណានុ៎ះឯង ដូចការស្លាប់របស់ស្តេចទូសីមារ
 ស្តេចកលបុរាជជាដើម ព្រោះកម្មដែលមានអំណាចឱ្យកើតនោះ
 ត្រូវឧបច្ឆេទកម្ម ដែលខ្លួនធ្វើហើយដោយការព្យាយាមយ៉ាងណា
 នោះ ដែលធ្វើទុកក្នុងជនដែលមានគុណទាំងឡាយ ចូលមកកាត់
 ជាកម្មធ្វើឱ្យមិនអាចក្នុងការញ៉ាំងអត្តភាពនោះ ។ ឱ្យប្រព្រឹត្តទៅក្តី
 ឈ្មោះថា ឧបច្ឆេទមរណៈ ។ ក៏ឧបច្ឆេទមរណៈ រមែងមិនមាន
 ដល់ពួកសត្វនរក មិនមានដល់ពួកមនុស្សឧត្តរកុរុទ្ធិប និងមិនមាន
 ដល់ពួកទេពពួកខ្លះ ព្រោះហេតុនោះ ទើបអាចារ្យទាំងឡាយពោល
 ថា “ការស្លាប់ដោយឧបច្ឆេទកម្មមរណៈ គប្បីមានដល់ពួកសត្វ

ខ្លះ ព្រោះសេចក្តីព្យាយាមខ្លះ ព្រោះឧបច្ឆេទកកម្មខ្លះ” ។ ការកើត
គឺ ការប្រព្រឹត្តិទៅនៃមរណៈ ឈ្មោះថា មរណប្បត្តិ ។

ក្នុងសម្លេងវិនិច្ឆ័យនៃអដ្ឋកថាសច្ចវិភង្គ ពោលមរណៈ

ទុក ៣ យ៉ាង គឺ

- ១-ខណិកមរណំ ការស្លាប់ដោយខណៈ
- ២-សម្មតិមរណំ ការស្លាប់ដោយសន្មត
- ៣-សមុច្ឆេទមរណំ ការស្លាប់ដោយសមុច្ឆេទ ។

អធិប្បាយ

ការបែកធ្លាយនៃខន្ធ ១ នៃខន្ធ ៤ និងខន្ធ ៥ ក្នុងបវត្តិ
កាល ឈ្មោះថា ខណិកមរណៈ ។ មរណៈនេះ ដោយបរមត្ថខន្ធ
ប៉ុណ្ណោះ រមែងបែកធ្លាយទៅ ឈ្មោះថា សត្វណា ៗ ស្លាប់មិន
មានទេ, កាលពោលដោយវេហារ កាលខន្ធទាំងឡាយ កំពុង
បែក ក៏មានវេហារថា សត្វកំពុងស្លាប់, កាលខន្ធនោះ បែកធ្លាយ
ហើយ ក៏មានវេហារថា សត្វនោះស្លាប់ហើយ ដូច្នោះ ការស្លាប់

ដោយរោហារនេះ ឈ្មោះថា សម្មតិមរណៈ ។ ការធ្វើកាលៈ
របស់ព្រះអរហន្ត អ្នកមិនមានបដិសន្ធិ ឈ្មោះថា សមុច្ឆេទ
មរណៈ ព្រោះធម្មជាតិមាននាមធម៌ និងរូបធម៌ជាដើម រមែងជា
អារម្មណ៍ដល់ចិត្ត មានចិត្តជាទីបំផុត គឺ កម្ម កម្មនិមិត្ត និង
គតិនិមិត្ត មិនដល់ភាពជាអារម្មណ៍ គឺ មិនប្រាកដដល់ព្រះខ័ណ
ស្រព អ្នកមិនមានបដិសន្ធិក្នុងភពណា ៗឡើយ ។

ក្នុងទីនេះ សំដៅយកសម្មតិមរណៈប៉ុណ្ណោះ សូម្បីក្នុង
ពាក្យថា ស្លាប់ព្រោះការកើតជាបច្ច័យក្តី ស្លាប់ព្រោះអស់អាយុក្តី
ក៏ឈ្មោះថា សម្មតិមរណៈនុ៎ះឯង ។

លក្ខណាទិចតុក្កៈរបស់សម្មតិមរណៈ

- ១-ចុតិលក្ខណំ មានការឃ្នាតចាក ជាលក្ខណៈ
- ២-វិយោគរសំ មានការព្រាត់ប្រាស ជាកិច្ច
- ៣-វិប្បវាសបច្ចុប្បដ្ឋានំ មានការប្រាសចាកភពចាស់ ជាផល
- ៤-មរណុប្បត្តិបទដ្ឋានំ មានហេតុកើតឡើងនៃមរណៈ ជាហេតុជិត ។

និមិត្តប្រាកដដល់អ្នកជិតស្លាប់

មួយទៀត កម្មដែលឱ្យបដិសន្ធិក្នុងភពដទៃ ឬកម្មនិមិត្ត មានរូបជាដើម ដែលខ្លួនធ្លាប់បាន និងគ្រឿងឧបករណ៍ក្នុងពេល ធ្វើកម្មនោះ ឬថា គតិវិធីដែលខ្លួនគប្បីសោយ និងឧបកោគ ក្នុងភពដែលកើតឡើងតទៅ មកប្រាកដចំពោះមុខ តាមសមគួរ ក្នុងវេលាជិតស្លាប់ រមែងប្រាកដឡើងក្នុងទ្វារទាំង ៦ ទ្វារណា មួយដោយកម្លាំងនៃកម្ម ។ តពីនោះ ការបន្តនៃចិត្ត (ចិត្ត សន្តានំ) ក៏ប្រាកដអារម្មណ៍ តាមដែលប្រាកដនោះឯង បរិសុទ្ធ ឬសៅហ្មង តាមសមគួរដល់កម្មដែលនឹងឱ្យផល ដូចបង្ហាន់ទៅ ក្នុងភពដែលត្រូវកើតឡើងតាមសមគួរ ដល់ភពដែលនឹងកើត ឡើង រមែងប្រព្រឹត្តទៅរឿយ ៗ ដោយច្រើន ។ ឬថា កម្មដែល ធ្វើឱ្យកើតនោះឯង ជាកម្មដល់ទ្វារហើយ ដោយអំណាចការធ្វើឱ្យ កម្មថ្មីក្រែលែង ដូចកម្មដែលធ្វើក្នុងខណៈនោះ ។ ចុតិចិត្តដែល ជាទីបំផុតនៃភពបច្ចុប្បន្នរបស់សត្វដែលជិតស្លាប់ កើតឡើង ហើយរលត់ទៅ ដោយអំណាចនៃការឃ្លាតទៅក្នុងទីបំផុតនៃវិថីចិត្ត ឬក្នុងការអស់ទៅនៃកវ័ន្ត ។

ចុតិ និងបដិសន្ធិ

ក្នុងទីបំផុតនៃចុតិដែលរលត់ទៅហើយនោះ ចិត្ត(មានសំ) ពោលគឺ បដិសន្ធិ ដោយអំណាចនៃការបន្តទៅនៃភពដទៃ ដែល មានវត្ថុ(បញ្ចវេកាករកូមិ)ក៏ដោយ មិនមានវត្ថុ(ចតុវេកាករកូមិ) ក៏ដោយ ប្រាព្វអារម្មណ៍ដែលខ្លួនកាន់យកហើយយ៉ាងនោះ ក្នុង លំដាប់នៃចុតិនោះឯង ដែលសន្ធិរត្រូវអវិជ្ជានុស័យហែហម ហើយ មានតណ្ហានុស័យជាឫសគល់ឱ្យកើតតាមសមគួរ ដែល សម្បយុត្តធម៌ មានផស្សៈជាដើមលើកផ្គងឡើងទុកជាប្រធាន គឺ ជាធម្មជាតិដល់មុន ព្រោះជាទីតាំងនៃធម៌ដែលកើតរួមគ្នា ល្មម កើតឡើងប៉ុណ្ណោះ ក៏តាំងនៅក្នុងភពទៀត ។

អារម្មណ៍របស់បដិសន្ធិ រវៃង

ក៏ព្រោះជវនចិត្ត សូម្បីទាំង ៤ នោះ ប្រព្រឹត្តទៅខ្សោយ ក្នុងបដិសន្ធិចិត្តនេះ ដែលបណ្ឌិតកប្បីប្រាថ្នាយកក្នុងវិថីជិតស្លាប់ ព្រោះដូច្នោះ បើកាលអារម្មណ៍ ដែលជាបច្ចុប្បន្ននោះឯង មកកាន់ គន្លងហើយឱ្យប្រាកដនោះឯង ទើបមានការស្លាប់ ទាំងបដិសន្ធិ

និងកវ្លី ក៏មានអារម្មណ៍ជាបច្ចុប្បន្ន ដែលសត្វនោះ រមែងបាន ក្នុងវេលានោះ ព្រោះធ្វើអធិប្បាយទុកថា “កាមាវចរធម៌សន្និ រមែងបានអារម្មណ៍ដែលជាកម្មនិមិត្ត និងគតិវិមិត្ត ដែលទ្វារ ៦ កាន់យកហើយ ជាបច្ចុប្បន្ន និងអតីតកាល” ដូច្នោះ តែកម្មជា អតីតារម្មណ៍តែម្យ៉ាង និងកម្មនោះ ជាកម្មដែលមនោទ្វារកាន់យក ហើយ ។ ក៏អារម្មណ៍ទាំងអស់នោះ បណ្ឌិតគប្បីជ្រាបថា អារម្មណ៍ កាមាវចរធម៌ទាំងអស់ ។

ចំណែករូបាវចរធម៌សន្និ មានកម្មនិមិត្តដែលជាបញ្ញត្តិ ប៉ុណ្ណោះ ជាអារម្មណ៍ ។ ម្យ៉ាងទៀត អរូបាវចរធម៌សន្និ មានកម្ម និមិត្តដែលជាមហគ្គត និងមានកម្មនិមិត្ត ដែលជាបញ្ញត្តិជា អារម្មណ៍ តាមសមគួរដល់ឈាន ។

តែពួកអសញ្ញីសត្វ មានជីវិតរកប៉ុណ្ណោះតាំងនៅដោយ បដិសន្និ ព្រោះដូច្នោះ អសញ្ញីសត្វទាំងនោះ ទើបឈ្មោះថា មាន រូបជាបដិសន្និ ។ ពួកអរូបសត្វ មានអរូបជាបដិសន្និ ។ ដែល នៅក្រៅពីនោះ មានទាំងរូប និងអរូបជាបដិសន្និ ។

អធិប្បាយ អារម្មណ៍ដែលសត្វបដិសន្ធិ

ម្យ៉ាងទៀត កម្ម បានដល់ កុសលកម្ម និងអកុសលកម្ម មានគុកម្មជាដើមដែលខ្លួនធ្វើទុកហើយ ឬកម្មនិមិត្ត បានដល់ រូបនិងសំឡេងជាដើម ដែលជានិមិត្តនៃកម្ម និងគតិនិមិត្ត គឺ សភាពនៃរូបដែលសត្វនឹងទៅកើត ជាអារម្មណ៍របស់សត្វ ក្នុង វេលាជិតស្លាប់នោះ ពោលពាក្យថា កម្មនិមិត្ត បានដល់ រូប សំឡេង ក្លិន រស និងផោដ្ឋព្វៈ ដែលខ្លួនបានហើយ ក្នុងកាល មុន ដោយអំណាចនៃការឃើញព្រះចេតិយ ឃើញព្រះពុទ្ធបដិមា ការស្តាប់ធម៌ និងការបានឧបករណ៍ ក្នុងការកុសល មានផ្កាឈើ ជាដើម ចំណែកនិមិត្ត គ្រឿងសំគាល់នៃគតិភូមិ មានសត្វនឹង គប្បីសោយក្នុងភពខាងមុខ បានដល់ មាននាងទេពអប្សរមក ប្រាកដ ឬ វិមាន និងដើមកប្បត្រឹក្ស និងគភ៌មាតាជាដើម ទាំង នេះ ជានិមិត្តនៃសុគតិ ឃើញ ភ្លើងនរក ឃើញនាយនិរយបាល ជាដើម ជានិមិត្តនៃទុគតិ ។ និមិត្តនៃគតិ ឈ្មោះថា គតិនិមិត្ត ។ ពាក្យថា “ដោយកម្លាំងនៃកម្ម” បានដល់ ដោយអានុភាពនៃកម្ម

ដែលជាកុសល និងអកុសលដែលឱ្យកើតបដិសន្ធិ ។ ពាក្យថា “ទ្វារ” បានដល់ បណ្តាទ្វារដែលកើតទាំង ៦ តាមសមគួរដល់ ការកើត ដោយន័យដែលកំពុងពោល ។ លោកអាចារ្យធ្វើទុកក្នុង ចិត្តថា “បើកុសលកម្មឱ្យផលសោត កុលសចិត្តដែលបរិសុទ្ធ រមែងប្រព្រឹត្តទៅក្នុងខណៈនោះ” ដូច្នោះ ទើបពោលថា “ចិត្តបរិសុទ្ធ ឬ សៅហ្មង តាមសមគួរដល់កម្មដែលកំពុងឱ្យផល” ដូច្នោះ ។ ព្រោះហេតុនោះ ទើបព្រះមានព្រះភាគត្រាស់ថា “ម្ចាស់ភិក្ខុទាំង ឡាយ វិញ្ញាណដែលផ្តេកផ្តួលទៅរក សេចក្តីត្រេកអរក្នុងនិមិត្ត ឬផ្តេកផ្តួលទៅរកសេចក្តីត្រេកអរក្នុងអនុព្យញ្ជនៈ ហើយ តាំងនៅ បើបុគ្គលនោះធ្វើមរណកាលក្នុងសម័យនោះ ។ បណ្តាគតិទាំងពីរ បុគ្គល នោះគប្បីចូលទៅកាន់គតិណាមួយ គឺ នរក ឬកំណើត តិរច្ឆាន ដោយហេតុណា ហេតុនោះ រមែងមាន”ជាដើម^១ ។

ពាក្យថា “ដូចបង្ហាន់ទៅក្នុងភពដែលនឹងកើតនោះ” មាន

១. សំយុ. សឡា. សមុទ្ធវគ្គ. ៣៥. ៣០១/៣៨៤ ។

អធិប្បាយថា ចិត្តសន្តាន ដូចជាបង្កើនទៅក្នុងភពដែលគប្បីកើត
 នោះ ។ ពាក្យថា “ដោយច្រើន”នេះ លោកអាចារ្យសម្តែងថា
 ចិត្តសន្តានរបស់ពួកសត្វដែលមានជីវិតជាប់ ដោយរហ័ស(គឺ
 ស្លាប់ភ្លាម ៗ) មិនប្រព្រឹត្តទៅឡើយ ។ ដូចចិត្តសន្តានរបស់ពួក
 សត្វដែលស្លាប់សន្សឹម ៗ” ពាក្យថា “ដោយការប្រាថ្នាធ្វើឱ្យ
 ថ្មីក្រែលែង” បានដល់ ដោយអំណាចនៃការធ្វើខ្លួនឱ្យថ្មីក្រែលែង
 ដូចកម្មដែលខ្លួនធ្វើក្នុងខណៈនោះ ។ ពាក្យថា “ចុតិចិត្តរបស់
 សត្វដែលជិតស្លាប់ សេចក្តីថា ចុតិរបស់សត្វដែលជិតស្លាប់
 មានអាយុប្រមាណ ១ វិថី មានអាយុលើសជាងនោះ ទៅបន្តិច
 បន្តិច ។ ពាក្យថា “ក្នុងទីបំផុតនៃវិថីចិត្ត បានដល់ ក្នុងទីបំផុត
 នៃវិថីចិត្តទាំងឡាយ មានតទាលម្ហនៈជាទីបំផុត ឬមានជវនជាទី
 បំផុត ។ លោកអាចារ្យពោលទុកក្នុងធម្មានុសារីថា “បណ្តាភ
 ពទាំងឡាយ មានកាមភពជាដើមនោះ វិថីចិត្តរបស់សត្វដែល
 ឃ្នាតចាកកាមភព ហើយកើតក្នុងកាមភពនោះឯង មាន
 តទាលម្ហនៈជាទីបំផុត វិថីចិត្តរបស់សត្វដែលនៅសល់ មាន

ជវនជាទីបំផុត” ដូច្នោះ ពាក្យថា “ឬក្នុងការអស់ទៅក្នុងភវន្ត សេចក្តីថា បើមានអាយុសលលើសជាងមួយជវនវិថី ទៅក្នុង កាលនោះ ចុតិចិត្តកើតក្នុងទីបំផុតនៃភវន្ត ហើយក៏រលត់ទៅ ឬ បើមានអាយុសលត្រឹមតែមួយខណៈចិត្តសោត ក្នុងកាលនោះ ចុតិ ចិត្តកើតក្នុងទីបំផុតនៃវិថីចិត្ត ហើយក៏រលត់ទៅ និងចុតិចិត្តនោះ មានកម្មដែលជាអតីតជាដើម (កម្ម កម្មនិមិត្ត គតិនិមិត្ត) ជា អារម្មណ៍តែម្យ៉ាង ។

ពាក្យថា តាមសមគួរ អធិប្បាយថា ដោយអំណាចនៃ សេចក្តីសមគួរដល់កាលធ្វើកម្ម ដែលជាកុសលឬអកុសល និង កាលដែលឱ្យវិបាកដែលជាសម្បត្តិ ឬវិបត្តិ ។ ម្យ៉ាងទៀត អធិប្បាយថា ដោយសមគួរដល់ការប្រព្រឹត្តិទៅ សមគួរដល់កម្ម ដែលកំពុងឱ្យផល ដោយអំណាចនៃអនុសយក្តិលេស ឬដោយ អំណាចនៃអវិជ្ជា និងតណ្ហាដែលកើតរួមគ្នាក្នុងជវន ដូច្នោះ ។

សួរថា តើលោកអាចារ្យ(ព្រះអនុរុទ្ធ) បានពោលពាក្យ ជាដើមថា “ចិត្ត ពោលគឺ បដិសន្ធិដោយអំណាចនៃការបន្តទៅ

ក្នុងភពដទៃ... ប្រាសាទអារម្មណ៍ដែលខ្លួនកាន់យកហើយ ក្នុង
 លំដាប់នៃចុតិចិត្តនោះឯង ដែលសង្ខារត្រូវអវិជ្ជានុស័យ ហែហម
 ហើយ មានតណ្ហានុស័យជាឫសគល់ឱ្យកើតតាមសមគួរ” ដូច្នោះ
 មិនមែនឬ ? តើការវះនៃអវិជ្ជា និងតណ្ហា ដែលកើតរួមគ្នាក្នុង
 ជវនជាអនុស័យ មានបានយ៉ាងណា ?

វិសជ្ជនាថា “ការវះនៃអវិជ្ជា និងតណ្ហា ដែលកើតរួមគ្នា
 ក្នុងជវន ជាអនុស័យនេះ មិនខុស ព្រោះអវិជ្ជានិងតណ្ហា ដែល
 កើតរួមគ្នាក្នុងជវនទាំងនោះ ហៅថា អនុស័យ ព្រោះកាលដែល
 អវិជ្ជា និងតណ្ហាទាំង ២ នោះ ដូចគ្នានឹងអនុស័យ” ដូច្នោះ ។
 កាលដោយប្រការដទៃ (ដោយគម្ពីរកថាវត្ថុ ក៏មិនគប្បីមាន ការ
 សង្រ្គោះអវិជ្ជានិងតណ្ហា ដែលកើតរួមនឹងអកុសលកម្ម ឬដែល
 កើតរួមនឹងការប្រាថ្នាភពនិងទីកើតរួមគ្នាក្នុងជវនជិតចុតិ ចូលក្នុង
 ពាក្យថា “ត្រូវអវិជ្ជានុស័យហែហមហើយ” អវិជ្ជានោះឯង
 ឈ្មោះថា អនុស័យ ព្រោះដេកជាប់ ព្រោះប្រព្រឹត្តទៅដោយអត្ត
 ថា លះមិនទាន់បាន សង្ខារត្រូវអវិជ្ជាហែហមហើយ គឺ ជាប់

តាមទៅហើយ តណ្ហានុស័យនោះឯងជាមូល គឺ ជាប្រធាន បាន
ដល់ ជាហេតុផលរួមគ្នានៃសង្ខារនេះ ព្រោះហេតុនោះ សង្ខារ
នោះ ទើបឈ្មោះថា មានតណ្ហានុស័យជាមូល ។

ពាក្យថា ដែលសង្ខារ បានដល់ ចិត្តដែលកុសលកម្មឱ្យ
កើត ឬថា ដែលជាការប្រជុំនៃធម៌ មានផស្សៈ ដែលសហគត
ដោយកម្មជាដើម ឬដែលប្រជុំនៃធម៌ មានផស្សៈជាដើមនោះ
ដែលកើតរួមក្នុងជវនជិតចុតិឱ្យកើតពិត ។ តណ្ហាឱ្យវិញ្ញាណ
បង្កើនទៅក្នុងអារម្មណ៍ដែលមានទោស ដែលត្រូវអវិជ្ជាបិទបាំងទុក
សង្ខារតាមដែលពោលហៅថា ឱបនកសង្ខារ រមែងរុញវិញ្ញាណទៅ
ក្នុងអារម្មណ៍មានកម្មជាដើមដែលជាទីតាំងនៃបដិសន្ធិ ។

ព្រះអាចារ្យទាំងឡាយ ពោលទុកយ៉ាងណា ?

ព្រះអាចារ្យទាំងឡាយ ពោលទុកក្នុងគម្ពីរសច្ចសង្ខេបថា
“អវិជ្ជា តណ្ហា និងសង្ខារ ដែលកើតរួមជាមួយចិត្តរបស់ពួកសត្វ
ដែលកើតក្នុងអបាយ បិទបាំងទោសរបស់អារម្មណ៍ និងបង្កើន
វិញ្ញាណទៅកាន់អារម្មណ៍ដែលមានទោសបិទបាំងទុកខ្លះ និងរុញ

វិញ្ញាណទៅកាន់អារម្មណ៍ខ្លះ ដល់ពួកសត្វដែលកើតក្នុងអបាយ
អវិជ្ជា និងតណ្ហានុស័យ ដែលមិនទាន់លះបានរបស់ពួកសត្វ
ដែលមានប្រក្រតីទៅកាន់សុគតិ ដែលនៅសល់ក្រៅពីនោះ បិទ
បាំងទោសរបស់អារម្មណ៍ និងបង្កើនវិញ្ញាណទៅកាន់អារម្មណ៍
ដល់ពួកសត្វដែលនៅសល់ក្រៅនោះ ដែលទៅកាមសុគតិ
ចំណែកឱបនកសង្ខារ ជាកុសលតែម្យ៉ាង រមែងមានក្នុងសុគតិ
បដិសន្ធិនេះ” ដូច្នោះ ។ ពាក្យដែលលោកអាចារ្យពោលថា
“ដែលសម្បយុត្តធម៌លើកផ្កឺងឡើងទុក” បានដល់ ចិត្តដែលធម៌
ទាំងឡាយ មានផស្សៈជាដើម ដែលសម្បយុត្តជាមួយខ្លួន
ហែហម ឧបត្ថម្ភដោយបច្ច័យ មានសម្បយុត្តប្បច្ច័យជាដើម ។
ខថា “ជាធម្មជាតិដល់មុន ព្រោះជាទីតាំងនៅនៃធម៌ទាំងឡាយ
ដែលកើតរួមគ្នា” បានដល់ ចិត្ត, ឈ្មោះថា ជាប្រធាន ព្រោះជាទី
តាំងនៅនៃធម៌ទាំងឡាយ ដែលកើតរួមជាមួយខ្លួន” ។ សមពិត
ដូចព្រះតម្រាស់ដែលត្រាស់ទុកថា មនោបុព្វន្តមា ធម្មា ជាដើម
ពាក្យថា “ដោយអំណាចនៃការបន្តទៅនៃភពដទៃ” សេចក្តីថា

ដោយអំណាចនៃការភ្ជាប់រវាងភពមុន និងភពក្រោយឱ្យជាប់តគ្នា ដូចជាប់គ្នា និងគ្នាតែមួយ ដូច្នោះ ។ ពាក្យថា “ចិត្តល្មមកើត ឡើង ក៏តាំងនៅ” អធិប្បាយថា មិនមែនទៅចាកពីភពនេះ ទើប គប្បីតាំងនៅ. ពិតមែន ធម៌ណា ៗ ដែលរាប់បញ្ចូលក្នុងភពមុន មិនកន្លងទៅកាន់ភពដទៃទេ ចិត្តរៀរចាកហេតុ ដែលរាប់បញ្ចូល ក្នុងភពមុន រមែងកើតមិនបាន ប្រៀបដូចសំឡេងពញ្ញាក់ ប្រទីប និង ត្រាប្រថាប់ជាដើម ។ ជវនទាំងឡាយ ជារបស់តិចប្រព្រឹត្ត ទៅ ឈ្មោះថា ប្រព្រឹត្តទៅឡាយ អធិប្បាយថា កាលអារម្មណ៍ ដែលជាបច្ចុប្បន្នមកកាន់គន្លងមនោទ្វារ ដោយអំណាចនៃគតិនិមិត្ត (កាលអារម្មណ៍បច្ចុប្បន្នមកកាន់គន្លង) ក្នុងបញ្ចូលដោយ អំណាចនៃកម្មនិមិត្ត ។

អធិប្បាយអារម្មណ៍របស់បដិសន្ធិ និងភវង្គ

ក្នុងពាក្យថា “ទាំងបដិសន្ធិ និងភវង្គ មានអារម្មណ៍ជា បច្ចុប្បន្ន រមែងបានក្នុងវេលានោះ” មានអធិប្បាយថា បដិសន្ធិ និងភវង្គទាំង ៤ មានអារម្មណ៍ជាបច្ចុប្បន្ន រមែងបានក្នុងមនោទ្វារ

តែក្នុងបញ្ចក្ខារ រមែងបានអារម្មណ៍បច្ចុប្បន្ន ព្រោះបដិសន្ធិ ។

អធិប្បាយភវង្គ ៤ មានអារម្មណ៍បច្ចុប្បន្ន

កាលទុក្ខតិរិមិត្តក្នុងទុក្ខតិ ក្នុងនរកជាដើម មកកាន់គន្លង
ក្នុងមនោទ្វារ ដោយអំណាចនៃកម្ម តាមដែលពោលហើយ កាល
ភវង្គរបស់បុគ្គលនោះ កើតរលត់អស់ ២ ដងហើយ កើតវិថីចិត្ត
ទាំង ៣ គឺ អារជួនចិត្តដែលប្រារព្ធអារម្មណ៍ ១ វិថី, ជវនចិត្ត
៥ ព្រោះមានកម្លាំងខ្សោយ ក្នុងកាលជិតមរណៈ ១ វិថី, និង
តទាលម្តងៈ ២ ១ វិថីទៀត ។ តពីនោះ ចុតិចិត្តធ្វើភវង្គវិស័យ
ឱ្យជាអារម្មណ៍ ១ ខណៈ ដោយលំដាប់នៃពាក្យត្រឹមតែប៉ុណ្ណោះ
ខណៈចិត្តរមែងកន្លងទៅ ១១ ក្នុងលំដាប់នោះ បដិសន្ធិចិត្ត ទើប
កើតឡើងក្នុងអារម្មណ៍ដែលមានអាយុនៃខណៈចិត្តដែលនៅសល់
៥ ខណៈនោះឯង នេះបដិសន្ធិ និងភវង្គ មានអារម្មណ៍
បច្ចុប្បន្ន ។

កវង្គ ៤ ក្នុងមនោទ្វារ គឺ

- ១-កវង្គ ២ ខណៈ ហើយកើតវិថីទាំង ៣ គឺ អារជ្ជនៈ ១វិថី, ជវ័ន ៥ខណៈ ១វិថី, តទាលម្ហនៈ ២ខណៈ ១វិថី, ចុតិ ១ខណៈ, បដិសន្ធិ ១ខណៈ, និងកវង្គ ១ខណៈ ។
- ២-កវង្គ ២ខណៈ ហើយកើតវិថីទាំង ៣ គឺ អារជ្ជនៈ ១វិថី, ជវ័ន ១វិថី, តទាលម្ហនៈ ២ខណៈ ១វិថី, កវង្គ១ខណៈ, ចុតិ ១ខណៈ, បដិសន្ធិ ១ខណៈ និងកវង្គ ១ខណៈ ។
- ៣-កវង្គ ២ ខណៈ ហើយកើតវិថីទាំង ២ គឺ អារជ្ជនៈ ១ វិថី, ជវ័ន ៥ ខណៈ ១ វិថី, ចុតិ ១ ខណៈ, បដិសន្ធិ ១ ខណៈ, និងកវង្គ ១ ខណៈ ។
- ៤-កវង្គ ២ ខណៈ ហើយកើតវិថីទាំង ២ គឺ អារជ្ជនៈ ១ វិថី, ជវ័ន ៥ខណៈ ១វិថី, កវង្គ ១ខណៈ, ចុតិ ១ខណៈ, បដិសន្ធិ ១ខណៈ, និងកវង្គ ១ខណៈ ។

(រូបាវចរៈ និងអរូបាវចរៈមិនមានតទាលម្ហនៈ) ។

បញ្ចូទ្វារ អារម្មណ៍បច្ចុប្បន្ន

ភវង្គ ២ ខណៈកើតចិត្ត ៧ គឺ អារជ្ជន ១ វិថី,
ទស្សនៈ ១ វិថី, សម្បជីច្ឆន្ទៈ ១ វិថី, សន្តិរណៈ ១ វិថី,
រោជ្ជព្វនៈ ១ វិថី, ជវ័នប្រាំ ១ វិថី, តទាលម្ហនៈពីរ ១ វិថី,
និងចុតិ ១ ខណៈ ក្នុងលំដាប់នោះ បដិសន្ធិទើបកើតឡើងក្នុង
អារម្មណ៍បច្ចុប្បន្ន ១ ខណៈ ដែលនៅសល់នោះឯង បដិសន្ធិ
នេះ ក៏មានអារម្មណ៍ជាបច្ចុប្បន្ន (ដោយសង្ខេប) ។

ពិតមែន ក្នុងពាក្យនេះ មានសេចក្តីសង្ខេបដូច្នោះ គឺ
កាលចុតិចិត្តកើតឡើងហើយក្នុងលំដាប់វិថីចិត្ត ដែលមាន
តទាលម្ហនៈជាទីបំផុត ដែលប្រារព្ធភិក្ខុនិមិត្តដែលជាបច្ចុប្បន្នមក
កាន់គន្លងក្នុងមនោទ្វាររបស់ពួកសត្វ កើតឡើងហើយក្នុង លំដាប់
នៃចុតិចិត្តនោះ រមែងជាការប្រព្រឹត្តិទៅរបស់បដិសន្ធិដែលប្រព្រឹត្ត
ទៅហើយ ក្នុងអារម្មណ៍ដែលមានអាយុ ៥ ជួរ ខណៈចិត្ត និង
រមែងបានការប្រព្រឹត្តិទៅនៃភវង្គទាំង ៤ និងក្នុងបញ្ចូទ្វារ រមែង
បានការប្រព្រឹត្តិទៅក្នុងអារម្មណ៍ ដែលជាបច្ចុប្បន្ននៃបដិសន្ធិដែល

ប្រព្រឹត្តទៅក្នុងអារម្មណ៍ ដែលមានអាយុត្រឹមតែ ១ ខណៈចិត្ត
ក្នុងរវាងវិថីចិត្តដែលប្រារព្ធវរណៈ គឺ ពណ៌ជាដើម ក្នុងទេយ្យធម៌
ទាំងឡាយ ដែលញាតិជាដើមនាំចូលទៅតាំងទុកចំពោះមុខ
ប្រព្រឹត្តទៅហើយតាមសមគួរ ក្នុងរវាងនៃចុតិ” ដូច្នោះ ចំណែក
សេចក្តីពិស្តារ គប្បីពិនិត្យមើលក្នុងវិសុទ្ធិមគ្គ ឬដោយន័យនៃការ
ពណ៌នា “វិញ្ញាណមាន ព្រោះសន្ធិរជាបច្ច័យ” នៃអដ្ឋកថាវិភង្គ
បករណ៍ សម្តែងបដិសន្ធិ ២០ ប្រភេទ ។

ក្នុងពាក្យថា “ដែលទ្វារ ៦ កាន់យក”នេះ គប្បីប្រកប
ពាក្យតាមលំដាប់ តាមសមគួរថា “កម្មនិមិត្តដែលទ្វារទាំង ៦
កាន់យក, គតិនិមិត្តដែលទ្វារទាំង ៦ កាន់យក” ដូច្នោះ តែ
អាចារ្យពួកដទៃពណ៌នា កម្មនិមិត្ត និងគតិនិមិត្តទាំង ២ ទុក
ដោយមិនប្លែកគ្នា ដោយអធិប្បាយពាក្យនោះឯង ទើបបានជាព្រះ
ធម្មបាលាចារ្យពោលពាក្យនេះទុក សូម្បីក្នុងសច្ចសន្ធិបថា ៖

“បដិសន្ធិចិត្តវៀរកម្ម(អារម្មណ៍)ចេញ គប្បីមានក្នុង
អារម្មណ៍ទាំង ២ ពោលគឺ កម្មនិមិត្ត និងគតិនិមិត្តក្នុងទ្វារ ៤

មានចក្ខុទ្ធារជាដើម” ដូច្នោះ ។

តែអាចារ្យទាំងឡាយ មិនព្រមទទួលយកពាក្យរបស់ពួក
អាចារ្យដទៃនោះ ព្រោះព្រះពុទ្ធឃោសាចារ្យបានពោលទុកហើយ
ក្នុងអដ្ឋកថាថា “គតិនិមិត្ត រមែងមកកាន់គន្លងក្នុងមនោទ្វារ”
ដូច្នោះ និងព្រោះលោកមិនបានសម្តែងបដិសន្ធិ ដែលប្រព្រឹត្តទៅ
ក្នុងបញ្ចក្ខន្ធ ដែលមានគតិនិមិត្តនោះ ជាអារម្មណ៍ទុក និងព្រោះ
ក្នុងមូលដីកាទាំងឡាយ ដែលព្រះដីកាចារ្យបានពោលទុកពិត
ប្រាកដថា “វណ្ណាយតនំ អាយតនៈ គី ពណី” ដែលកម្លាំងនៃ
កម្មឱ្យប្រាកដ រមែងដល់ភាពជាអារម្មណ៍ ក្នុងមនោទ្វារតែម្យ៉ាង
ដូចអារម្មណ៍ដែលមកកាន់គន្លងរបស់ជនអ្នកយល់សប្តិ និងដូច
រូបាយតនៈ មកកាន់គន្លងរបស់អ្នកបានទិព្វចក្ខុ ដូច្នោះ ។

ក្នុងគម្ពីរបញ្ចក្ខន្ធ ភាគ ២ ពោលថា គតិនិមិត្ត រមែងមក
កាន់គន្លងក្នុងបញ្ចក្ខន្ធ ដោយមានរឿងធម្មិកឧបាសកក្នុងធម្មបទ,
និងរឿងអភយទុដ្ឋតាមិនិរាជ ក្នុងមហាវង្ស ជាសេចក្តីបញ្ជាក់ ។

ពោលអំពីអារម្មណ៍បច្ចុប្បន្ន ក្នុងសេចក្តីនេះ សួរថា “គតិ

និមិត្តជាអារម្មណ៍បច្ចុប្បន្ន រមែងសមគួរ ចំណែកកម្មនិមិត្ត ជា
និមិត្តនៃកម្មដែលឱ្យកើតបដិសន្ធិតែម្យ៉ាង ដែលបណ្ឌិតសង្គ្រោះ
យកហើយ ព្រោះដូច្នោះ កម្មនិមិត្តនោះ ដែលជវននៅជិតចំពោះ
ចុតិ គឺ កាន់យកហើយ ជាបច្ចុប្បន្ន នឹងមានយ៉ាងណា ?

សេចក្តីពិត កម្មពោលគឺ ជវនដែលជិតចំពោះចុតិនោះឯង
មិនជាកម្ម ដែលញ៉ាំងអារម្មណ៍ឱ្យតាំងនៅបាន ទាំងមិន
គប្បីជាកម្មដែលញ៉ាំងបដិសន្ធិឱ្យកើតឡើង ព្រោះមិនជាកម្មដែល
សត្វធ្វើហើយ និងព្រោះភាវៈជាកម្មដែលតណ្ហា មិនឱ្យត្រេកអរ
ហើយ, ពិតណាស់ កម្មដែលមានអាសេវនៈ ដែលបានហើយ
រឿយ ៗប៉ុណ្ណោះ រមែងនាំបដិសន្ធិមកឱ្យ ព្រោះព្រះបាលីថា
“ព្រោះភាវៈជាកម្មដែលសត្វធ្វើហើយ ព្រោះភាវៈជាកម្មដែលសត្វ
សាងហើយ” ដូច្នោះ ក៏ឯសូម្បីកម្មដែលសត្វធ្វើហើយ សាង
ហើយ ដែលតណ្ហាមិនត្រេកអរហើយផង ទើបនឹងញ៉ាំងវិបាកឱ្យ
សម្រេចបាន ព្រោះក្នុងបដិសម្តីទាមគ្គ ព្រះសារីបុត្តត្រូវបានពោល
ដល់បដិសន្ធិ ដែលប្រព្រឹត្តទៅជាមួយនឹងហេតុដែលប្រព្រឹត្តទៅ

ហើយ សូម្បីព្រោះហេតុនៃបច្ច័យ ២ ប្រការក្នុងនិក្ខន្ធខណៈ ។
 ក៏ជវនដែលជិតនឹងចុតិ ដែលប្រព្រឹត្តទៅក្នុងកាលនោះ ដូច
 វិថីដែលស្នើដោយបដិសន្ធិ នឹងគប្បីមានអាសេវនៈដែលបាន
 ហើយរឿយ ៗ យ៉ាងណា នឹងជវនដែលជិត នឹងចុតិទាំងនោះ
 ដែលតណ្ហា នឹងគប្បីតោងជាប់ក្នុងកាលនោះ បានយ៉ាងណា ?
 មួយប្រការទៀត លោកអាចារ្យពោលទុកក្នុងអដ្ឋកថា “កម្មនិមិត្ត
 ដែលជាបច្ចុប្បន្ន ជាអារម្មណ៍នៃជវន ដែលប្រព្រឹត្តទៅក្នុងទ្វារ
 ទាំង ៥ ដែលប្រព្រឹត្តជិតនឹងចុតិ តែកម្មដែលប្រព្រឹត្តទៅក្នុងទ្វារ
 ទាំង ៥ មិនជាកម្មដែលញ៉ាំងបដិសន្ធិឱ្យកើតបាន ព្រោះភាវៈជា
 កម្ម ដែលទុព្វលដោយជុំវិញ” ដូច្នោះ ។

វិសជ្ជនាថា “ពាក្យដែលលោកពោលនោះពិត តែព្រោះ
 ភាវៈដូចនឹងកម្មនិមិត្តដែលជាអារម្មណ៍នៃជវន ដែលជាផ្លូវមនោទ្វារ
 ប្រារព្ធវណ្ណៈជាដើម ក្នុងវត្ថុមានផ្កាជាដើមទាំងនោះ ដែលប្រព្រឹត្ត
 ទៅមុនវិថីចិត្តដែលជិតចុតិ ដែលអាចញ៉ាំងបដិសន្ធិឱ្យកើតឡើង
 ព្រោះការកើតនៃមរណៈ ក្នុងកាលវត្ថុមានផ្កាជាដើម ដែលពួកជន

មានញាតិជាដើម នាំចូលទៅឱ្យប្រាកដហើយ តាំងទុកហើយ ទើប ព្រះអនុរុទ្ធាចារ្យពោលដល់វត្តមានវណ្ណៈជាដើម ដែល ជាបច្ចុប្បន្នធ្លាក់ទៅហើយ ក្នុងសន្តតិជាមួយគ្នានឹងកម្មនិមិត្តនោះ សូម្បីជវនដែលនៅជិតចុតិ កាន់យកទុកហើយដោយសភាពជាកម្ម និមិត្ត ក៏ព្រោះអធិប្បាយយ៉ាងនេះ ទើបព្រះអានន្ទាចារ្យពោលទុក ក្នុងដីកាបដិច្ចសមុប្បាទវិភង្គថា “ក៏កម្មនិមិត្តជាបច្ចុប្បន្ន ដែលមក កាន់គន្លងនៃទ្វារទាំង ៥ បណ្ឌិតគប្បីជ្រាបថា កើតនៅក្នុង សន្តតិនៃអារម្មណ៍របស់កម្ម ដែលសត្វធ្វើក្នុងវេលាជិតនឹងចុតិ” និងពោលថា “ដូចគ្នានឹងអារម្មណ៍របស់កម្ម តាមដែលពោលទុក ហើយនោះ” ដូច្នោះ ។

អធិប្បាយ អារម្មណ៍បដិសន្ធិរបស់ព្រហ្ម

ព្រះយោគាវចរ ចម្រើនរូបាវចរកុសលហើយ រមែង បដិសន្ធិក្នុងរូបាវចរ តាមអំណាចដែលខ្លួនបានក្នុងកាលជិតស្លាប់ នឹងមានអារម្មណ៍បញ្ញត្តិ ហៅថា កម្មនិមិត្តជាបញ្ញត្តិរម្មណ៍កើត

ឡើង មិនមានអារម្មណ៍យ៉ាងដទៃ ។

អរុប្បាវចរកុសល មានអារម្មណ៍បញ្ញត្តិ ២៦ យ៉ាង គឺ

កសិណប្បញ្ញត្តិ១០ អសុភប្បញ្ញត្តិ១០ កោដ្ឋាសប្បញ្ញត្តិ

១ អាណាបានប្បញ្ញត្តិ ១ សត្តប្បញ្ញត្តិ ៤ ។

កាលជិតស្លាប់ នឹងមានអារម្មណ៍យ៉ាងណាមួយ តាមដែល
ពោលនេះ អារម្មណ៍ ១ ប៉ុណ្ណោះ ប្រាកដមុនចុតិ ហើយទើប
បដិសន្ធិក្នុងភូមិដែលខ្លួនប្រាថ្នា គឺ ភូមិដែលបានមុនមរណៈ ។
ចំណែកអរុប្បាវចរបដិសន្ធិ មានអារម្មណ៍ ២ យ៉ាង អរុប្បាវចរ
ឈានទី១ និងទី៣ មានកម្មនិមិត្ត បញ្ញត្តិរាម្មណ៍ជាអារម្មណ៍,
អរុប្បាវចរឈានទី២ និងទី៤ មានកម្មនិមិត្ត ដែលជាមហគ្គតជា
អារម្មណ៍, ក៏អារម្មណ៍ទាំងនេះ កាលព្រះយោគីជិតស្លាប់រមែង
ប្រាកដឡើងមុនចុតិ តពីនោះ បដិសន្ធិក៏កើតឡើង ។

សង្ខហតថា

៩. អរូបចុតិយា ហោន្តិ ហេដ្ឋិមារូបវដ្ឋិតា
បរមារូបសន្ធិ ច តថា កាមេ តិហេតុកា ។

១០. រូបាវចរចុតិយា អហេតុរហិតា សិយុំ
សព្វា កាមេតិហេតុម្ហា កាមេស្វេវ បនេតរា ។

ក៏អរូបទាំងឡាយ រៀរអរូបខាងទាបចេញ រមែងមានតពី
អរូបចុតិ ចំណែកពួកតិហេតុកបដិសន្ធិក្នុងកាមភព
រមែងតពីអរូបចុតិបាន ។ បដិសន្ធិទាំងឡាយ (គឺ
ទុហេតុកៈ តិហេតុកបដិសន្ធិ) រៀរអហេតុកបដិសន្ធិ
គប្បីមានតពីរូបាវចរចុតិ. បដិសន្ធិទាំងពួង មានអហេតុក
បដិសន្ធិជាដើម គប្បីមានតពីកាមាវចរតិហេតុកចុតិ.
ចំណែកបដិសន្ធិក្រៅពីនេះ មានតិហេតុកបដិសន្ធិជាដើម
គប្បីមានក្នុងកាមភពប៉ុណ្ណោះ (គឺ គប្បីមានតពី
ទុហេតុកៈ តិហេតុកចុតិ) នេះ ជាលំដាប់នៃចុតិ និង

បដិសន្ធិ ក្នុងអធិការនេះ ។

ចិត្ត(បដិសន្ធិចិត្ត)នោះឯង បណ្ឌិតហៅថា ភវង្គសន្តតិ ព្រោះកាលមិនមានវិថីចិត្តកើត ក៏ជាអង្គនៃភពប្រារព្ធអារម្មណ៍នោះ ឯង ប្រព្រឹត្តទៅមិនដាច់ខ្សែ ដល់សត្វដែលមានបដិសន្ធិកាន់យក ហើយ ដោយអាការដែលពោលមកនេះ តាំងពីរវាងបដិសន្ធិរលត់ ដរាបដល់ចុតិចិត្តកើត ដូចក្រសែទឹកក្នុងទន្លេដូច្នោះ និងក្នុងទីបំផុត ជាចុតិចិត្តរលត់ទៅដោយអំណាចនៃការឃ្នាត និងតពីនោះទៅ បដិសន្ធិជាដើម រមែងវិលផ្លាស់ប្តូរគ្នាទៅតាមលំដាប់តែម្តង ដូច កង់នៃរថ ដូច្នោះឯង ។

សម្តែងបដិសន្ធិ តពីចុតិ

ក្នុងអភិធម្មវិការិនី អធិប្បាយសង្គហគាថាទី ៩-១០

ថា ៖

អរូបបដិសន្ធិទាំងឡាយ រៀរអរូបជាន់ទាប រមែងកើតតពី
ចុតិនៃអរូប ព្រោះអរូបសត្វដែលកើតក្នុងជាន់ខ្ពស់ ៗទាំងឡាយ ។

មិនប្រាស គឺ មិនត្រិះរិះដល់កម្មជាន់ទាប ៗ តែថា
តិហេតុកបដិសន្ធិក្នុងកាមភព ដែលជាវិបាកនៃឧបចារជ្ឈាននោះ
រមែងមានបាន ព្រោះការវះនៃឧបចារជ្ឈានមានកម្លាំង ។ ទុហេតុក
បដិសន្ធិ និងតិហេតុកបដិសន្ធិ ដែលរៀរចាកអហេតុកបដិសន្ធិ
គប្បីមានចំពោះរូបាវចរចុតិ ដោយអានុភាពនៃឧបចារឈានតែ
ម្យ៉ាង ។ បដិសន្ធិទាំងឡាយ មានអហេតុកបដិសន្ធិជាដើម ដែល
រាប់ជាប់ក្នុងកាមភព រូបភព និងអរូបភពទាំងអស់ គប្បីមានតពី
តិហេតុកចុតិក្នុងកាមភពតាមសមគួរ ។ បដិសន្ធិទាំងឡាយ មាន
តិហេតុកបដិសន្ធិជាដើម មានក្នុងកាមភពប៉ុណ្ណោះ ក្រៅពីនេះ

គប្បីមានតពីទុហេតុកៈ និងតិហេតុកបុតិ ។

រវាងនៃបដិសន្ធិរលត់ ឈ្មោះថា តាំងពីរវាងនៃបដិសន្ធិ
រលត់ ។ ពាក្យថា “ចិត្តនោះឯង” បានដល់ ចិត្តនោះឯង ប្រព្រឹត្ត
ទៅ ព្រោះដល់រោហារថា ចិត្តនោះ ព្រោះកវន្តចិត្តប្រព្រឹត្តទៅដូច
គ្នានឹងបុតិចិត្តនោះ ដូចក្នុងប្រយោគថា “ឱសថទាំងឡាយនោះឯង
ព្រោះដល់រោហារថា ឱសថនោះ ដោយការដូចគ្នា” ពាក្យថា
“កាលមិនមានវិថីចិត្តកើត” សេចក្តីថា កាលសេចក្តីកើតឡើងនៃ
វិថីចិត្តក្នុងរវាងចន្លោះ មិនមានចិត្តនោះឯង ជាបុតិចិត្តហើយរលត់
ទៅ អធិប្បាយថា “បដិសន្ធិចិត្តជាដើម រមែងវិលបន្តបន្ទាប់ទៅ
ដរាបដល់មូលហេតុរបស់វដ្តៈដាច់អស់” ដូច្នោះ ។

ចប់ មរណប្បត្តិចតុក្កៈ

និកមន

សង្គហគមន៍

១១. បដិសន្ធិកវច្ឆវិទិយោ ចុតិ ចេហ តថា កវន្តរេ
បុន សន្ធិកវច្ឆមិច្ឆយំ បរិវត្តិ ចិត្តសន្តតិ ។

១២. បដិសច្ចាយ បនេតមន្តរំ អធិគន្ធា បទមច្ចុតមុដា
សុសមច្ឆិន្ទសិលេហពន្ធា សមមេស្សន្តិ ចិរាយ សុព្វតា ។
ការបន្តនៃចិត្ត មានជាដើមយ៉ាងនេះ គឺ បដិសន្ធិចិត្ត
កវន្តចិត្ត វិបីចិត្ត និងចុតិចិត្ត រមែងវិលវល់ទៅក្នុងភព
នេះ យ៉ាងណា បដិសន្ធិចិត្ត និងកវន្តចិត្តជាដើម រមែង
វិលវល់ទៅក្នុងភពដទៃទៀត យ៉ាងនោះ ។ ក៏បណ្ឌិត
ទាំងឡាយ ពិចារណា បដិសន្ធិចិត្តជាដើមនេះថា មិន
នៅថ្កល់ជាថាវរៈ ហើយបានសម្រេចបទ ដែលមិនមាន
ចុតិ ប្រែប្រួលជាអ្នកកាត់ចំណង គឺ កាត់សេចក្តីជាប់
ជំពាក់ចេញបានដោយល្អ ជាអ្នកមានវត្តដ៏ល្អ រហូតអស់
កាលយូរ ទើបដល់ធម៌ដែលស្ងប់ ដូច្នោះឯង ។

អធិប្បាយសង្គហតថា

ក្នុងអភិធម្មត្ថសង្គហដីកា ពោលថា ៖

“បដិសន្ធិចិត្ត ១ កវ៌្កចិត្ត ១ វិថីចិត្ត ១ និងបុតិចិត្ត ១ រមែងវិលវល់ក្នុងភពនេះយ៉ាងណា ការបន្តនៃចិត្តនេះ មានជាដើម យ៉ាងនេះថា បដិសន្ធិចិត្ត និងកវ៌្កចិត្ត រមែងវិលវល់ក្នុងភពម្តង ទៀត ដូច្នោះ” ។

បណ្ឌិតត្រិះរិះ គឺ ពិចារណាបដិសន្ធិចិត្តជាដើមនេះ គឺ ដែលវិលវល់ប្រព្រឹត្តទៅតាមដែលពោលហើយថា មិនទៀងពិត ថាវរៈ មានការទ្រុឌទ្រោមទៅជាធម្មតា ជាអ្នកមានវត្តល្អ រហូត អស់កាលយូរ បានសម្រេចបទ គឺ ព្រះនិព្វានដែលមិនបុតិ មាន ការមិនឃ្នាតទៅជាធម្មតា ធ្វើឱ្យច្បាស់ដោយញាណ សម្បយុត្ត ដោយមគ្គនិងផល ជាអ្នកកាត់ចំណង គឺ អាល័យចេញបាន និង ដល់ធម៌ដ៏ស្ងប់ គឺ និព្វានធាតុដែលមិនមានឧបធិនុ៎ះឯង ។

បរិច្ឆេទទី ៥ វិថីមុត្តសង្គហវិភាគ ចប់

យំ ឯតុ វុឌ្ឍិមន្តោ សលក្ខណោ បូជិតោ បរិច្ឆិណ្ឌា
វុត្តាធិកា ច ធម្មា អភិធម្មោ តេន អក្ការោ ។
ព្រោះហេតុដែលធម៌ទាំងឡាយ មានសេចក្តីចម្រើន
មានការកំណត់ ជាធម៌ដែលបុគ្គលបូជាហើយ ជាធម៌
ដែលបណ្ឌិតកាត់ជាចំណែកៗ និងជាធម៌ដ៏ក្រៃលែង
ដែលព្រះមានព្រះភាគទ្រង់ត្រាស់ទុកហើយ ក្នុងព្រះ
អភិធម្មនេះ ដូច្នោះ ទើបលោកពោលថា អភិធម្ម ។



ភិក្ខុ អគ្គធិរោ គង់ សុប្បិត្ត